
ನನ್ನ ಮಾತು 


ಯಗ್ವೇದದಷ್ಟು ಹಳೆಯದೆಂದು ತಿಳಿಯಲಾದ "ಪಂಚತಂತ್ರ' ಕೃತಿಯ 
ಕರ್ತೃ ವಿಷ್ಣುಶರ್ಮನೆಂಬ ವಿದ್ವಾಂಸ. ಈ ಪಂಚತಂತ್ರದ ಕತೆಗಳು 
ಲೋಕಪ್ರಸಿದ್ದವಾಗಿ ಮಕ್ಕಳನ್ನೂ ಹಿರಿಯರನ್ನೂ ಏಕ ಪ್ರಕಾರವಾಗಿ 
ಆಕರ್ಷಿಸಿವೆ. ಜಗತ್ತಿನ ಎಲ್ಲ ಭಾಷೆಗಳಿಗೂ ಅನುವಾದಗೊಂಡಿರುವುದೇ 
ಅದರ ಜನಪ್ರಿಯತೆಗೆ, ಪ್ರಾಮುಖ್ಯತೆಗೆ ಸಾಕ್ಷಿಯಾಗಿದೆ. 

ರಾಜನೊಬ್ಬನ ದಡ್ಡ ಮಕ್ಕಳನ್ನು ಬುದ್ದಿವಂತರನ್ನಾಗಿ ಮಾಡುವ 
ಉದ್ದೇಶದಿಂದ ಬರೆಯಲಾದ ಈ ಕತೆಗಳು ರೋಚಕವಾಗಿರುವುದೇ 
ಅಲ್ಲದೆ ರಾಜನೀತಿಗೆ ಸಂಬಂಧಿಸಿದ ಐದು ಮಹತ್ವದ ತತ್ವಗಳನ್ನು ಅಥವಾ 
ತಂತ್ರಗಳನ್ನು ಮುಖ್ಯವಾಗಿ ಒಳಗೊಂಡದ್ದಾಗಿವೆ. ಇಷ್ಟೇ ಅಲ್ಲದೆ ಪಂಚತಂತ್ರ 
ಕತೆಗಳಲ್ಲಿ ಪ್ರಾಣಿ, ಪಕ್ಷಿಗಳು, ಮಾನವ ಪಾತ್ರಗಳಾಗಿ, ಮನುಷ್ಯ ಸಹಜವಾದ 
ಎಲ್ಲ ಬಗೆಯ ಭಾವನೆಗಳನ್ನು ಅಭಿವ್ಯಕ್ತಿಸುತ್ತವೆ. - ಇದೇ ಈ ಕತೆಗಳ 
ರೋಮಾಂಚಕತೆಗೆ ಮುಖ್ಯಕಾರಣ. ಮನರಂಜನೆ, ನೀತಿಬೋಧೆಗಳರಡನ್ನೂ 


ತನ್ನಲ್ಲಿ ಒಳಗೊಂಡ ಈ ಕೃತಿ ಅನನ್ಯವೆಂಬುದರಲ್ಲಿ ಸಂಶಯವಿಲ್ಲ. 
ಎಲ್ಲ ಕಾಲಕ್ಕೂ, ದೇಶಕ್ಕೂ ಸಲ್ಲುವ ಈ ಕೃತಿ ಎಷ್ಟು ರೂಪಗಳಲ್ಲ, ಎಷ್ಟು 
ಭಾಷೆಗಳಲ್ಲಿ, ಎಷ್ಟು ಆವೃತ್ತಿಗಳಲ್ಲಿ ಕಾಣಿಸಿಕೊ೦ಡಿವೆಯೋ, ಲೆಕ್ಕಕ್ಕೂ 
ಮೀರಿದ್ದಾಗಿದೆ! ಇಂತಹ ಮಹತ್ವದ ಕೃತಿಯಾದ ಪಂಚತಂತ್ರದ ಕತೆಗಳನ್ನು 
ಮತ್ತೆ ಕತೆಗಳನ್ನಾಗಿ ಕೊಡುವುದಕ್ಕಿಂತ, ನಾಟಕ ರೂಪಾಂತರವಾಗಿಸಿ, 
ಸಂಭಾಷಣೆಗಳೂಂದಿಗೆ ನೀಡಿದಲ್ಲಿ ಓದುವ ಮಕ್ಕಳಿಗೆ ಆಕರ್ಷಕವಾಗಿ 
ಕಾಣಬಹುದೆಂದೂ, ಬಯಸಿದಲ್ಲಿ ನಾಟಕವನ್ನಾಗಿ ಆಡಲೂ ಬಹುದೆಂದು 
ಭಾವಿಸಿ ಐದು ತಂತ್ರಗಳನ್ನು ಐದು ಅಂಕಗಳಾಗಿಸಿ ಈ ಕೃತಿಯಲ್ಲಿ 
ನೀಡಿದ್ದೇನೆ. 

ಈ ಕೃತಿಯನ್ನು ಪ್ರಕಟಿಸುತ್ತಿರುವ ಅಕ್ಷರ ಮಂದಿರದ ಗೆಳೆಯರಿಗೆ 
ಮತ್ತು ಅಂದವಾಗಿ ಮುದ್ರಿಸಿದ ಮುದಕರಿಗೆ, ಮುಖಪುಟ ರಚಿಸಿಕೊಟ್ಟ 
ಕಲಾವಿದರಿಗೆ ಆಭಾರಿಯಾಗಿದ್ದೇನೆ. 

- ಡಾ. ವಿಜಯಾ ಸುಬ್ಬರಾಜ್‌ 

ಅನಂತ ಶಕ್ತಿ — 

ಬಹುಶಕ್ತಿ ಎ ರಾಜನ ಮಕ್ಕಳು 

ಉಗ್ರಶಕ್ಕಿ — ರಾಜನ ಮಕ್ಕಳು 

ನಟರು, ಸೂತ್ರಧಾರ 


ವರ್ಧಮಾನಕ - 
ಗೋಪಾಲಕ - 
ಗೆಳೆಯ 
ಸಂಜೀವಕ ದ 
ದಮನಕ ನ 
ಕರಟಕ ದ 
ಪಿ೦ಗಳಕ -- 


| 


ಶ್ರೀಮಂತ ವ್ಯಾಪಾರಿ 

(ವರ್ಧಮಾನಕನ ಸೇವಕ) 

(ಗೋಪಾಲನ ಗೆಳೆಯ) 

ಎತ್ತು 

ನರಿಗಳು (ಪಿ೦ಗಳಕನ ಮಂತ್ರಿಗಳಾಗಿದ್ದವರು) 


ಸಿ೦ಂಹರಾಜ 

ಳಿ 


A 


ಇ 


ಕ್ಕಿ 
k 
ತ್ರ. 


Ka 
೯” ೪ 


ಮಿತಭೇದ 


ಪೂರ್ವರಂಗ 


(ರಂಗದ ಮೇಲೆ ಸೂತ್ರಧಾರ ಬರುತ್ತಾನೆ. ನಾಟಕ ನೋಡಲು ಬಂದ ಪ್ರೇಕ್ಷಕರಿಗೆ (ಹೆಚ್ಚಾಗಿ 
ಮಕ್ಕಳೇ ತುಂಬಿದ್ದಾರೆ) ಕೈಮುಗಿದು ಮೊದಲಿಗೆ ಪ್ರಾರ್ಥನೆ ಹಾಡುತ್ತಾನೆ) 
ಸೂತ್ರಧಾರನ ಪ್ರಾರ್ಥನೆ 

ಎಫ್ಸ ವಿನಾಯಕ ನಿನಗೆ ನಮೋ 

ಗೌರೀ ಪ್ರಿಯಸುತ ನಿನಗೆ ನಮೋ 

ಲಂಬೋದರನೆ ಭಗ್ನದಂತನೇ 

ತಾಂಡವ ಶಿವನ ಅಗ್ರ ಸುತನೇ 

ಎಶ್ವರಕ್ಷಕ ಮೋದಕ ಭಕ್ಷಕ 

ಸ್ತುತಿಪೆನು ನಿರುತವು ನಿನ್ನ ಹಿರಿಮೆಯ 

ಪಾಲಿಸೆನಗೆ ನೀ ನೀಡು ಕೃಪೆಯ 

ನಿನಗಿದೆಲ್ಲಾ ಅರ್ಪಣೆ ನನ್ನೀ ನಾಟಕ 

ಇದಕೆ ನೀನಹೆ ಪ್ರಥಮ ನೋಟಕ 

ಹರಸು ಸಾಗಲಿ ಭಗ್ನ ಎಲ್ಲದಲೆ 

ಪಂಚತಂತ್ರವಾಯ್ತಿದೆಕೋ ನಾಟ್ಯಕಲೆ 

ನಮೋ ನಮೋ ಹೇ ಗಣನಾಥ 

ಪರಿ ಪರಿ ಸ್ತುತಿಸುವೆ ನಿನ್ನನೆ ನಿರತ ॥ 
(ಹಾಡು ನಿಲ್ಲುತ್ತದೆ. ರಂಗದ ಮುಂದಕ್ಕೆ ಬ೦ದು ಪ್ರೇಕ್ಟಕರನ್ನು 
ಉದ್ದೇಶಿಸಿ ಮಾತನಾಡುತ್ತಾನೆ.) 

: ಪುಟ್ಟ ಪುಟ್ಟ ಮಕ್ಕಳೇ, ನಮ್ಮ ನಾಟಕ ನೋಡಲು 


ಬಂದಿರುವ ನಿಮಗೆಲ್ಲರಿಗೂ ಸ್ನಾಗತ, ಸುಸ್ವಾಗತ. ನಿಮಗೆ 
ಇವತ್ತು ಯಾವ ನಾಟಕ ತೋರಿಸಲಿ? (ಪ್ರೇಕ್ಷಕರ 
ಮಧ್ಯದಿಂದ ಪುಟ್ಟ ಹುಡುಗಿಯೊಬ್ಬಳು ಎದ್ದು ನಿಂತು) 
- ಮಾಮಾ ನಮಗೆ ಪಂಚತಂತ್ರ ನಾಟಕ ತೋರಿಸು 
ತ್ರೀರಾ? 


: ಬಹಳ ಸಂತೋಷ. ಸರಿಯಾದದ್ದನ್ನೇ ಆರಿಸಿದೆ. ನೀವೆಲ್ಲ 


ಕುಳಿತುಕೊಳ್ಳಿ. ನಮ್ಮ ನಟರು ಸಿದ್ದವಾಗಿದ್ದಾರೇನೋ 
ನೋಡಿ ಬರುತ್ತೇನೆ. ನೀವೆಲ್ಲರೂ ಈಗ ನಮ್ಮ ಜೊತೆ 
ಬಹಳ ಬಹಳ ಹಿಂದಿನ ಕಾಲಕ್ಕೆ ಬರುತ್ತೀರಿ. ಒಪ್ಪಿಗೆ 
ತಾನೇ! 
(ಹಿಂಬದಿಯಿಂದ - ಸ್ವಾಮಿ ನಾವೆಲ್ಲರೂ ಸಿದ್ಧವಾಗಿ 
ದ್ದೇವೆ.) 


: ಅರೆರೆ! ಬೇಗ ಹೊರಡಬೇಕು. ಇಲ್ಲವಾದರೆ ನಮ್ಮ 


ನಟರು ನನ್ನ ಕೈಕಾಲು ಮುರಿಯುತ್ತಾರೆ. ಬರುತ್ತೇನೆ. 
ನಾಟಕ ನೋಡಿ ಆನಂದಿಸಿರಿ. (ಹೋಗುವೆನು) 


* ೫ ೫% 


ದೃಶ್ಯ - 1 


(ರಾಜ ಸಭೆ. ಸಿಂಹಾಸನದಲ್ಲಿ ರಾಜ ಕುಳಿತಿದ್ದಾನೆ. ಆದರೆ ಅವನು ಚಿಂತೆಯಲ್ಲಿ 
ಮುಳುಗಿದ್ದಾನೆ. ಕೆಳಗೆ ಪೀಠಗಳಲ್ಲಿ ರಾಜನ ಎರಡೂ ಬದಿಗಳಲ್ಲಿ ಅವನ ಆಪ್ತ ಮಂತ್ರಿಗಳು 
ಕುಳಿತಿದ್ದಾರೆ. ಅವರಲ್ಲಿ ಮಹಾಬಲನೆಂಬ ಮಂತ್ರಿ ಎದ್ದು ನಿಂತು) 


ಮಹಾಬಲ 


: ಪ್ರಭುಗಳೇ ಈ ದಿನ ನೀವು ಎಂದಿನಂತಿಲ್ಲ. ನಿಮ್ಮನ್ನು 


ಇಷ್ಟೊಂದು ಗಾಢವಾಗಿ ಕಾಡುತ್ತಿರುವ ಚಿಂತೆಯಾದರೂ 
ಯಾವುದು, ತಿಳಿದರೆ ಅದಕ್ಕೆ ಪರಿಹಾರವನ್ನು 
ಯೋಚಿಸಬಲ್ಲವು. 


: ಖಂಡಿತವಾಗಿ ನಿಮಗೆ ತಿಳಿಸಲೇಬೇಕು. ನೀವು ನನ್ನ 


ಕ್ಷೇಮಚಿಂತಕರು. ನೀವಲ್ಲದೆ ನನ್ನ ಚಿಂತೆಗಳನ್ನು 
೦ತತಾರೊಂದಿಗೆ ಹಂಚಿಕೊಳ್ಳಲಿ?| ಮಂತ್ರಿಗಳೇ 
ನಿಮಗೆಲ್ಲರಿಗೂ ನನ್ನ ಮಕ್ಕಳ ವಿಷಯ ತಿಳಿದದ್ದೆ. 
ವಯಸ್ಸು ಬಂದಿದೆಯಾದರೂ ಬುದ್ಧಿ ಬೆಳದಿಲ್ಲ. ಇನ್ನೂ 
ಅವರಿಗೆ ಹುಡುಗಾಟಿಕಯೇ. ಯಾವುದರಲ್ಲಿಯೂ 
ಆಸಕ್ತಿಯಿಲ್ಲ. ಆಟ, ಊಟದ ಹೂರತು ವಿದ್ಯೆ, ಬುದ್ಧಿ 
ಯಾವುದೂ ಬೇಡವಾಗಿರುವ ಅವರು ಹೇಗೆ ತಾನೇ 

ಮಹಾಬಲ 


ಅತಿಬಲ 


ಅಮರಶಕ್ತಿ 


8 / ಪಂಚತಂತ್ರ 


ನನ್ನ ಉತ್ತರಾಧಿಕಾರಿಗಳಾಗಿ ರಾಜ್ಯವನ್ನು ಪಾಲಿಸಿಯಾರು? 
ಹೇಳಿ ಮಂತ್ರಿಗಳೇ, ಇಂತಹ ಪರಿಸ್ಥಿತಿಯಲ್ಲಿ ಅವರನ್ನು 
ಬುದ್ಧಿ ವ೦ತರನ್ನಾಗಿ, ವಿದ್ಯಾವಂತರನ್ನಾಗಿ ಮಾಡುವುದಾ 
ದರೂ ಹೇಗೆ? ನನಗೆ ಇದೇ ದೊಡ್ಡ ಚಿಂತೆಯಾಗಿದೆ. 


: ಪ್ರಭು, ಇಷ್ಟಕ್ಕೆಲ್ಲ ತಲೆಕೆಡಿಸಿಕೊಳ್ಳುವರೇ, ಏನೋ 


ಕುಮಾರರು ಹುಡುಗಾಟಿಕೆಯಲ್ಲಿದ್ದಾರೆ. ಹಾಗೆಂದ 
ಮಾತ್ರಕ್ಕೆ ಅವರು ಎಂದಿಗೂ ಬದಲಾಗುವುದಿಲ್ಲವೇ. 


ಪ್ರಪಂಚದಲ್ಲಿ ಏನೆಲ್ಲ ಅದ್ಭುತಗಳು ಸಂಭವಿಸುತ್ತವೆ. 


ಯಾವುದಕ್ಕೂ ಪ್ರಯೋಜನವಿಲ್ಲದವರೆಂದವರೂ ಕೂಡಾ 
ಸಾಧನೆಯ ಶಿಖರ ತಲುಪಬಲ್ಲರು. ನಿರೀಕ್ಷೆಗಿಂತ ಮೀರಿ 
ಬೆಳದು ಬುದ್ಧಿವ೦ತರಾಗಬಲ್ಲರು; ನಮ್ಮೆಲ್ಲರನ್ನೂ ದಿಗ್ಗಮೆ 
ಗೂಳಿಸಬಲ್ಲರು. ಆದರೆ ಇದೆಲ್ಲ ಆಗಬೇಕಾದರೆ ಸರಿಯಾಗಿ 
ಮಾರ್ಗದರ್ಶನ ನೀಡಬಲ್ಲ ಗುರುವೊಬ್ಬರು ಇರಬೇಕು. 
ಅ೦ತಹ ಗುರು ದೊರೆತದ್ದೇ ಆದರೆ ಪ್ರಪಂಚದಲ್ಲಿ ಏನು 
ತಾನೇ ಸಾಧ್ಯವಾಗದು. ಆದ್ದರಿಂದ ನಿರಾಶರಾಗಿ ಧೈರ್ಯ 
ಕಳೆದುಕೊಳ್ಳಬೇಡಿ. ಏನಾದರೂ ದಾರಿ ಹುಡುಕೋಣ. 


: (ಇನ್ನೊಬ್ಬ ಮಂತ್ರಿ ಎದ್ದು) ಪ್ರಭು ನನ್ನ ಗೆಳೆಯರು 


ಹೇಳಿದ್ದು ಸರಿಯಾಗಿಯೇ ಇದೆ. ಸದ್ಯಕ್ಕೆ ನಮಗೊಬ್ಬ 
ಸರಿಯಾದ ಗುರುಬೇಕು. ನನ್ನ ದೃಷ್ಟಿಯಲ್ಲ 'ವಿಷ್ಣು 
ಶರ್ಮ'ನೆಂಬ ಗುರುವೊಬ್ಬರಿದ್ದಾರೆ. ಬಹುದೊಡ್ಡ 
ವಿದ್ವಾಂಸರು. ಎಲ್ಲ ಶಾಸ್ತ್ರ. ಕಲೆಗಳನ್ನು ಬಲ್ಲವರು. 
ರಾಜನೀತಿಶಾಸ್ತ್ರ ಬೋಧೆಯಲ್ಲಿ ಅವರಿಗೆ ಸರಿಗಟ್ಟುವವರಿಲ್ಲ 
ಎಂತಹ ದಡ್ಡ, ಮೂರ ಶಿಖಾಮಣಿಯೇ ಇರಲಿ 
ಅವರ ಬಳಿಗೆ ಹೋದರೆಂದರೆ ಮುಗಿಯಿತು. ಪರುಷ 
ಸರ್ಷವಾಗಿ, ಚಿನ್ನದಂತಾಗುತ್ತಾರೆ. 


: (ಕಾತುರನಾಗಿ) ಹಾಗೇನು! ಅಂದ ಮೇಲೆ ತಡವೇಕೆ, 


ಈಗಲೇ ಹೊರಡೋಣ. ತನ್ನ ಪ್ರಯತ್ನದಲ್ಲಿ ವಿಷ್ಣುಶರ್ಮ 


ಮಹಾಬಲ 


ಅತಿಬಲ 


ಅಮರಶಕ್ತಿ 


ಅತಿಬಲ 


ಅಮರಶಕ್ಕಿ 


ಇಬ್ಬರೂ 
ಮಂತ್ರಿಗಳು 


ಗೆದ್ದದ್ದೇ ಆದರೆ ನನ್ನ ಅರ್ಧ ರಾಜ್ಯವನ್ನಾದರೂ ಕೊಟ್ಟು 
ಬಿಟ್ಟೇನು. ನಿಮ್ಮ ನಂಬಿಕೆ ನಿಜವಾಗುವುದಷ್ಟೇ ಬಾಕಿ!! 


: ಹೌದು ಪ್ರಭು ನನ್ನ ಗೆಳೆಯ ಹೇಳಿದ್ದು ಅಕ್ಷರಶಃ 


ನಿಜ. ತಮ್ಮ ಕುಮಾರರಿಗೆ ಬೇಕಾದ ರಾಜನೀತಿಶಾಸ್ತ್ರದ 
ಅನೇಕ ಪಟ್ಟುಗಳನ್ನು ಸಮರ್ಪಕವಾಗಿ ಕಲಿಸಬಲರು. 
ಎಷ್ಟುಶರ್ಮರು ನಿಷ್ಠ, ಆಸಕ್ತಿ, ಪ್ರೀತಿಗಳಿಂದ ಶಿಷ್ಕರಿಗೆ 
ಕಲಿಸುತ್ತಾರೆ. ನಿಮ್ಮ ಮಕ್ಕಳು ಅತಿ ಜಾಣರಾಗಿ 
ಹಿ೦ತಿರುಗುವುದರಲ್ಲ ಎರಡು ಮಾತಿಲ್ಲ. 


: ಪ್ರಭು ನಮ್ಮ ಮಾತಿನಲ್ಲಿ ವಿಶ್ವಾಸ ಮೂಡಿದ್ದರೆ, 


ಎಷ್ಟುಶರ್ಮರಿಗೆ ಹೇಳಿ ಕಳಿಸೋಣವೇ? 


: ಛೇ! ಛೇ! ಹಾಗೆಲ್ಲಾದರೂ ಉಂಟೆ! ಎದ್ದಾಂಸರನ್ನು, 


ಗುರುಗಳನ್ನು ಬರುವಂತೆ ಮಾಡುವುದು ಉಚಿತವಲ್ಲ, 
ಮರ್ಯಾದೆಯಲ್ಲ. ನಾವೇ ಅವರ ಬಳಿಗೆ ಹೋಗುವುದು 
ನ್ಯಾಯ ಸಮ್ಮತ. ವಿದ್ವತ್ತಿಗೆ ಗೌರವ ಕೊಡಬೇಕಾದ್ದು 
ನಮ್ಮ ಧರ್ಮ. ನಾವೇ ಹೋಗಿ ಅವರಲ್ಲಿ ವಿಚಾರಿಸಿ 
ನಮ್ಮ ಸಮಸ್ಯೆಯನ್ನು ಮುಂದಿರಿಸಿ, ಪರಿಹಾರ ಕೇಳೋಣ. 


: ಹೌದು ಪ್ರಭು, ತಾವು ಹೇಳಿದ್ದು ಒಪ್ಪಿತವಾದ ಮಾತು. 


ಎದ್ದತ್ತಿಗೆ ಆದರ ತೋರಬೇಕೇ ಹೊರತು 
ಆಜ್ಞಾಪಿಸಬಾರದು. ನಾವೂ ನಿಮ್ಮೊಂದಿಗೆ ಬರಲು 
ಸಿದವಾಗಿದೇವೆ. 

ಧಿ ಬ 


: ಹಾಗಾದರೆ ನಾಳೆ ಬೆಳಿಗ್ಗೆಯೇ ಹೊರಡಲು ಸಿದ್ಧತೆಗಳನ್ನು 


ಮಾಡಿಸಿ. 


: ಅಂತೆಯೇ ಆಗಲಿ ಪ್ರಭು 


(ಪರದೆ ಬೀಳುವುದು) 


* ೫% x 

ದೃಶ್ಯ - 2 


(ವಿಷ್ಣು ಶರ್ಮರ ಗುರುಕುಲ. ಪಂಡಿತ ವಿಷ್ಣುಶರ್ಮರು ಒಂದು ಮರದಡಿ ಕುಳಿತಿದ್ದಾರೆ. 

ಗಂಭೀರ ಆಲೋಚನೆಯಲ್ಲಿ ಮುಳುಗಿದ್ದಾರೆ. ಅವರ ಸುತ್ತಲೂ ಶಿಷ್ಯರು ಕುಳಿತಿದ್ದಾರೆ. 

ಪ್ರಶಾಂತವಾಗಿದೆ. ಸ್ವಲ್ಪ ದೂರದಲ್ಲಿ ಮತ್ತೆ ಕೆಲವರು ಶಿಷ್ಯರು ಗಿಡಗಳಿಗೆ ನೀರು 

ಎರೆಯುತ್ತಿದ್ದಾರೆ.) 

ರಾಜ, ರಾಜಕುಮಾರರು ಮತ್ತು ಮಂತ್ರಿಗಳು ತಮ್ಮ ರಥವನ್ನು ಸ್ವಲ್ಪ ದೂರ ನಿಲ್ಲಸಿ 

ನಡೆದು ಬರುತ್ತಾರೆ. ವಿಷ್ಣುಶರ್ಮರು ಅವರು ಬಂದದ್ದನ್ನು ಗಮನಿಸುವುದಿಲ್ಲ. 

ಎಲ್ಲರೂ : (ಕೈ ಮುಗಿದು) ಪೂಜ್ಯ ಗುರುಗಳಿಗೆ ಅಭಿವಂದಿಸುತ್ತೇವೆ. 

ವಿಷ್ಣುಶರ್ಮ : (ತಲೆ ಎತ್ತಿ ಆಶ್ಚರ್ಯದಿಂದ) ಓಹೋ ಪ್ರಭುಗಳು! 
ಕ್ಷಮಿಸಬೇಕು. ತಾವು ಬಂದದ್ದನ್ನು ಗಮನಿಸಲಿಲ್ಲ. ತಮ್ಮ 
ಆಗಮನದಿಂದ ನಮ್ಮ ಗುರುಕುಲ ಪವಿತ್ರವಾಯಿತು. 

ಅಮರಶಕ್ತಿ : ಗುರುಗಳೇ ಹಾಗೆನ್ನಬೇಡಿ. ಹಾಗೆ ನೋಡಿದರೆ ಈ 
ಪವಿತ್ರ ಗುರುಕುಲ ದರ್ಶನ, ಪ್ರವೇಶಗಳಿಂದ ನಾವೆಲ್ಲಾ 
ಧನ್ಕರಾಗಿದ್ದೇವೆ. ತಮ್ಮ ಎದ್ದತ್ತು ಎದ್ಯಾಸೇವೆಗಳ ಮುಂದೆ 
ಸಕಲ ಸಾಮ್ರಾಜ್ಯವೂ ಹುಲ್ಲುಕಡ್ಡಿಗೆ ಸಮ. ಇವರೆಲ್ಲ 
ನನ್ನ ಆಪ್ತಮಂತ್ರಿ ಶ್ರೇಷ್ಠರು, ಹಿತಚಿ೦ತಕರು. ಇಗೋ 
ಇವರೇ ನನ್ನ ಸುಪುತ್ರರು. (ಮಕ್ಕಳಿಗೆ) ಮಕ್ಕಳೇ 
ಗುರುಗಳಿಗೆ ವಂದಿಸಿ. 


10 / ಪಂಚತಂತ್ರ 


ವಿಷ್ಣುಶರ್ಮ 


ಅಮರಶಕ್ಕಿ 


ಎಷ್ಟುಶರ್ಮ 


(ಮಕ್ಕಳು (ರಾಜಕುಮಾರರು) ಕೂಡಲೇ ನಮಸ್ಕರಿಸದೆ 
ಪೆದ್ದು ಪೆದ್ದಾಗಿ ನಕ್ಕು ಒಬ್ಬರತ್ತ ಒಬ್ಬರುನೋಡುತ್ತಾರೆ) 


: ರಾಜ ಈ ರೀತಿ ಮಾತನಾಡುವುದು ನಿನ್ನ ದೊಡ್ಡ 


ಗುಣ. ಇರಲಿ ಈಗ ನಮ್ಮ ನೆನಪಿಗೆ ಕಾರಣ? 


: (ಮಕ್ಕಳನ್ನು ತೋರಿಸುತ್ತಾ) ಗುರುಗಳೇ ಈ ನನ್ನ 


ಮಕ್ಕಳನ್ನು ನೋಡಿದರಲ್ಲ! ಇವರನ್ನು ಮುಗ್ಗರನ್ನಬೇಕ, 
ದಡ್ಡರೆನ್ನಬೇಕೆ ನನಗೊಂದು ಅರ್ಥವಾಗುತ್ತಿಲ್ಲ. ವಯಸಿಗೆ 
ಬಂದಿದ್ದರೂ ತಕ್ಕ ಬುದ್ಧಿ ಬೆಳೆದಿಲ್ಲ. ಓದುವಲ್ಲಿ 
ಆಸಕ್ತಿಯಿಲ್ಲ. ರಾಜಕಾರ್ಯಗಳಂತೂ ಇವರಿಗೆ ಬೇಡವೇ 
ಬೇಡ. ಯಾಕೆಂದರೆ ಅದರ ಅರ್ಥವೇ ಅವರಿಗಿಲ್ಲ. 
(ನಿಟ್ಟುಸಿರು) ಇಂತಹ ಮಕ್ಕಳ ಜವಾಬ್ದಾರಿಯನ್ನು ನಿಮಗೆ 
ವಹಿಸಬೇಕೆಂದಿದ್ದೇನೆ. ನೀವೇ ಇವರನ್ನು ದಾರಿಗೆ ತಂದು 
ರಾಜ್ಯವಾಳಲು ಸಮರ್ಥರನ್ನಾಗಿ ಮಾಡಬೇಕೆಂಬುದು 
ನಮ್ಮ ಪ್ರಾರ್ಥನೆ. 


: (ರಾಜಕುಮಾರರತ್ತ ನೋಡುತ್ತ. ಮುಗುಳು ನಗೆ 


ತಂದುಕೊಂಡು) ರಾಜಾ, ನಿನ್ನ ಚಿಂತೆಯ ಭಾರ ನನಗೆ 
ಅರ್ಥವಾಗಿದೆ. ಮಕ್ಕಳ ಬುದ್ಧಿಗಿ೦ತ ಮೇಲೆ 
ಬೆಳೆದಿಲ್ಲವಾದ್ದರಿಂದ ಇವರಿಗೆ ಬೇರೆ ರೀತಿ ಯಿಂದಲೇ 
ಪಾಠ ಕಲಿಸಬೇಕು. ನೀನು ಭಾವಿಸಿರುವಷ್ಟು ದಡ್ಡರು, 
ಮೂರ್ಪರೂ ಆಗಿರಲಾರರು. ಕೇವಲ ಹೊಣೆಗೇಡಿತನ 
ಅಷ್ಟ. ನೀನು ಚಿಂತೆಯನ್ನು ಬಿಡು. ಇವರನ್ನು 
ಬುದ್ಧಿವ೦ತರನ್ನಾಗಿಸುವ ಸವಾಲನ್ನು ಸ್ತೀಕರಿಸುತ್ತೇನೆ. 
ಆರು ತಿಂಗಳ ಒಳಗಾಗಿ ಇವರನ್ನು 
ಬುದ್ಧಿವ೦ತರನ್ನಾಗಿಯೂ ದಕ್ಷ ಆಡಳಿತಗಾರರನ್ನಾಗಿಯೂ 
ಮಾಡುವುದು ನನ್ನ ಹೊಣೆ. ನೆಮ್ಮದಿಯಿಂದ ಇನ್ನು 
ನೀನು ಹಿಂತಿರುಗು. 

ಅಮರಶಕ್ತಿ  : ಗುರುಗಳೇ ನಿಮ್ಮ ಈ ಭರವಸೆಯ ಮಾತುಗಳಿಂದ 
ನನ್ನ ಬಾಯಿ ಕಟ್ಟಿದೆ. ನನ್ನ ಸಂತೋಷಕ್ಕೆ 
ಎಣೆಯಿಲ್ಲವಾಗಿದೆ. 

ವಿಷ್ಣುಶರ್ಮ : ಆಯಿತು. ಇನ್ನು ನಿನ್ನ ಕುಮಾರರನ್ನು ಇಲ್ಲಿಯೇ ಉಳಿಸಿ 
ಹೋಗಿ, ನೆಮ್ಮದಿಯಿಂದ ರಾಜ್ಯಭಾರ ಮಾಡು. 

ಅಮರಶಕ್ತಿ : ಗುರುಗಳೇ ಮತ್ತೊಮ್ಮೆ ನನ್ನ ಅನಂತ ವಂದನೆಗಳು. 
_ನನ್ನ ಮಕ್ಕಳನ್ನು ಯೋಗ್ಯರನ್ನಾಗಿ ನೋಡುವುದಕ್ಕಿಂತ 
ನನಗೆ ಜೀವನದಲ್ಲಿ ಬೇರೇನೂ ಬೇಡವಾಗಿದೆ. ಬರುತ್ತೇವೆ 
ಗುರುಗಳೇ. ಆರು ತಿಂಗಳ ನಂತರ ಮತ್ತೆ ಬರುತ್ತೇವೆ. 
(ದೊರೆ ಮತ್ತು ಮಂತ್ರಿಗಳು ಗುರುಕುಲದಿಂದ 
ಹೊರಡುತ್ತಾರೆ) 


* ೫ ೫ 

(ಗುರುಕುಲಾಶ್ರಮ. ಮಾಮೂಲಿನಂತೆ ದೊಡ್ಡ ಆಲದಮರದ ಕೆಳಗೆ ಗುರುಗಳು ಕುಳಿತಿದ್ದಾರೆ. 
ಮೂರು ಜನ ರಾಜಕುಮಾರರು (ಅನಂತಶಕ್ತಿ, ಬಹುಶಕ್ತಿ, ಉಗ್ರಶಕ್ತಿ) ಗುರುಗಳ ಎದುರಿನಲ್ಲಿ 


ಕುಳಿತಿದ್ದಾರೆ.) 
ಎಷ್ಟುಶರ್ಮ 


ರಾಜಕುಮಾರರು: 


ಅನಂತಶಕ್ಕಿ 
ವಿಷ್ಣುಶರ್ಮ 


ರಾಜಕುಮಾರರು: 


ಬಹುಶಕ್ಕಿ 


: ಕುಮಾರರೇ, ನೀವು ಇಲ್ಲಿಗೆ ಬಂದಿರುವ ಕಾರಣ 


ತಿಳಿದಿದೆಯೇ? 

ಇಲ್ಲ... ಇಲ್ಲ... ನಮ್ಮನ್ನೇಕೆ ಇಲ್ಲಿ ಬಂಧಿಸಿದ್ದೀರಿ. ನಾವು 
ಮನೆಗೆ ಹೋಗಬೇಕು. ಆಟ ಆಡಬೇಕು. ನಮ್ಮ ಮನೆ 
ಬಹಳ ಚೆನ್ನಾಗಿದೆ. ನಮ್ಮನ್ನೇಕೆ ಇಲ್ಲಿ ಬಿಟ್ಟು ಹೋದರು? 
ನಮ್ಮ ತಂದೆ ಎಲ್ಲಿದ್ದಾರೆ?) 


: ನಾವು ನಮ್ಮೂರ ಮನೆಗೆ ಹೋಗುತ್ತೇವೆ. 
: ಯಾಕೆ ಕುಮಾರರೇ? ನಿಮಗೆ ಓದಿ ಬುದ್ದಿವಂತ 


ರಾಗುವುದು ಬೇಡವೇ? 
ಬೇಡ... ಬೇಡ... ನಮಗೆ ಓದುವುದು, ಈ ಕಾಡಿನಲ್ಲಿ 
ವಾಸ ಮಾಡುವುದು ಇಷ್ಟವಿಲ್ಲ. 


: ಹೌದು, ಹೌದು. ನಮಗೆ ಇಲ್ಲಿರುವುದು ಇಷ್ಟವಿಲ್ಲ. 


ನಾವು ಹೋಗುತ್ತೇವೆ. ನಮಗೆ ಏನನ್ನೂ ಕಲಿಯ 

ರಾಜಕುಮಾರರು 


ಅನಂತಶಕ್ಕಿ 

ಮ 


ಬೇಕಾಗಿಲ್ಲ. ಓದೋದು, ಬರೆಯೋದು ನಮಗೆ ಬೇಡ. 
ನಮ್ಮನ್ನು ಕಳಿಸಿಬಿಡಿ. 

(ನಗುತ್ತ) ಆಂಯ್ತಾಯ್ತು! ನಿಮಗೆ ಬರೆಯೋದು, 
ಓದೋದು ಏನನ್ನೂ ಹೇಳುವುದಿಲ್ಲ. ನಿಮಗೆ ನಾಟಕ 
ನೋಡೋದೂ, ಕತೆ ಕೇಳೋದು ಇಷ್ಟ ತಾನೇ? 
ಹೌದು ಹೌದು ನಾವು ನಾಟಕ ನೋಡ್ತೇವೆ, ಕತೆ 
ಕೇಳೇವೆ. 

ಗುರುಗಳೇ ನಾಟಕದ ಕತೆ ಏನು? 


ವಿಷ್ಣುಶರ್ಮ 


ಬಹುಶಕ್ತಿ 


ವಿಷ್ಣುಶರ್ಮ 
ಣಿ 


: ಕುಮಾರರೇ, ನಿಮ್ಮ ಉತ್ಸಾಹ ನೋಡಿ ನನಗೆ ತುಂಬಾ 


ಸಂತೋಷ ಆಗಿದೆ. ನಿಮಗೆ ಪಂಚತಂತ್ರ ಕತೆಗಳನ್ನು 
ಆಡಿ ತೋರಿಸ್ನೇನೆ. "ಪಂಚತಂತ್ರ' ಅಂದ್ರೆ ಐದು ತಂತ್ರಗಳು. 
ಇವು ಐದು ಸಿದ್ಧಾಂತಗಳು. ರಾಜಕೀಯ ತಂತ್ರಗಳು! 


: ಗುರುಗಳೇ, ಆ ಐದು ತಂತ್ರಗಳು ಯಾವುವು? 
: ಅವು ಯಾವುವು ಅಂದರೆ... (ತಡೆದು) 


ಮಿತ್ರಭೇದ, ಮಿತ್ರಲಾಭ, ಕಾಗೆಗಳು ಮತ್ತು ಗೂಬೆಗಳು, 
ಲಬ್ಬಪ್ರಣಾಶಮ್‌, ಅಪರೀಕ್ಷಿತ ಕಾರಕಮ್‌ - ಅಂತ! 
ಇವತ್ತು ನಾವು 'ಮಿತ್ರಭೇದ' ಅಂದರೆ ಸ್ನೇಹಿತರನ್ನು 
ಕಳೆದುಕೊಳ್ಳುವುದು-ಎನ್ನುವ ನಾಟಕ ನೋಡೋಣವೇ? 
(ವಿಷ್ಣುಶರ್ಮ ಆಶ್ರಮದ ಕಡೆ ತಿರುಗಿ ಸೂತ್ರಧಾರ, 
ಸೂತ್ರಧಾರ ಎಂದು ಕರೆಯುತ್ತಾನೆ.) 


: (ಪ್ರವೇಶಿಸಿ) ಗುರುಗಳೇ ನೀವು ಕರೆದದ್ದೇಕೆಂದು ಬಲ್ಲೆ. 


ನಟರೆಲ್ಲ ಆಗಲೇ ಸಿದ್ದವಾಗಿ ತಮ್ಮ ಆದೇಶಕ್ಕಾಗಿ 
ಕಾಯುತ್ತಿದ್ದಾರೆ. ಇನ್ನೇನು ಪ್ರಾರಂಭಿಸುತ್ತೇವೆ. ದಯವಿಟ್ಟು 
ತಾವೆಲ್ಲ ಆ ಬಯಲು ರಂಗಮಂದಿರಕ್ಕೆ ನಡೆಯಿರಿ. 
(ವಿಷ್ಣುಶರ್ಮ ಮತ್ತು ರಾಜಕುಮಾರರು ಎದ್ದು 
ಹೋಗುತ್ತಾರೆ.) 


೫ ೫ ೫% 


ಪಂಚತಂತ್ರ / 15 


ವರ್ಧಮಾನಕ 

ದೃಶ್ಯ - 4 


: (ಪ್ರವೇಶಿಸಿ) ನಾನು ವರ್ಧಮಾನಕ. ಈ ನಗರದ 


ವರ್ತಕ, ಶ್ರೀಮಂತ. ಹಣಗಳಿಸಿದ್ದೇನೆ. ಆದರೂ ಈಗ 
ನೋಡುತ್ತಿರುವಿರಲ್ಲ. ನನ್ನ ಸೇವಕರು ಸರಕನ್ನು ಗಾಡಿಗಳಲ್ಲಿ 
ತುಂಬಲು, ಅದನ್ನು ದೂರ ದೂರದೂರುಗಳಿಗೆ 
ತೆಗೆದುಕೊ೦ಡು ಹೋಗಿ ಮಾರಿ, ಮತ್ತಷ್ಟು ಹಣ 
ಗಳಿಸುತ್ತೇನೆ. ಹಣ ಚಲಾವಣೆಯಾಗುತ್ತಿರಬೇಕಲ್ಲವೇ? 
ಅದಕ್ಕೆಂದೇ ವ್ಯಾಪಾರದ ಪ್ರವಾಸಕ್ಕೆ ಹೂರಡುತ್ತಿದ್ದೇನೆ. 
(ಸೇವಕರು ಎತ್ತುಗಳನ್ನು ಕಟ್ಟಿದ ಗಾಡಿಯನ್ನು ರಂಗಕ್ಕೆ 
ತಂದು, ನಡೆಸಿಕೊಂಡು ಹೋಗುತ್ತಾರೆ) 

(ಗಾಡಿಯ ಶಬ್ದ ಕೇಳಿ ಬರುತ್ತದೆ. ಎತ್ತುಗಳನ್ನು ಹೇ... 
ಹೇ... ಎಂದು ಒಡಿಸುತ್ತಿರುವ ಧ್ಹನಿ ಕೇಳಿಸುತ್ತದೆ.) 
ಸ್ವಲ್ಪ ಸಮಯದ ನಂತರ... 

(ದಟ್ಟ ಕಾಡು. ಗಾಡಿಯ ಎತ್ತುಗಳು ಬಳಲಿದಂತೆ ಕಾಣುತ್ತವೆ. 
ಜೋಡಿ ಎತ್ತುಗಳಲ್ಲಿ ಸಂಜೀವಕ ಎಂಬ ಎತ್ತು ಚಡಪಡಿಸಿ 
ಕಳಗೆ ಕುಸಿಯುತ್ತದೆ. ಗಾಬರಿಗೊಂಡ ವರ್ಧಮಾನಕ, ಬಳಿ 
ಸಾರಿ ನೋಡುತ್ತಾನೆ.) 


ವರ್ಧಮಾನಕ 


ಗೋಪಾಲಕ 


ವರ್ಧಮಾನಕ 


ಅಯ್ಯೋ ದೇವರೇ ಇದೇನಾಯಿತು. ನನ್ನ ಪ್ರೀತಿಯ 
ಸಂಜೀವಕ ಹೀಗೆ ಬಿದ್ದು ಬಿಟ್ಟರೆ ಮುಂದಕ್ಕೆ ನಾನು 
ಹೇಗೆ ಪ್ರಯಾಣ ಮಾಡಲಿ?) ನಾಳೆಗೆ ಸರಿ ಹೋದರೆ 
ಪರವಾಗಿಲ್ಲ. 

ಒಡೆಯ, ನಾಳೆ ಹೊತ್ತಿಗೆ ಸುಧಾರಿಸುವುದೆಂಬುದು 
ಅಸಾಧ್ಯ ತುಂಬಾ ತೀವ್ರವಾಗಿ ಗಾಯಗೊಂಡಿದೆ. (ಎಂದು 
ಮತ್ತೊಮ್ಮೆ ಸಂಜೀವಕನ ಕಾಲನ್ನು ಪರೀಕ್ಷಿಸುತ್ತಾನೆ) 
ಹಾಗಾದರೆ ನಾನು ಏನು ಮಾಡಲಿ? ಪ್ರಯಾಣ ನಿಲ್ಲಿಸುವ 
ಹಾಗಿಲ್ಲ. ನಾನು ಹೋಗಲೇ ಬೇಕು. ಸಂಜೀವಕ 
ಸುಧಾರಿಸಿಕೊಳ್ಳುವವರೆಗೆ ಇಲ್ಲಿ ಉಳಿಯುವುದು 
ಸಾಧ್ಯವಿಲ್ಲ. ಗೋಪಾಲಕ... ನೀನು ಇಲ್ಲಿಯೇ ನನ್ನ 
ಸಂಜೀವಕನ ಜೊತೆಗಿದ್ದು ಅವನಿಗೆ ವಾಸಿಯಾದ ನಂತರ 
ನೀನು, ನಿನ್ನ ಗೆಳೆಯ ಇಬ್ಬರೂ ಬಂದು ನನ್ನನ್ನು 
ಸೇರಿಕೊಳ್ಳಿ. ಮುಂದಿನ ಊರಲ್ಲಿ ಬೇರೆ ಎತ್ತೊಂದನ್ನು 
ಕೊಂಡು ಮುಂದುವರೆಯುತ್ತೇನೆ. 

ಗೋಪಾಲಕ 


ವರ್ಧಮಾನಕ 


ಗೋಪಾಲಕ 


ಗೆಳೆಯ 


ಸಂಜೀವಕ 

: ಒಡೆಯ ಯೋಚನೆ ಮಾಡಬೇಡಿ. ನಾವಿಲ್ಲಿದ್ದು 


ಸಂಜೀವಕನಿಗೆ ಚಿಕಿತ್ಸೆ ಕೊಡಿಸುತ್ತೇವೆ, ನೀವು 
ನಿಶ್ಚಿಂತೆಯಿಂದ ಹೋಗಿ ಬನ್ನಿ. 


: ತುಂಬಾ ಉಪಕಾರವಾಯಿತು. ನಾನಿನ್ನು ಬರುತ್ತೇನೆ. 


(ಹೊರಡುತ್ತಾನೆ. ಹಿಂದೆಯೇ ಗಾಡಿಯನ್ನು ಗೋಪಾಲಕನ 
ಗೆಳೆಯ ಎಳೆದೊಯ್ಯುತ್ತಾನೆ) 


(ಗೋಪಾಲಕ ವರ್ಧಮಾನಕ ಹೋದ ದಿಕ್ಕಿನತ್ತಲೇ 


ನೋಡುತ್ತಾ ಗೆಳೆಯನ ಬರವಿಗೆ ಕಾಯುತ್ತಾನೆ.) 


: ಗೆಳೆಯಾ ಬೇಗ ಬಾ. (ಗೆಳೆಯ ಬರುತ್ತಾನೆ) ಅಬ್ಬ! 


ಒಡೆಯರು ಹೊರಟು ಹೋದರು. ಇನ್ನು ನಾವೂ 
ಹೊರಟು ಹೋಗೋಣ. ಈ ಕುಂಟು ಎತ್ತು ಯಾವ 
ಕಾಲಕ್ಕೆ ಸರಿಹೋಗುವುದೋ? ಇಲ್ಲಿ ಈ ನಿರ್ಜನ 
ಪ್ರದೇಶದಲ್ಲಿ, ಕಾಡಿನಲ್ಲಿ ಸಾಯುವುದು ಬೇಡ. 
ಯಜಮಾನ ಕೇಳಿದರೆ ಸಂಜೀವಕ ಸತ್ತು ಹೋದನೆಂದು 
ತಿಳಿಸಿದರೆ ಮುಗೀತು. ಬಾ ಆದಷ್ಟು ಬೇಗ ನಾವು 
ಹೊರಟು ಬಿಡೋಣ. 


: ಆಯ್ತು ಹಾಗೆಯೇ ಮಾಡೋಣ. 


(ಇಬ್ಬರು ಗೆಳೆಯರೂ ಅಲ್ಲಿಂದ ಹೊರಡುತ್ತಾರೆ) 
೫.1.1122 ಕೆಲ ದಿನಗಳ ನಂತರ ಎಎ... 


: (ಸ್ವಗತ) ಅಬ್ಬ! ಎಷ್ಟು ಚೆನ್ನಾಗಿದೆ! ಎಲ್ಲಿ ನೋಡಿದರೂ 


ಹಸಿರು! ಹಸಿರು! ಹೊಟ್ಟೆ ಬಿರಿಯುವವರೆಗೂ ಎಷ್ಟು 
ಬೇಕಾದರೂ ತಿನ್ನಬಹುದು. ಇದಕ್ಕೆ ಮುಂಚೆ ಇಂತಹ 
ಸಮೃದ್ಧಿ ಕಂಡೇ ಇರಲಿಲ್ಲ. ಈಗಂತೂ ನಾನು ಸ್ವತಂತ್ರ! 
ಯಜಮಾನ, ಸೇವಕರೂ ನನ್ನನ್ನು ತೊರೆದು ಹೋದರು 
ಪರವಾಗಿಲ್ಲ. ಆದದ್ದೆಲ್ಲ ಒಳ್ಳೆಯದೇ! ಇನ್ನು ಮುಂದೆ 
ಹೊಡೆತ ಇಲ್ಲ, ಹೊರೆಯೂ ಇಲ್ಲ, ದಣಿವೂ ಇಲ್ಲ! 


ಹಪಿ೦ಗಳಕ 


ಎ 
ಯ್‌ 
| 


(ಎಂದು ಸಂತೋಷದಿಂದ ಗುಟುರು ಹಾಕುತ್ತಾ 
ಮೇಯುತ್ತಾ ಅಡ್ಡಾಡುತ್ತದೆ) 


1. fl 
(( Ye 


(ಸ್ವ ಲ್ಸ ದೂರದಲ್ಲಿ ಎ ಹ ಎಂಬ ಸಿಂಹ, ನೀರು 
ಭತ್ತ ನದೀ ಸಮೀಪಕೆ ೈ ಬರುತ್ತದೆ. ಅಷ್ಟರಲ್ಲಿ ಎತ್ತಿನ 
ಗುಟುರು ಶಬ್ದ ಕೇಳಿ ಚ ಬೀಳುತ್ತದೆ.) 


: ಓ ದೇವರೇ! ಓ ದೇವರೇ ಇದೇನಿದು. ಇಂಥ ಶಬ್ದ 


ಹಿಂದೆಂದೂ ಕೇಳಿಯೇ ಇರಲಿಲ್ಲವಲ್ಲ! ನನಗೆ ಭಯ 
ವಾಗುತ್ತಿದೆ. ಓಡಲೇಬೇಕು. ಇಲ್ಲವಾದಲ್ಲಿ ಏನಾಗುವುದೋ 
ಹೇಳಲಾಗುವುದಿಲ್ಲ. ಓಡುತ್ತದೆ.) 

(ಅಷ್ಟರಲ್ಲಿ ಎರಡು ನರಿಗಳು (ಕರಟಕ, ದಮನಕ) 
ಕಾಣಿಸಿಕೊಳ್ಳುತ್ತವೆ. ಸಿಂಹದ ಓಟದತ್ತ ಗಮನ 
ಹರಿಯುತ್ತದೆ.) 

ದಮನಕ 


ಕರಟಕ 


ದಮನಕ 


ಕರಟಕ 


20 / ಪಂಚತಂತ್ರ 


: (ಕರಟಕನಿಗೆ) ಗಳಯ ನೋಡಿದೆಯಾ! ನಮ್ಮ ಕಾಡಿನ 


ರಾಜ ಪಿಂಗಳಕ ಹೇಗೆ ಹೆದರಿಕೊಂಡು ಓಡುತ್ತಿದ್ದಾನೆ. 
ಯಾಕಷ್ಟು ಹೆದರಿ ಓಡುತ್ತಿರಬಹುದು. ಕಾರಣ ಏನೋ 
ಕಂಡು ಹಿಡಿಯಬೇಕು. 


: ಗೆಳೆಯ ನಿನಗೆ ಬೇರೇನೂ ಕೆಲಸ ಇಲ್ಲವೆ? ಇನ್ನೊಬ್ಬರ 


ವಿಚಾರದಲ್ಲಿ ನಾವೇಕೆ ತಲೆ ತೂರಿಸಬೇಕು. ಈಗಾಗಲೇ 
ನಾವು ಅರಸರ ಕೋಪಕ್ಕೆ ಗುರಿಯಾಗಿದ್ದೇವೆ. ಇದರಿಂದ 


' ಏನಾದರೂ ಹೆಚ್ಚು ಕಡಿಮೆ ಆದರೆ ಮುಗೀತು ನಮ್ಮ 


ಕೆಲಸ. ನಾವು ನೋಡಿಕೊಂಡು ಇರೋಣ. ಉಪಕಾರ 
ಮಾಡಿ ಮತ್ತೆ ಅರಸನ ಕೃಪೆ ಗಿಟ್ಟಿಸಿಕೊಳ್ಳೋಣ 
ಅಂದುಕೊಂಡು ಇದರಲ್ಲಿ ತಲೆ ಹಾಕಿದರೆ, ತಲೆ ಹರಟೆ 
ಮಾಡೋಕೆ ಹೋದ ಕೋತಿಗತೀನೇ ನಮಗೂ ಆಗುತ್ತೇ! 


: ಏನು ತಲೆ ಹರಟೆ ಕೋತಿ ಎಂದೆಯಾ? ಹಾಗಾದರೆ 


ಅದು ಏನು ಮಾಡಿತು ಹೇಳು. 


: ಯಾಕೆ ನಿನಗೆ ಕತೆ ಗೊತ್ತಿಲ್ಲವೇ? ಹಾಗಾದರೆ ಕೇಳು. 


ಒ೦ದು ಕೋತಿ ಇತ್ತು. ಅದಕ್ಕೆ ಸುಮ್ಮನೆ ಇರೋಕೇ 
ಆಗಿರಲಿಲ್ಲ. ಏನಾದರೂ ತುಂಟ ಚೇಷ್ಟೆಗಳನ್ನು 
ಮಾಡುತ್ತಲೇ ಇರುತ್ತಿತ್ತು ಒಂದು ಸಲ ಒ೦ದಿಬ್ಬರು 
ಮರಗೆಲಸಕಾರರು ಕೋತಿ ಇದ್ದ ಮರದಿಂದ ಸ್ವಲ್ಪ 
ದೂರದಲ್ಲಿ ಒಂದು ದೊಡ್ಡ ಮರದ ದಿಮ್ಮಿಯನ್ನು 
ಗರಗಸದಿಂದ ಕೊಯ್ಯಾತ್ತಿದ್ದರು. ಊಟದ ಸಮಯ 
ವಾದಾಗ ಅವರಿಬ್ಬರೂ ಮರದ ದಿಮ್ಮಿಯ ಸೀಳಿನ 
ಮಧ್ಯ ಒಂದು ಬೆಣೆಯನ್ನು ಇರಿಸಿ ಹೋದರು. ಇದನ್ನೆಲ್ಲ 
ಗಮನಿಸುತ್ತಿದ್ದ ಕೋತಿ, ಕೂಡಲೆ ಅಲ್ಲಿಗೆ ಬಂದು 
ಸುಮ್ಮನಿರಲಾರದೆ, ಸೀಳಿನ ಮಧ್ಯೆ ಇದ್ದ ಬೆಣೆಯನ್ನು 
ಕಿತ್ತು ತೆಗೆಯಲು, ಅದು ಕೂಡಲೇ ಮುಚ್ಚಿಕೊಂಡಿತು. 


ದಮನಕ 


ಅದರ ಬಾಲ ಮಧ್ಯೆ ಸಿಲುಕಿಕೊಂಡು, ಎಷ್ಟು ಪ್ರಯತ್ನಿ 
ಸಿದರೂ ಆಚೆ ಬಾರದೆ, ಪ್ರಾಣ ಬಿಟ್ಟಿತು. 

ಗೆಳೆಯ ನನ್ನ ಬಗ್ಗೆ ನಿನಗೆ ಎಷ್ಟು ಕಾಳಜಿ ಇದೆ 
ಅನ್ನೋದು ನನಗೆ ಗೊತ್ತು. ಆದರೆ ಒಳ್ಳೇ ಪ್ರಜೆಯಾಗಿ 
ನಮಗೊಂದು ಕರ್ತವ್ಯ ಇರುತ್ತ. ರಾಜನಾದವನಿಗೆ 
ಆಪತ್ತು ಬರುತ್ತೆ ಅಂತ ಅನುಮಾನ ಬಂದರೆ ಅದರ 
ಕಾರಣ ತಿಳಿದು ತಪ್ಪಿಸುವುದು ನಮ್ಮ ಜವಾಬ್ದಾರಿ. 
ಆದ್ದರಿ೦ದ ನಾನ೦ತೂ ಅರಸನನ್ನು ಕಂಡು ವಿಚಾರಿ 
ಸುತ್ತೇನೆ. ಬರುತ್ತೇನೆ... 

(ದಮನಕ ಹೇಳುತ್ತಾ ಅಲ್ಲಿಂದ ಹೊರಡುತ್ತಾನೆ. ಕರಟಕ 
ನಿಶ್ಚಲನಾಗಿ ದಮನಕ ಹೋಗುವುದನ್ನೇ ನೋಡುತ್ತಾ 
ನಿಲ್ಲುತ್ತಾನೆ) 

ದೃಶ್ಯ - ವ್ರ 


(ಸಿಂಹದ ಗುಹೆ. ಸಿಂಹ ಚಿಂತಾಕ್ರಾಂತನಾಗಿ ಕುಳಿತಿದ್ದಾನೆ. ದಮನಕ ಪ್ರವೇಶಿಸುತ್ತಾನೆ.) 


ದಮನಕ 


ಹಿಂಗಳಕ 


ದಮನಕ 


ಪಿಂಗಳಕ 

: ಪ್ರಭುಗಳಿಗೆ ನಮಸ್ಕಾರ. ನಾನು ದಮನಕ ನಿಮ್ಮ 


ವಏನಯವಂತ ಸೇವಕ. 


: (ತಲೆ ಎತ್ತಿ ನೋಡಿ) ಓ ನೀನಾ! ಇದೇನು ಇಷ್ಟು 


ದಿನದ ಮೇಲೆ ಕಾಣಿಸಿಕೊಂಡಿದ್ದೀ! 


: ಪ್ರಭು, ನಾನು ನಿಮ್ಮ ವಿನಯವಂತ ಸೇವಕನೆಂದು 


ಆಗಲೇ ಹೇಳಿದೆನಲ್ಲ! ನಾವು ನಿಮ್ಮ ಬಳಿ ಇಲ್ಲದಿದ್ದರೂ, 
ನಿಮಗೆ ಬೇಡವಾದರೂ ನಿಮ್ಮ ಕ್ಷೇಮದ ಚಿಂತೆ 
ಪ್ರಜೆಗಳಾದ ನಮಗೆ ಇರಬೇಕಲ್ಲವೇ? ಈಗ ಸ್ವಲ್ಪ ಹೊತ್ತಿಗೆ 
ಮುಂಚೆ ನೀವೇಕೋ ಭಯದಿಂದ ಓಡಿದ್ದನ್ನು ನೋಡಿದೆ. 
ಗಾಭರಿಯಾಯಿತು. ವಿಷಯ ಏನಂತ ವಿಚಾರಿಸೋಣ 
ಎಂದು ಬಂದೆ. ನಿಮ್ಮಲ್ಲಿ ಒಂದೆರಡು ಮಾತು ಅರಿಕೆ 
ಮಾಡಿಕೊಳ್ಳಲೇ? 


: ಪ್ರಿಯ ದಮನಕ ನನ್ನ ಕ್ಷೇಮದ ಬಗ್ಗೆ ನಿನ್ನ ಚಿಂತೆ 


ನೋಡಿ ನನಗೆ ತುಂಬಾ ಸಂತೋಷವಾಯಿತು. ಮಿತ್ರರು 


ದಮನಕ 


ಪಿಂಗಳಕ ' 


ದಮನಕ 


ಪ್ರಜೆಗಳು ಅಂದ್ರೆ ಹೀಗಿರಬೇಕು. ಹೇಳು ಗೆಳೆಯಾ 
ನಿನಗೆ ಏನು ಹೇಳಬೇಕಾಗಿದ್ದರೂ ನಿಸ್ಸಂಕೋಚವಾಗಿ 
ನಿರ್ಭಯವಾಗಿ ಹೇಳು. 


: ಧನ್ಯನಾದೆ ಪ್ರಭು. (ನಮಸ್ಕರಿಸುತ್ತಾನೆ) ನೀವು ನೀರು 


ಕುಡಿಯುವ ಸಮಯದಲ್ಲಿ ನಾನು ನದಿಯ ಆಚೆ ಬದಿಗೆ 
ಕುಳಿತಿದ್ದೆ. ನನಗೆ ಇದ್ದಕ್ಕಿದ್ದಂತೆ ಒಂದು ಭಯಂಕರವಾದ 
ಶಬ್ದ ಕೇಳಿಸಿತು. ಅದೇನಿರಬಹುದೆಂದು ಯೋಚಿಸುತ್ತಿದ್ದೆ. 
ಅಷ್ಟರಲ್ಲಿ ನೀವು ಭಯಗೊಂಡು ಓಡುತ್ತಿದ್ದುದು 
ಕಾಣಿಸಿತು. ಯಾಕೆ ನಮ್ಮ ದೊರೆ ಈ ರೀತಿ 
ಬಭಯಗೊಂಡಿದ್ದಾರೆ ಎಂಬುದನ್ನು ತಿಳಿಯುವ 
ಮನಸ್ಸಾಯಿತು. ಅದಕ್ಕೆಂದೇ ನಿಮ್ಮಲ್ಲಿಗೆ ಬಂದೆ. 


: ಗೆಳೆಯಾ ನನ್ನ ಕ್ಷೇಮ ನಿನಗೆ ಅಷ್ಟೊಂದು ಮುಖ್ಯ 


ವಾಯಿತೇ! ನಿನ್ನ ವರಾತುಗಳನ್ನು ನಿಜವೆಂದೇ 
ನಂಬುತ್ತೇನೆ. ನನ್ನ ರಹಸ್ಯಗಳನ್ನು ಇನ್ನು ಮುಂದೆ 
ನಿನ್ನಲ್ಲಿ ಹಂಚಿಕೊಳ್ಳುತ್ತೇನೆ. ಕೇಳು... ನಾನು ಇನ್ನೇನು 
ನೀರು ಕುಡಿಯಬೇಕೆಂದು ನದಿಗೆ ಬಾಯಿಟ್ಟಾಗ 
ಭಯಂಕರವಾದ ಶಬ್ದ ಕೇಳಿಸಿತು. ಗುಡುಗಿಗಿ೦ತಲೂ 
ಭಯಂಕರ ವಾಗಿತ್ತು. ಅದೇನು ರಾಕ್ಷಸನದೋ ಅಥವಾ 
ನನಗಿಂತ ಬಲಿಷ್ಠ ಪ್ರಾಣಿಯದೋ ತಿಳಿಯಲಾಗಲಿಲ್ಲ. 


ಸಧ್ಯಕ್ಕೆ ಪ್ರಾಣ ಉಳಿಸಿಕೊಂಡರೆ ಸಾಕೆಂದು ಓಡಿದೆ. 


: ಹೌದೌದು! ನಾನು ಅದನ್ನೇ ಕೇಳಿದ್ದು. ಆದರೆ ಅದು 


ಏನೆಂದು ತಿಳಿಯಲಿಲ್ಲ. ಬರೀ ಶಬ್ದ ಅನ್ನೋದು ಮಾತ್ರ 
ಗೊತ್ತಾಯಿತು. ಅದಕ್ಕೇ ನಾನು ಹೆದರಲಿಲ್ಲ. ಪ್ರಭುಗಳೇ 
ನೀವು ತಿಳಿದಂತೆ ಭೂತ, ಪಿಶಾಚಿ ಅಥವಾ ರಾಕ್ಷಸ 
ಅಂಥಾದ್ದು ಏನೂ ಇರಲಾರದು. ಸುಮ್ಮನೆ ನೀವು 


ಭ್ರಮೆಗೊಂಡು ಹದರಿದ್ದೀರಿ. ನಿಮಗೊಂದು ಇಂಥದ್ದೇ 

ಪಿಂಗಳಕ 
ದಮನಕ 


ಪಿಂಗಳಕ 


ದಮನಕ 


ಕರಟಕ 

ಕತೆ ತಿಳಿಸುತ್ತೇನೆ. ಒಮ್ಮೆ ಹಸಿದ ನರಿಯೊಂದು 
ಆಹಾರಕ್ಕಾಗಿ ಅಲ್ಲಿ ಇಲ್ಲಿ ಅಡ್ಡಾಡುತ್ತಿತ್ತು. ತಕ್ಷಣ 
ಅದಕ್ಕೊಂದು ಶಬ್ದ ಕೇಳಿ ಭಯ ಪಡುವಂತಾಯಿತು. 
ಆ ಕಡೆ ಈ ಕಡೆ ಕಣ್ಣಾಡಿಸಿ ನೋಡಿತು. ಯಾರೂ 
ಇರಲಿಲ್ಲ. ಸ್ವಲ್ಪ ಸಮಯದ ನಂತರ ಶಬ್ಧ ನಿಂತಿತು. 
ತಾನು ಅವಿತುಕೊಂಡಿದ್ದ ಜಾಗದಿಂದ ಹೊರಗೆ ಬಂದು 
ನೋಡಿತು. ಯಾರೂ ಕಾಣಿಸಲಿಲ್ಲ. ಆದರೆ ಅಲ್ಲೊಂದು 


. ಯುದ್ಧಬಭೇರಿ ಕಾಣಿಸಿತು. ಅದರಲ್ಲಿ ತಿನ್ನಲು 


ಆಹಾರವೇನಾದರೂ ಇರಬಹುದೇನೋ ಎಂದು 
ಊಹಿಸಿ ಅದರ ಬಳಿಗೆ ಹೋಗಿ, ಬಾಯಿಗಿದ್ದ ಚರ್ಮದ 
ಹೊದಿಕೆಯನ್ನು ಅಗಿದು ರಂಧ್ರ ಮಾಡಿ ತಲೆ ಹೊಗಿಸಿತು. 
ಆದರೆ ಪಾಪ ಅಲ್ಲೇನೂ ಇರಲಿಲ್ಲ. ಅದಕ್ಕೆ ಹೇಳೋದು 
ಕೇವಲ ಶಬ್ದಗಳಿಗೆ ಹೆದುರುವುದು ಸರಿಯಲ್ಲ. 


: ಹಾಗಾದ್ರೆ ನಾನೂ ಇಂಥಾದ್ದಕ್ಕೆಲ್ಲಾ ಹೆದರಬಾರದೂನ್ನು 
: ಹೌದು ಪ್ರಭು. ಸರಿಯಾಗಿ ಅರ್ಥ ಮಾಡಿಕೊಂಡಿರಿ. 


ತನ್ನ ಯಜಮಾನನನ್ನು ರಕ್ಷಿಸಿಕೊಳ್ಳಬೇಕಾದ್ದು ನನ್ನಂಥ 
ಸೇವಕನ ಧರ್ಮ. ಆದ್ದರಿಂದ ನಾನು ಮಾಡುತ್ತಿರು 
ವುದರಲ್ಲಿ ಹೆಚ್ಚುಗಾರಿಕೆಯೇನೂ ಇಲ್ಲ. 


ತ ಮತ್ತೊಮ್ಮೆ ನಿನಗೆ ನನ್ನ ಕೃತಜ್ಞತೆಗಳು ಗೆಳೆಯಾ. 


ನನಗಂತೂ ನಿನ್ನ ವಿಚಾರಗಳು ಬಹಳ ಹಿಡಿಸಿವೆ. 


: ಧನ್ಯವಾದ ಪ್ರಭು. ನಿಮ್ಮ ಮಾತುಗಳಿಂದ ನನ್ನ ಗೌರವ 


ಹೆಚ್ಚಿದೆ. ಬರುತ್ತೇನೆ. 
(ದಮನಕ ಪಿಂಗಳಕನಿಗೆ ವಂದಿಸಿ ಅಲ್ಲಿಂದ ಹೊರಡುತ್ತಾನೆ.) 
(ಸ್ಪಲ್ಪ ಸಮಯದ ಬಳಿಕ ಕರಟಕನಿದ್ದಲ್ಲಿಗೆ ಬರುತ್ತಾನೆ.) 


ತ ಏನಯ್ಯಾ ಗೆಳೆಯ, ಹೋದ ಕೆಲಸ ಏನಾಯಿತು. 


ಅರಸರನ್ನು ನೋಡಿದೆಯಾ, ಕೋಪ ಮಾಡಿಕೊಳ್ಳಲಿಲ್ಲ 
ತಾನೇ? 


ದಮನಕ 


ಕರಟಕ 


(ಅಚ್ಚರಿಗೊಂಡು) ಏನಂದೆ?! ಕೋಪ ಮಾಡಿಕೊಳ್ಳದೆ! 


ಸಾಧ್ಯವೇ ಇಲ್ಲ, ಬದಲಾಗಿ ಎಷ್ಟು ಖುಷಿಪಟ್ಟರು ಗೊತ್ತಾ? 
ಅವರ ಬಗ್ಗೆ ನಾನು ಇಷ್ಟೊಂದು ಚಿಂತೆ ಮಾಡಿದ್ದನ್ನು 
ಕೇಳಿ ಅವರು ಎಷ್ಟು ಸಂತೋಷಪಟ್ಟರು ಗೊತ್ತಾ... 
ಅಲ್ಲೆ ಅವರು ಕೇಳಿದ ಭಯಂಕರ ಶಬ್ದ, ತಾನು ಹದರಿ 
ಒಡಿದ್ದು ಎಲ್ಲಾ ಹೇಳಿದರು. ನಾನು ಕೇಳಿಸಿಕೊಂಡ 
ಮೇಲೆ ಅವರಿಗೆ ಧೈರ್ಯ ಹೇಳಿ, ಬುದ್ಧಿ ಹೇಳಿ, ಶಬ್ಧದ 
ಕಾರಣ ತಿಳಿದು ಬರುತ್ತೇನೆಂದು ಭರವಸೆ ಮಾತಾಡಿದೆ. 


: ಹಾಗಾದ್ರೆ ನಮಗೆ ಇದೊಂದು ಬಹಳ ಮುಖ್ಯವಾದ 


ಕೆಲಸ ಇದೆ ಅಂತ ಆಯ್ತ! 

(ಅದೇ ಹೊತ್ತಿನಲ್ಲಿ ಸಂಜೀವಕನ ಗುಟುರು ಕೇಳಿಸುತ್ತದೆ. 
ಇಬ್ಬರಿಗೂ ಆಶ್ಚರ್ಯವಾಗಿ ಗುಟುರು ಕೇಳಿ ಬಂದ ದಿಕ್ಕಿನ 
ಕಡೆಗೆ ನೋಡುತ್ತಾರೆ.) 


: ಅರೇ। ನಮಗೆ ಕಾರಣ ತಿಳೀತಲ್ಲ! ಗುಟುರು ಶಬ್ದ 


ಇದು. ದೇವರೇ! ಪ್ರಭುಗಳು ಇದಕ್ಕೇ ಹೆದರಿದ್ದು? 
ನೆನಸಿಕೊ೦ಡರೆ ನಗು ಬರುತ್ತೆ. ನಾವು ಅಲ್ಲಿಗೆ ಹೋಗಿ 
ಅವನನ್ನು ಮಾತಾಡಿಸೋಣ. 

(ಇಬ್ಬರೂ ನಾಲ್ಕು ಹೆಜ್ಜೆ ನಡೆದು, ಸಂಜೀವಕ ಇದ್ದ ಜಾಗಕ್ಕೆ 
ಹೋಗುತ್ತಾರೆ.) 


ಅಯ್ಯಾ ಗೆಳೆಯ, ಈ ಜಾಗಕ್ಕೆ ನೀನು ಹೊಸಬಾಂತ 


ಕಾಣುತ್ತೆ ನಾವಿಬ್ಬರೂ ಗೆಳೆಯರು. ನಮ್ಮನ್ನು ಕರಟಕ, 
ದಮನಕರೆಂದು ಕರೆಯುತ್ತಾರೆ. ಇದಕ್ಕೆ ಮುಂಚೆ ನಿನ್ನನ್ನು 
ಇಲ್ಲಿ ನೋಡಿದ ಹಾಗಿಲ್ಲ! 


: ಹೌದು ಗೆಳೆಯರೇ. ಈ ಪ್ರದೇಶಕ್ಕೆ ನಾನು ಹೊಸಬನೇ. 


ನನ್ನ ಹೆಸರು ಸಂಜೀವಕ ಅ೦ತ. ಊರಲ್ಲಿ ವರ್ಧಮಾನಕ 
ಎಂಬುವ ಶ್ರೀಮ೦ತ ನನ್ನ ಯಜಮಾನ. ಅವನ ಸರಕಿನ 

ದಮನಕ 


ಸಂಜೀವಕ 


ದಮನಕ 


ದಮನಕ 

ಗಾಡಿಯನ್ನು ಎಳೆಯುತ್ತಿದ್ದೆ. ಒಮ್ಮೆ ವ್ಯಾಪಾರಕ್ಕೆಂದು 
ಈ ಕಡೆ ಬಂದಾಗ ಅಕಸ್ಮಾತ್ತಾಗಿ ಎಡವಿ ನನಗೆ ತುಂಬ 
ಗಾಯವಾಯಿತು. ಅದಕ್ಕಾಗಿ ಯಜಮಾನ ನನ್ನನ್ನು 
ಸೇವಕರ ರಕ್ಷಣೆಯಲ್ಲಿ ಬಿಟ್ಟು ಹೊರಟು ಹೋದ. ಆದರೆ 
ಸೇವಕರು ನಿರ್ದಾಕ್ಷಿಣ್ಯವಾಗಿ ನನ್ನನ್ನು ಈ ದಟ್ಟಡವಿಯಲ್ಲಿ 
ಬಿಟ್ಟು ಹೋಗಿ ಬಿಟ್ಟರು. ಇದರಿಂದ ನನಗೇನೂ ಬಾಧೆ 
ಇಲ್ಲ. ಯಾಕೇಂದ್ರೆ ಈಗ ನಾನು ಸ್ವತಂತ್ರ. ಇಲ್ಲಿ 
ಆಹಾರಕ್ಕೂ ಕೊರತೆಯಿಲ್ಲ. 


ನಿನ್ನ ಕತೆಯೆಲ್ಲ ಕೇಳಿ ನಮಗೂ ಆಯ್ಯೋ ಎನಿಸಿದೆ. 


ಆದರೆ ಈ ಪ್ರಾಂತದಲ್ಲಿ ನೀನು ಮೇಯಬೇಕಾದರೆ 
ನಮ್ಮ ಸಿ೦ಹರಾಜನ ಅಪ್ಪಣೆ ಪಡೆಯಬೇಕಾಗಿದೆ. 


: ಆಗಬಹುದು ಗೆಳೆಯ. ನೀನೇ ನನ್ನ ಪರವಾಗಿ ಅಪ್ಪಣೆ 


ಕೇಳಿ ಕೊಡಿಸಬಾರದೇಕೆ? ನಿನಗೆ ನಾನು ಖುಣಿಯಾಗಿ 
ರುತ್ತೇನೆ. 


: ಆಯ್ತು. ನೀನು ನನ್ನ ಗೆಳೆಯನ ಜೊತೆಗೇ ಇರು. 


ನಾನು ಹೋಗಿ 

ಸಿಂಹರಾಜನ ಸಮಯ ಸಂದರ್ಭ ನೋಡಿ ಬಂದು 
ಬಿಡುತ್ತೇನೆ. (ಹೋಗುತ್ತಾನೆ. ಕರಟಕ, ಸ೦ಜೀವಕ 
ಕುತೂಹಲದಿಂದ ಒಂದೆರಡು ಹೆಜ್ಜೆ ಹಿ೦ಬಾಲಿಸಿ, ಮತ್ತೆ 
ಮರಳುತ್ತಾರೆ.) 

(ಸ್ವಲ್ಪ ದೂರದಲ್ಲಿ ಸಿಂಹದ ಗುಹೆ. ದಮನಕ ಗುಹೆಯ 
ಮುಂದೆ ನಿಂತಿದ್ದಾನೆ. ಪಿಂಗಳಕನನ್ನು ಕೂಗಿ ಕರೆಯು 
ತ್ತಾನೆ.) 


: ಮಹಾರಾಜರೇ, ನಾನು ಬ೦ದಿದ್ದೇನೆ. ನಿಮಗೆ 


ಬೇಕಾಗಿದ್ದ ವಿವರಗಳನ್ನೆಲ್ಲಾ ತಂದಿದ್ದೇನೆ. ನೀವು ಕೇಳಿದ 
ಶಬ್ದ ಯಾರದು, ಯಾವುದು ಎಂದು ತಿಳಿದುಕೊಂಡು 
ಬಂದಿದ್ದೇನೆ. 


ಪಿಂಗಳಕ 


ದಮನಕ 


18: 
3 
[ 
4 

(ಗುಹೆಯಿಂದ ಹೊರಗೆ ಬಂದು) ಏನು ಹೇಳಿದೆ! 
ಶಬ್ದದ ಕಾರಣ ಗೊತ್ತಾಯಿತು ಎಂದೆಯಾ? ಹೇಳು... 
ಹೇಳು.... ನನಗೆ ಕೇಳುವ ಕುತೂಹಲವಾಗಿದೆ. 
ತಡೆಯಿರಿ ಅರಸರೇ. ಇಷ್ಟೊಂದು ಅವಸರ ಬೇಡ. 
ನೀವು ಕೇಳಿದ ಶಬ್ದ ಸಂಜೀವಕನೆಂಬ ಎತ್ತಿನ 
ಗುಟುರಾಗಿದೆ. ನಾನು ಅವನನ್ನು ಭೇಟಿಯಾಗಿ 
ಮಾತಾಡಿಸಿ, ನಿಮ್ಮ ಹಿರಿಮೆಯನ್ನೆಲ್ಲ ವಿವರಿಸಿದೆ. ನೀವು 
ಈ ಕಾಡಿನ ರಾಜ್ಯದ ದೊರೆ ಎ೦ಬುದನ್ನು ತಿಳಿಸಿದೆ. 
ಎಲ್ಲಾ ವಿಷಯ ಕೇಳಿದ ಮೇಲೆ, ತಮ್ಮನ್ನು ಕಾಣುವ 
ಇಚ್ಛೆ ತೋರಿಸಿದ. 

ಹಿಂಗಳಕ 


ದಮನಕ 


ದಮನಕ 


ಹಿಂಗಳಕ 


ದಮನಕ 


ಹಪಿ೦ಗಳಕ 
ದಮನಕ 

: ಹಾಗಾದರೆ ಅವನನ್ನೇಕೆ ಕರೆದು ತರಲಿಲ್ಲ. ಹೋಗು, 


ಬೇಗ ಅವನನ್ನು ನಾನು ಕರೆದೆನೆಂದು ಹೇಳು. 


: ಆಯಿತು. ಇಗೋ ಈಗಲೇ ಹೊರಟು ಕರೆತರುತ್ತೇನೆ. 


(ಹೋಗುತ್ತೇನೆ... ಒಂದೆರಡು ನಿಮಿಷ ವಿರಾಮ. ನಂತರ 
ಕರಟಕ, ಸ೦ಜೀವಕರನ್ನು ಜೊತೆಯಲ್ಲಿ ಕರೆತರುತ್ತಾನೆ.) 
(ಸಂಜೀವಕ, ಸಿ೦ಹರಾಜನ ಬಳಿಗೆ ಹೋಗಲು ಹೆದರಿ 
ಸ್ವಲ್ಪ ದೂರದಲ್ಲಿ ನಿಲ್ಲುತ್ತಾನೆ.) 


: ಮಹಾಪ್ರಭುಗಳೇ, ನನ್ನ ಮಾತಿನಂತೆ ಸಂಜೀವಕನನ್ನು 


ಕರೆದು ತಂದಿದ್ದೇನೆ. ನಿಮ್ಮೊಂದಿಗೆ ಹೇಗೆ ನಡೆದು 
ಕೊಳ್ಳಬೇಕೇಂಬುದನ್ನೂ ತಿಳಿಸಿದ್ದೇನೆ. ಅದಕ್ಕೆಲ್ಲ ಅವನು 
ಒಪ್ಪಿದ್ದಾನೆ. ಆದರೆ ಒಂದು ವಿಷಯವನ್ನೂ ತಿಳಿಸಿದ್ದಾನೆ. 
ತಾನು ಶಿವನ ವಾಹನವಾಗಿದ್ದಾನೆಂದೂ, ಎಲ್ಲಿ 
ಬೇಕಾದರೂ ಆಹಾರವನ್ನು ಹುಡುಕಿಕೊಂಡು ತಿನ್ನಬಹು 
ದೆಂದೂ ಅನುಮತಿ ನೀಡಿದ್ದಾನಂತೆ ಆ ಶಿವ! 


: ಓಹೋಹೋ ! ಹಾಗೋ... | ನನಗೆ ನಿಜವಾಗಿಯೂ 


ಸ್ವಲ್ಪ ಭಯವಾಗಿದೆ. 


: ನೀವ್ಯಾಕೆ ಹೆದರಬೇಕು ಪ್ರಭು! ಅವನು ಹಾಗೆ ಹೇಳಿದ 


ಮಾತ್ರಕ್ಕೆ ಬಿಟ್ಟು ಬಿಡುತ್ತೇನೆಯೇ? ನಾನೂ ಹೇಳಿದೆ... 
ನಮ್ಮ ದೊರೆಗಳು ಪಾರ್ವತಿ ವಾಹನವಾಗಿರುವುದರಿಂದ 
ನಿನಗಿಂತ ಹೆಚ್ಚೆಂದು ತಿಳಿಸಿದೆ. ನಂತರವೇ ನಿಮ್ಮನ್ನು 
ಕಾಣಲು ಒಪ್ಪಿದ. ಆದರೆ ಒಂದು ಷರತ್ತಿನ ಮೇಲೆ?) 


: ಯಾವುದು ಆ ಷರತ್ತು? 
: ಅಂಥ ಗಂಭೀರವಾದ್ದೇನೂ ಅಲ್ಲ. ತಾವೂ ಸಂಜೀವಕನಿಗೆ 


ಯಾವುದೇ ರೀತಿಯಿಂದ ತೊಂದರೆ ಕೊಡಬಾರದಂತೆ!! 
ಇನ್ನು ನನ್ನ ಕೆಲಸ ಮುಗಿಯಿತು. ನೀವುಂಟು, 
ಅವನುಂಟು. ಹೇಗೆ ಬೇಕೋ ಹಾಗೆ ನಡೆದುಕೊಳ್ಳಿ. 


ಪಿಂಗಳಕ 


ದಮನಕ 


ಸಂಜೀವಕ 


ಪಿ೦ಗಳಕ 


ಅದ್ಭುತ! ದಮನಕ ನಿನ್ನಷ್ಟು ಬುದ್ದಿವಂತರು ನನ್ನ 


ಪ್ರಜೆಗಳಲ್ಲೆ ಯಾರೂ ಇಲ್ಲ. ನಾನೇನೂ ತೊಂದರೆ 
ಕೊಡುವುದಿಲ್ಲವೆಂಬುದನ್ನು ತಿಳಿಸಿ ಬರಹೇಳು. 


: (ಸಂಜೀವಕನ ಬಳಿಗೆ ಬಂದು ಪಿಸುದನಿಯಲ್ಲಿ) 


ಸಂಜೀವಕ ನಾನು ನಮ್ಮ ದೊರೆಯೊಂದಿಗೆ ಮಾತ 
ನಾಡಿದೆ. ನೀನು ಬಂದು ಅವರನ್ನು ಕಾಣಬಹುದು. 
ಆದರ ಒಂದು ವಾತಾ... ಅವರೊಂದಿಗೆ 
ಎಚ್ಚರಿಕೆಯಿಂದ ನಡೆದುಕೋ. ಅವರ ಪ್ರೀತಿಯನ್ನು 
ಗಳಿಸಲು ಪ್ರಯತ್ನಿಸು. ಅಚಾತುರ್ಯಕ್ಕೆ ಅವಕಾಶ 
ಕೊಡಬೇಡ. ಆದಷ್ಟೂ ಅವರ ಸ್ನೇಹ, ನಂಬುಗೆ 
ಗಳಿಸುವಂತೆ ನೋಡಿಕೋ, ಅದರಿಂದ ನೀವಿಬ್ಬರೂ 
ಸುಖ, ಶಾಂತಿಯಿಂದ ಇರಬಹುದು. ನಿರಪರಾಧಿ 
ಯಾಗಿದ್ದರೂ ದಂತಿಲನಂತೆ ಅನುಭವಿಸುವುದು ಬೇಡ. 
ಯಾರದೋ ಕುತಂತ್ರಕ್ಕೆ ಸಿಕ್ಕಿ ನರಳುವಂತಾಗಬಾರದು 
ಇದನ್ನು ನೆನಪಿಡು. 


: ಆಗಬಹುದು ಗೆಳೆಯ. ಜಾಗೃತನಾಗಿ ಇರಲು 


ಪ್ರಯತ್ನಿಸುತ್ತೇನೆ. (ಸಿಂಹದ ಮುಂದೆ ಬಂದು) 
ಪ್ರಭುಗಳಿಗೆ ನನ್ನ ನಮಸ್ಕಾರಗಳು! 


: ಓ ನೀನು ಸಂಜೀವಕ! ನಮ್ಮ ರಾಜ್ಯಕ್ಕೆ ಸ್ವಾಗತ... 


ನನ್ನಲ್ಲಿಗೆ ಬಂದುದು ಬಹಳ ಸಂತೋಷ ನಿರ್ಭಯವಾಗಿ 
ನಮ್ಮ ರಾಜ್ಯದಲ್ಲಿ ಇರಬಹುದು. ೦೫ಾವ 
ಪ್ರಾಣಿಯಿಂದಲೂ ನಿನಗೆ ಯಾವುದೇ ರೀತಿಯ 
ಪ್ರಾಣಭಯ ಇಲ್ಲದಂತೆ ನೋಡಿಕೊಳ್ಳುತ್ತೇನೆ. ಆದರೂ 
ಈ ಜಾಗ ಎಂಥಾದ್ದೆಂದರೆ, ಎಷ್ಟೇ ಬಲಿಷ್ಟ 
ಪ್ರಾಣಿಂತತಕಾದರೂ ಒಂದು ಬಗೆಂತು ಬಿಂರು, 
ಅಭದ್ರತೆಗಳನ್ನು ಅನುಭವಿಸುತ್ತದೆ. ಆದರೆ ನಾನು 

ಕರಟಕ, 
ದಮನಕ 


ಪಿಂಗಳಕ 


ಸಂಜೀವಕ 

ಅದೃಷ್ಟವಂತ. ನನಗೆ ಕರಟಕ, ದಮನಕರಂತಹ 
ಸ್ನೇಹಿತರಿದ್ದಾರೆ. ರಾಜ್ಯದ ವಿಷಯಗಳನ್ನೆಲ್ಲಾ ಅವರೇ 
ನೋಡಿಕೊಳ್ಳುತ್ತಾರೆ, ನಿನಗೆ ಗೆಳೆಯರಾಗಿಯೂ 
ಇರುತ್ತಾರೆ. 


ಹೌದು ಪ್ರಭು, ಇದರಲ್ಲಿ ನಿಮಗೆ ಯಾರಿಗೂ 


ಅನುಮಾನವೇ ಬೇಡ. ನಮ್ಮ ಬಗ್ಗೆ ನಿಮಗಿರುವ 


ಭಾವನೆಗಳಿಂದ ಕೃತಾರ್ಥರಾಗಿದ್ದೇವೆ. 

ಹಾಗಾದರೆ ಗೆಳೆಯರೇ, ನಮ್ಮಲ್ಲಿ ಸಮಸ್ಯೆ ಪರಿಹಾರವಾಗಿ 
ಹೊಸ ಸ್ನೇಹ ಸಂಬಂಧ ಒದಗಿದೆ. ಇದಕ್ಕಾಗಿ ನಾವೆಲ್ಲಾ 
ಸಂತೋಷ ಆಚರಿಸೋಣ. ಬನ್ನಿ ಎಲ್ಲರೂ ಗುಹೆಯೊಳಕ್ಕೆ 
ಹೋಗೋಣ. ಭಯ ಬೇಡ. ನಾನೇನೂ ನಿಮ್ಮನ್ನು 
ನುಂಗಿ ಹಾಕುವುದಿಲ್ಲ. 

ಧನ್ಯವಾದ ಪ್ರಭುಗಳೇ. ದೇವರು ನಿಮ್ಮನ್ನು ಚೆನ್ನಾಗಿಡಲಿ 


೫ ೫% ೫% 


ದೃಶ್ಯ - 6 


(ಕರಟಕ, ದಮನಕರು ಒಂದು ಗುಡ್ಡದ ಮೇಲೆ ಕುಳಿತಿದ್ದಾರೆ. ಅವರ ಮೊಗದಲ್ಲಿ ಚಿಂತೆ 


ಕಾಣುತ್ತಿದೆ.) 
ಕರಟಕ 


ದಮನಕ 


ಕರಟಕ 


: ದಮನಕ, ಏನಾಗಿದೆ ನಿನಗೆ? ಎಂದಿನಂತೆ ಸಂತೋಷ 


ವಾಗಿ ಕಾಣುತಿಲ್ಲ. 
ಹಾರಿ 


: (ನಿಟ್ಟುಸಿರಿನೊಂದಿಗೆ) ಏನಿದೆ ಹೇಳೋಕೆ ಗೆಳೆಯ. 


ಎಲ್ಲವೂ ನಿನಗೆ ತಿಳಿದದ್ದೇ! ಹಾಗಿರುವಾಗ ಈ 
ಪ್ರಶ್ನೆಯಾಕೆ? 


ಗೊತ್ತಿರಬಹುದು, ಆದರೆ ಅದರಿಂದ ನಾನೇನೂ ನಿನ್ನಷ್ಟು 


ತಲೆ ಕೆಡಿಸಿಕೊಂಡಿಲ್ಲ. ನಮ್ಮನ್ನು ಅರಸರು ಸರಿಯಾಗಿ 
ಗಮನಿಸುತ್ತಿಲ್ಲ. ಅನ್ನೋದೆ ನಿನ್ನ ಕೊರಗಿಗೆ ಕಾರಣ 
ಅನ್ನೋದೂ ಗೊತ್ತು. ತನ್ನ ರಹಸ್ಯಗಳನ್ನು ಸಂಜೀವಕ 
ನೊಂದಿಗೆ ಹೇಳಿಕೊಳ್ಳುತ್ತಿರುವುದರಿ೦ದ ನಿನಗೆ ಅಸೂಯೆ 
ಮತ್ತು ದುಃಖ ಆಗಿದೆ. 


: ಪರವಾಗಿಲ್ಲ. ಸರಿಯಾಗಿಯೇ ಗಹಿಸಿದ್ದಿ. ಇತ್ತೀಚಿನ 


ಎ 


ದಿನಗಳಲ್ಲಿ ನಮಗಿಂತ ಆ ಸಂಜೀವಕನೇ ಆಪ್ತನಾಗಿದ್ದಾನೆ. 


ಅವನಿಗೇ ಪ್ರಾಮುಖ್ಯತೆ ಕೊಟ್ಟು ತನ್ನೆಲ್ಲ ರಹಸ್ಯಗಳನ್ನು 
ಅವನೊಂದಿಗೇ ಹಂಚಿಕೊಳ್ಳುತ್ತಿದ್ದಾನೆ. 

ಕರಟಕ 


ದಮನಕ 


ಕರಟಕ 


ದಮನಕ 


ಕರಟಕ 


ದಮನಕ 


ಕರಟಕ 

: ಹೌದೌದು. ಸಂಜೀವಕನಿಗೂ ರಾಜನ ಆಪ್ಪನೆಂಬ ಗರ್ವ 


ಬಂದಿದೆ. ತನ್ನನ್ನೇ ನಂಬಿಕೊಂಡಿದ್ದಾನೆಂಬ ಕಾರಣ 
ಯಾರನ್ನೂ ಲೆಕ್ಕಿಸದೆ ಅಹಂಕಾರಿಯಾಗಿದ್ದಾನೆ. ಹೀಗೇ 
ಮುಂದುವರೆದರೆ ಕಡೆಗೆ ಏನಾಗುವುದೋ. 


: ಏನಾಗುತ್ತೆ! ಒಂದಲ್ಲ ಒಂದು ದಿನ ಅವನೇ 


ರಾಜನಾಗುತ್ತಾನೆ! 


: ಇಲ್ಲ, ಇಲ್ಲ. ಅದಕ್ಕೆ ಅವಕಾಶ ಕೊಡಬಾರದು. ಈಗಲೇ 
" ಏನಾದರೂ ಮಾಡಬೇಕು. ನಾವು ರಾಜನ ಕ್ಷೇಮ 


ಚಿ೦ತಕರಾದ್ದರಿಂದ ಸ್ವಲ್ಪ ಬುದ್ಧಿ ಹೇಳಬೇಕು. ತನ್ನ 
ತಪ್ಪುಗಳನ್ನು ತಿಳಿದುಕೊಳ್ಳುವಂತೆ ಮಾಡಬೇಕು. 
ಸಂಜೀವಕನನ್ನು ಅತಿಯಾಗಿ ಅವಲಂಬಿಸಬಾರದೆಂದು 
ತಿಳಿಸಬೇಕು. 


: ನೀ ಹೇಳುವುದೇ ಸರಿ. ಹಾಗೆ ನೋಡಿದರೆ ರಾಜನು 


ಮಾಡಿದ್ದಕ್ಕಿಂತ ನಾನೇ ಹೆಚ್ಚಾಗಿ ತಪ್ಪು ಮಾಡಿದ್ದೇನೆ. 
ಸಂಜೀವಕನನ್ನು ಕರೆದು ತಂದು ರಾಜನಿಗೆ ಪರಿಚಯ 
ಮಾಡಿಸಿದ್ದೇ ನನ್ನ ಅಪರಾಧವಾಯಿತು. ಸನ್ಯಾಸಿಗೆ ಬಂದ 
ಹಣೆ ಬರಹ ನಮಗೆ ಬರಬಾರದು. 


ಸನ್ಯಾಸಿಗೆ ಆದದ್ದಾದರೂ ಏನು? ಸ್ವಲ್ಪ ಸರಿಯಾಗಿ 


ವಿವರಿಸಿ ಹೇಳಬಾರದೇ? 


ತ ಏನಾಗುತ್ತೆ! ಪಾಪ ಸನ್ಯಾಸಿ ತನ್ನ ಶಿಷ್ಯನನ್ನು ಅತಿಯಾಗಿ 


ನಂಬಿದ. ಅವನ ದೃಷ್ಟಿಯಲ್ಲಿ ಶಿಷ್ಠ ತುಂಬ ಒಳ್ಳಯ 
ವನಾಗಿ ಕಾಣಿಸಿದ. ಆದರೆ ಕಡೆಗೆ, ಯಾರನ್ನೂ ಹೆಚ್ಚು 
ನಂಬಿಕೊಂಡಿದ್ದನೋ ಅವನಿಂದಲೇ ಪೂರ್ತಿಯಾಗಿ 
ಮೋಸ ಹೋಗಿ ತಲೆ ಚಚ್ಚಿಕೊಂಡು ಮರುಗಿದ. 


: ಹಾಗಾದರೆ ಈಗ ಏನು ಮಾಡಬೇಕೆಂದಿದ್ದೀಯ. 


ಅವರಿಬ್ಬರನ್ನೂ ಬೇರೆ ಮಾಡೋ ಉಪಾಂತು 
ಯಾವುದು? 


ದಮನಕ 


ಕರಟಕ 


ದಮನಕ 


ಕರಟಕ 


ದಮನಕ 


: ನನ್ನ ಕುತಂತ್ರ ಸಾಮರ್ಥ್ಯದ ಬಲದಿಂದ ಏನಾದರೂ 


ಉಪಾಯವನ್ನು ಆಲೋಚಿಸಲೇಬೇಕು. ಅವರಿಬ್ಬರನ್ನೂ 
ಬೇರೆ ಮಾಡುವುದು ಅಷ್ಟೊಂದು ಸುಲಭದ ಕೆಲಸವಲ್ಲ 
ಅನ್ನೋದು ನನಗೂ ತಿಳಿದಿದೆ. ಆದರೂ ತಂತ್ರೋಪಾಯ 
ದಿಂದ ಏನನ್ನಾದರೂ ಸಾಧಿಸಬಹುದೆಂಬ ನಂಬಿಕೆ 
ನನಗಿದೆ. ಕೇಳಿಲ್ಲವೇನು.... ಶತ್ರುವನ್ನು ಬಾಣಗಳಿಗಿ೦ತ 
ಸುಲಭವಾಗಿ ಬುದ್ಧಿಯಿ೦ದ ಸೋಲಿಸಬಹುದು 
ಅನ್ನೋದನ್ನ 


: ದಮನಕ, ಪ್ರಿಯ ಗೆಳೆಯ. ಯಾವುದಕ್ಕೂ ಆತುರ 


ಪಡಬೇಡ. ನಿನ್ನ ಉಪಾಯಗಳನ್ನು ಕಾರ್ಯರೂಪಕ್ಕೆ 
ತರುವ ಮೊದಲು ಚೆನ್ನಾಗಿ ಆಲೋಚನೆ ಮಾಡು. 
ಅವರಿಗೆ ನಿನ್ನ ತಂತ್ರ ಮೊದಲೇ ವಾಸನೆ ಹತ್ತಿದರೆ 
ನಿನ್ನ ಕತೆ ಮುಗಿದಂತೆಯೇ! 


: ಅಂಥ ಹೆದರಿಕೆಯೇನೂ ಬೇಡ. ನನ್ನ ನಿರ್ಧಾರ 


ಗಟ್ಟಿಯಾಗಿದ್ದರೆ, ಆ ದೇವರೆ ಸಹಾಯಕ್ಕೆ ಬರುತ್ತಾನೆ. 


: ಸರಿ ಹಾಗಾದರೆ, ನಿನಗಾಗಿ ನಾನು ಆ ದೇವರನ್ನು 


ಪ್ರಾರ್ಥಿಸುತ್ತೇನೆ. ನೀನು ನಿನ್ನ ಕರ್ತವ್ಯ ಮಾಡು. ಸೋಲು 
ಗೆಲುವು ಒತ್ತಟ್ಟಿಗೆ ಇರಲಿ. ಒಂದಲ್ಲ ಒಂದು ದಿನ 
ರಾಜನಿಗೆ ನಿನ್ನ ನಿಷ್ಠೆ ಗೊತ್ತಾಗಿ ಮೆಚ್ಚಿಕೊಳ್ಳುತ್ತಾನೆ ಬಿಡು. 


: ನನಗಾಗಿ ಪ್ರಾರ್ಥಿಸಿದ್ದಕ್ಕೆ ನನ್ನ ಆಲೋಚನೆಗೆ ಪ್ರೋತ್ಸಾಹ 


ನೀಡಿದ್ದಕ್ಕೆ ನಿನಗೆ ಧನ್ಯವಾದಗಳು ಗೆಳಯ. ನಿನ್ನಂಥ 
ಗೆಳೆಯ ನನಗಿದ್ದು ನನ್ನ ಕಷ್ಟ ಸುಖಗಳಲ್ಲಿ ಸಹಕರಿಸಿದ್ದೇ 
ಆದರೆ ನನಗೆ ಯಾವ ಚಿಂತೆಯೂ ಇಲ್ಲ. ತಂತ್ರ, 
ಕುತಂತ್ರಗಳಿದ್ದರೆ ಯಾವ ಬಲದ ಸಹಾಯವೂ ಇಲ್ಲದೆ 
ಎಂಥಾದನ್ನೇ ಆಗಲಿ ಸಾಧಿಸಬಹುದು. ಅವರಿಗೆ ನಮ್ಮ 
ವಿಚಾರದ ಸುಳಿವೂ ಹತ್ತದಂತೆ ಜಾಗರೂಕತೆ ವಹಿಸಿದರೆ 

ಆಯಿತು. ನಮ್ಮ ಕಲಸಕ್ಕೆ ಖಂಡಿತ ಜಯ ಸಿಕ್ಕೇ 
ಸಿಗುವುದು. 

ಕರಟಕ : ನಿನ್ನ ನಂಬಿಕೆ, ಭರವಸೆ ನಿಜವಾಗಲಿ, ಹೋಗಿ ಬಾ 
ಗೆಳೆಯ. (ಹೊರಡುವರು) 


೫ ೫ ೫% 

ದೃಶ್ಯ - 7 


(ಪಿ೦ಗಳಕ ವಿಶ್ರಮಿಸಿಕೊಳ್ಳುತ್ತಿದ್ದಾನೆ. ದಮನಕ ಕಳ್ಳ ಹೆಜ್ಜೆಗಳಲ್ಲಿ ಸಿಂಹದ ಬಳಿಗೆ ಬರುತ್ತಾನೆ. 
ಪೂರ್ತಿಯಾಗಿ ನಿದ್ದೆಯೇನೂ ಮಾಡುತ್ತಿರಲಿಲ್ಲವಾಗಿ ಯಾರೋ ಬರುತ್ತಿರುವ ಸೂಚನೆ 
ಹತ್ತಿ ಕಣ್ಣು ತೆರೆದು ದಮನಕನನ್ನು ಗಮನಿಸುತ್ತಾನೆ.) 


ಪಿ೦ಂಗಳಕ 


: ಆಹಾ! ಗೆಳೆಯ ದಮನಕ! ಯಾಕೆ ಸಂಕೋಚ? ನಿನ್ನ 


ಆಪ್ತ ಗೆಳೆಯ ಅನ್ನೋದನ್ನು ಮರೆತುಬಿಟ್ಟೆಯೇನು? 
ಯಾಕೆ ಇಷ್ಟು ದಿನ ಕಾಣಿಸಲಿಲ್ಲ. ಮೊದಲಿನ ಹಾಗೆ 
ಇತ್ತೀಚೆಗೆ ಬರುವುದೇ ಇಲ್ಲವಲ್ಲ? 


: (ಬೇಸರದಿಂದ) ನಾನು ಬರುವುದರಿಂದ ನಿಮಗೆ ಆಗುವ 


ಪ್ರಯೋಜನವೇನು? 


: ಸಾಕು ಬಿಡಯ್ಕ ಹೀಗೆಲ್ಲ ಮಾತಾಡಿದರೆ ಹೇಗೆ? ಅದಿರಲಿ 


ಈಗ ನನ್ನಲ್ಲಿಗೆ ಬಂದ ಕಾರಣ? 


: ಪ್ರಭು, ಇದರಲ್ಲಿ ನನ್ನ ಸ್ವಾರ್ಥವೇನೂ ಇಲ್ಲ. ನನ್ನ 


ದೊರೆಯು ಹಾಕಿಕೊಟ್ಟ ನಿಮಗಳನ್ನು, ಶಾಸನವನ್ನು 
ಕೆಲವರು ಲೆಕ್ಸಿಸದಿದ್ದರೆ, ಸತ್ತಜೆಯಾದವರು ಸುಮನೆ 
ನೋಡುತ್ತ ಕೂರಬಾರದು. ಆಗುವುದೆಲ್ಲವನ್ನು ದೊರೆಯ 
ಗಮನಕ್ಕೆ. ಇಷ್ಟವಿರಲಿ, ಇಲ್ಲದಿರಲಿ ತರಲೇ ಬೇಕಾದ 
ಪ್ರಜಾ ಧರ್ಮ ಮತ್ತು ಬುದ್ಧಿವಾದ ಹೇಳಬೇಕಾದ್ದೂ 
ಅನಿವಾರ್ಯ. ಅದಕ್ಕಾಗಿಯೇ ನಾನಿಲ್ಲಿಗೆ ಬಂದಿದ್ದೇನೆ. 

ಹಿಂಗಳಕ 


ದಮನಕ 


ಹಪಿಂಗಳಕ 


ದಮನಕ 

$ 


: ಹೇಳು ಹಾಗಾದರೆ ನನ್ನಿಂದಾದ ತಪ್ಪುಗಳೇನು? ಭಯ, 


ಸಂಕೋಚಗಳು ಬೇಡ. 


: ದೊರೆಯೇ ನಾನೇನಾದರೂ ಅಹಿತವೆನಿಸುವಂಥಾದ್ದನ್ನು 


ಹೇಳಿದರೆ ತಪ್ಪಾಗಿ ತಿಳಿಯಬಾರದು. ಸಂಜೀವಕನ 
ಮಾತುಗಳನ್ನು ಕೇಳಿದಾಗಿನಿಂದ ನನಗೆ ನಿದ್ದೆಯೇ ಇಲ್ಲ. 
ಅವನ ಮೇಲೆ ಪ್ರೀತಿ ಇಟ್ಟು, ಅವನಿಗೆ ಒಳ್ಳೆದಾಗಲಿ 
ಎ೦ದು ನಿಮ್ಮಲ್ಲಿಗೆ ಕರೆತಂದು ಪರಿಚಯ ಮಾಡಿಸಿದೆ. 
ಆದರೆ ಅವನು ನಾನು ಮಾಡಿದ ಉಪಕಾರವನ್ನೆಲ್ಲ 
ಮರೆತುಬಿಟ್ಟ. ಅವನು ನನಗೆ ಏನು ಹೇಳಿದ 
ಗೊತ್ತೇನು...?! 

“ಗೆಳೆಯಾ ನಾನು ಹೇಳೋ ರಹಸ್ಯ ನಿನ್ನಲ್ಲಿಯೇ ಇರಲಿ. 
ನಿನಗೆ ಮಾತ್ರ ಹೇಳುತ್ತೇನೆ ಕೇಳು. ನನಗೂ ರಾಜನಾಗ 
ಬೇಕೆಂಬ ಆಸೆ ಇದೆ. ಆದ್ದರಿ೦ದ ಸಮಯ ನೋಡಿ 
ಪಿ೦ಗಳಕನನ್ನು ಮುಗಿಸಿ ನಾನೇ ಅರಸ ನಾಗುತ್ತೇನೆ. 
ಮಂತ್ರಿಪಟ್ಟವನ್ನು ನಿನಗೇ ಕೊಡುತ್ತೇನೆ” ಎಂದ ಪ್ರಭು. 


: (ಆಶ್ಚರ್ಯದಿಂದ) ಏನು, ಅವನು ಹೀಗೆಲ್ಲ ಹೇಳಿದನೇ? 


ನನಗೆ ನಂಬಿಕೆಯೇ ಆಗುತ್ತಿಲ್ಲ. ಈ ಬಗೆಯ 
ಅನುಮಾನಕ್ಕೆ ದಾರಿ ಮಾಡುವ ಯಾವೊಂದನ್ನೂ 
ಮಾಡಲಿಲ್ಲ, ನಡೆದುಕೊಳ್ಳಲಿಲ್ಲ. 


: ಪ್ರಭು ಮಹತ್ವಾಕಾಂಕ್ಟೆ ಅನ್ನೋದು ಬಹಳ ಕೆಟ್ಟದ್ದು 


ಎಂತಹ ನಿಷ್ಠನಾಗಿರಲಿ, ಗೆಳೆಯನಾಗಿರಲಿ ಬಂಧು 
ವಾಗಿರಲಿ ಮೋಸಗಾರ, ವಂಚಕ, ದ್ರೋಹಿ ಆಗುವಂತೆ 
ಮಾಡುತ್ತದೆ. ಈ ಭೂಮಿ ಮೇಲಿನ ಪ್ರತಿಯೊಬ್ಬ ವ್ಯಕ್ತಿಗೂ 
ಅಧಿಕಾರದ ಆಸೆ. ಆದ್ದರಿಂದಲೇ ಅದನ್ನು ಪಡೆಯಲು 
ಅವರು ಯಾವ ಮಟ್ಟಕ್ಕಾದರೂ ಇಳಿಯುತ್ತಾರೆ. ನೀವು 
ಸಂಜೀವಕನನ್ನು ಇಷ್ಟು ಹತ್ತಿರಕ್ಕೆ ತೆಗೆದುಕೊಳ್ಳುವುದಕ್ಕೆ 
ಕಾರಣ ನನಗೆ ಅರ್ಥವಾಗುತ್ತಿಲ್ಲ ಬಹುಶಃ ಅವನ 


ಹಪಿ೦ಂಗಳಕ 


ದಮನಕ 


ದಮನಕ 


ಶಕ್ತಿಗೆ ಹೆದರಿದ್ದರೆ, ಹೆದರುವುದು ಬೇಕಿಲ್ಲ. ಯಾಕೆಂದರೆ 
ಅವನು ಹುಲ್ಲು ತಿನ್ನುವುದು, ನೀವು ಮಾಂಸ ತಿನ್ನುವುದು. 
ಹೀಗಿರುವಾಗ ಮಾಂಸ ತಿನ್ನುವ ಪ್ರಾಣಿ ಹುಲ್ಲು ತಿನ್ನುವ 
ಪ್ರಾಣಿಗೇಕೆ ಹೆದರಬೇಕು. 


: ನಿನ್ನ ತರ್ಕ ಸರಿಯಾಗಿದೆ. ಆದರೆ ಅವನಿಗೆ ಯಾವುದೇ 


ತೊಂದರೆ ಮಾಡುವುದಿಲ್ಲವೆಂದು ಮಾತು ಕೊಟ್ಟಿದ್ದೇನಲ್ಲ. 
ಈಗ ಕೊಟ್ಟ ಮಾತನ್ನು ಮೀರುವುದು ಸರಿಯೇ? 


: ಸರಿ. ಸರಿ.. ನೀ ಹೇಳಿದ್ದನ್ನೆಲ್ಲ ಒಪ್ಪಿಕೊಂಡೆ. ಈಗ 


ನಾವೇನು ಮಾಡಬೇಕು, ಅದನ್ನು ಹೇಳು. 


: ಏನಿಲ್ಲ ದೊರೆ. ನಾನು ಹೇಳೋದು ಒಂದೇ ಒಂದು 


ಮಾತು. ತನ್ನವರನ್ನು ತನಗೆ ತಿಳಿದವರನ್ನು ಎಂದಿಗೂ 
ದೂರ ಮಾಡಿಕೊಳ್ಳ ಬಾರದು, ಇಲ್ಲವಾದಲ್ಲಿ ಅವರು 
ನಾಶವಾಗುತ್ತಾರೆ. 

ಹಿಂಗಳಕ 


ದಮನಕ 

: ದಮನಕ, ಸ೦ಜೀವಕನಲ್ಲಿ ದುರುದ್ದೇಶ ಇದೆ ಅನ್ನೋದನ್ನ 


ತಿಳಿಯುವುದು ಹೇಗೆ? 


: ಓ.. ಇದೇನು ದೊಡ್ಡ ಕೆಲಸವಲ್ಲ; ಕಷ್ಟದ ಕೆಲಸವೂ 


ಅಲ್ಲ. ಹತ್ತಿರದಿ೦ದ ಯಾರನ್ನಾದರೂ ಗಮನಿಸಿದರೆ, 
ಅವನ ಕಣ್ಣುಗಳಿಂದಲೇ ಅವನ ಭಾವನೆಗಳನ್ನು 
ತಿಳಿಯಬಹುದು. ನಾಳೆ ಬಹುಶಃ ಅವನು ನಿಮ್ಮನ್ನು 
ಕೊಲ್ಲಲೂಬಹುದು. ಹಾಗೆಂದು ನನ್ನ ಬಳಿ ಹೇಳಿದ್ದ 


ಕೂಡ, ನಂಬುವುದು ಬಿಡುವುದೂ ನಿಮ್ಮಿಷ್ಟ ನನಗೆ 


ತಿಳಿದದ್ದೆಲ್ಲವನ್ನು ನಿಮಗೆ ತಿಳಿಸಿದ್ದೇನೆ. ಮುಂದೆ ಏನು 
ಮಾಡಬೇಕೆಂಬುದನ್ನು ನೀವೆ ಯೋಚಿಸಿ. ನಾನಿನ್ನು 
ಬರುತ್ತೇನೆ. ಬಂದ ಕೆಲಸ ಮುಗೀತು. 

(ದಮನಕ ಪಿ೦ಗಳಕನಿಗೆ ನಮಿಸಿ ಅಲ್ಲಿಂದ ಹೊರಡುತ್ತಾನೆ.) 


೫ ೫ ೫% 


ದೃಶ್ಯ - 8 


(ದಮನಕ ಸಂಜೀವಕನಿರುವ ಕಡೆಗೆ ಬಂದು ಸಂಜೀವಕನನ್ನು ಕರೆಯುತ್ತಾನೆ.) 


ದಮನಕ 


ಸಂಜೀವಕ 


ಸಂಜೀವಕ 


: ಸ೦ಜೀವಕ... ಸಂಜೀವಕ, ಗೆಳೆಯ ನಾನು ದಮನಕ 


ಬಂದಿದ್ದೇನೆ. 


: (ಪ್ರವೇಶಿಸಿ) ದಮನಕ, ಗೆಳೆಯ ನಿನ್ನನ್ನು ನೋಡಿ 


ಎಷ್ಟು ದಿವಸವಾಯಿತು. ಇವತ್ತು ನೀನು ಬಂದದ್ದು 
ನನಗೆ ತುಂಬ ಸಂತೋಷವಾಗಿದೆ. ಹೇಳು ಗೆಳೆಯ 
ನನ್ನಿಂದ ಏನಾಗಬೇಕು? 


: ನನಗೆ ಮಾಡುವುದು ಒಂದು ಕಡೆ ಇರಲಿ. ಮೊದಲು 


ನಿನ್ನ ಯೋಗಕ್ಷೇಮ ನೋಡಿಕೋ. ನಮ್ಮಂಥ ಸೇವಕ 
ರಿಗಿಂತ ನಿನ್ನಂಥ ಯಜಮಾನನ ಸುರಕ್ಷ ಮುಖ್ಯ 
ನಮಗಂತು ನಿದ್ದೆಯೂ ಇಲ್ಲ, ನೆಮ್ಮದಿಯೂ ಇಲ್ಲ. 
ಬರೀ ನಾಯಿ ಪಾಡು. ಯಜಮಾನರನ್ನು ಕಾಯುವ 
ಕಾವಲು ನಾಯಿಗಳು ನಾವು ಅಷ್ಟೇ! 


: ದಮನಕ ಯಾಕೋ ತುಂಬ ಬೇಸರಗೊಂಡಿರುವ 


ಹಾಗಿದೆ! ಆದರೂ ನಮ್ಮೊಂದಿಗೆ ಹೇಳಿಕೊಳ್ಳೋ ಮನಸಿಲ್ಲಾ 
ಅನ್ಲತ್ರೆ. ಸುಮ್ಮನೆ ನಮ್ಮನ್ನೆಲ್ಲ ಸಂಶಯದಲ್ಲಿ ಇರಿಸದೆ, 
ಏನಾಯಿತು ಹೇಳು. 

: ಮಂತ್ರಿಯ ಸ್ಥಾನ ಬಹಳ ಕಷ್ಟದ್ದು ನೋಡು! ಕೆಟ್ಟದಾಗಿ 


ಉಪದೇಶ ನೀಡಬಾರದು. ರಾಜ್ಯದ ರಹಸ್ಯಗಳನ್ನು 
ಇನ್ನೊಬ್ಬರಿಗೆ ಹೇಳಿಕೊಳ್ಳ ಬಾರದು. ಏನು ಮಾಡಿದರೂ 
ಕಡೆಗೆ ಅನುಭವಿಸ ಬೇಕಾಗೋದು ನಾವೇ। ಆದರೂ 
ಗೆಳೆಯ ಅನ್ನೋ ಕಾರಣಕ್ಕೆ ಒಂದು ಮಾತು ಹೇಳ್ತೀನಿ. 
ನೀನು ಅದನ್ನು ಯಾರಿಗೂ ತಿಳಿಸಬಾರದು. ನಾನೇ 
ನಿನ್ನನ್ನು ಕರೆದುಕೊಂಡು ಹೋಗಿ ರಾಜನಿಗೆ ಪರಿಚಯ 


" ಮಾಡಿಸಿ, ಅರಮನೆಯ ಆಡಳಿತದ ಜವಾಬ್ದಾರಿಯನ್ನು 


ನಿನಗೆ ವಹಿಸಿ ಕೊಡುವಂತೆ ಮಾಡಿದೆ. ಆದರೆ ಈಗ 
ಏನಾಗಿದೆ ಗೊತ್ತೆ? ಅರಮನೆಯವರ ಅಸಮಾಧಾನದಿಂದ 
ಭಯಗೊಂಡು ಅವರನ್ನು ಸಂತೋಷಪಡಿಸೋಕೆ 
ನಿನ್ನನ್ನು ಸಾಯಿಸಬೇಕೆನ್ನುವ ಹುನ್ನಾರ ದಲ್ಲಿದ್ದಾನೆ. 
ನಾನೇನೋ ಹೇಳಿದೆ. - "ಹೀಗೆಲ್ಲ ಮಾಡೋದು 
ಸರಿಯಲ್ಲ' ಅಂತ. 


: (ಆಶ್ಚರ್ಯದಿಂದ) ನನ್ನನ್ನು ಸಾಯಿಸುವುದೇ! ಸಾಯಿಸು 


ವಂಥ ಕೆಲವನ್ನೇನು ಮಾಡಿದ್ದೇನೆ? ಯಾವಾಗಲೂ 
ನಿಷ್ಠೆಯಿಂದ ಸೇವೆ ಮಾಡಿದ್ದೇನೆ. ಒಳ್ಳೆಯದನ್ನೇ 
ಮಾಡಿದ್ದೇನೆ. 


: ಆ ರೀತಿ ಆಲೋಚನೆ ಮಾಡೋಕೆ ಏನಾದರೂ ಕಾರಣ 


ಇರಲೇಬೇಕೆಂದೇನೂ ಇಲ್ಲ. ಸುಮ್ಮನೆಯಾದರೂ ಒಂದು 
ಸಲ ಯಾರಿಗಾದರೂ ಕೇಡು ಮಾಡಬೇಕೂಂತ 
ಅನಿಸಿದರೆ ಸಾಕು ಮಾಡಿಯೇ ಮಾಡುತ್ತಾರೆ. ಅರಸ 
ಏನು ಹೇಳಿದ ಗೊತ್ತೆ? ನಾನು ಮಾಂಸಹಾರಿ, ಅವನು 
ಸಸ್ಯಾಹಾರಿ, ಆದ್ದರಿ೦ದ ನಮ್ಮಿಬ್ಬರ ನಡುವೆ ಸಹಜ 
ಸ್ನೇಹ ಸಾಧ್ಯವಾಗುವುದಿಲ್ಲ ಎಂದ. ನನಗೆ ಹೀಗೇ 
ಆಗುತ್ತೇಂತ ಮೊದಲೇ ತಿಳಿದಿತ್ತು ನೋಡು ಈಗ 
ನೀನು ಏನು ಮಾಡುತ್ತೀಯೋ ಯೋಚಿಸು? 


ಸಂಜೀವಕ 


ಇದ್ಯಾಕೋ ಸರಿಯೆನಿಸುತ್ತಿಲ್ಲ ಗೆಳೆಯ. ನಾನೆಷ್ಟು ವಿಶ್ವಾಸ, 
ಪ್ರೀತಿಯಿಂದ ಪಿ೦ಗಳಕನ ಸೇವೆ ಮಾಡಿದೆ, ಅದಕ್ಕೆ 
ಇದೇನಾ ಬಹುಮಾನ?। ಒಂದು ಗಾದೇನೇ ಇದೆ. 
“ರಾಜನ ಸೇವೆಯಲ್ಲಿ ಇರುವವನು ಕೊಂಬಿಲ್ಲದ 
ಗೂಳಿಯಂತೆ' ಅ೦ತ. ನನಗಾಗದ ಶತ್ರುಗಳು ಯಾರೋ 
ಅವನ ಮನಸನ್ನು ಕೆಡಿಸಿರಬೇಕು. 

ಇಷ್ಟೂಂದು ವಗನಾಗಬೇಡ ನನಗೆ ಗೊತ್ತಾದ್ದನ್ನು ನಿನಗೆ 
ತಿಳಿಸಬೇಕೆಂದಷ್ಟೆ ಹೇಳಿದೆ. ಈಗಲೂ ನೀನು 
ಇಷ್ಟಪಡೋದಾದರೆ ಮೊದಲಿನ ಹಾಗೆ ಅವನ ಪ್ರೀತೀನಾ 
ಪಡೀಬಹುದು. ಒಳ್ಳೆ ಮಾತುಗಳಿಂದ ಪ್ರಯತ್ನ 
ಮಾಡಿನೋಡು. 

} 


ಕಟ್ಟವರಿಂದಲೇ ಸುತ್ತುವರೆಯಲಟ್ಟ ಮನುಷ್ಯ 


ಇದರಿಂದಾಗಿ ಮತ್ತೆ ಮಾಮೂಲಿನಂತಾಗುತ್ತಾನೆ 
ಅನ್ನೋದರಲ್ಲಿ ನನಗೆ ನಂಬಿಕೆ ಇಲ್ಲ. ಅವನ ಹತ್ತಿರ 
ಬೆರಳಣಿಕೆಯಷ್ಟೂ ಒಳ್ಳೇ ಜನ ಇಲ್ಲ. ಆದ್ದರಿಂದ ನನ್ನ 
ಪ್ರಕಾರ ಒಳ್ಳೆಯವರಾರೂ ಕೆಟ್ಟವರ ನಡುವೆ ಇರುವ 
ವ್ಯಕ್ತಿಯ ಸೇವೆಯಲ್ಲಿ ಇರಲೇಬಾರದು. ಇಂತಹ 
ಯಜಮಾನನ ಸೇವೆ ನನಗೆ ಇನ್ನು ಬೇಕಿಲ್ಲ. ನೀನು 
ನನಗೆ ತುಂಬ ಬೇಕಾದವನಾದ್ದರಿಂದ ನಿನ್ನ ಸಲಹಯನ್ನು 
ನಿರೀಕ್ಷಿಸುತ್ತೇನೆ. | 


: ಹಾಗಾದರೆ ನಾನು ಹೇಳುವ ಮಾತನ್ನು ಜಾಗರೂಕತೆ 


ಯಿಂದ ಕೇಳಿಸಿಕೋ... ನಿನ್ನ ಪ್ರಾಣ ಉಳಿಯಬೇಕೆನ್ನು 
ವುದಾದರೆ ಈ ಕೂಡಲೇ ಈ ದೇಶ ಬಿಟ್ಟು ಹೋಗು. 


: ಏನಂದೆ! ದೇಶ ಬಿಡಬೇಕೆ? ಇಲ್ಲ... ಇಲ್ಲ... ರಾಜ 


ಸಿಟ್ಟು ಮಾಡಿಕೂಂಡಿರುವಾಗ ಹೀಗ ದಿಢೀರನೆ ದೇಶ 
ಬಿಟ್ಟು ಹೋದರೆ ನಾವೇ ಅಪರಾಧಿಗಳಂತಾಗುತ್ತೇವೆ. 
ಅದರಿಂದ ನಮ್ಮ ಮೇಲೆ ಇನ್ನಷ್ಟು ಸಿಟ್ಟುಗೊಳ್ಳುತ್ತಾನೆ. 
ಮನಸ್ಸು ಮಾಡಿದರೆ ನಾನು ತಪ್ಪಿಸಿಕೊಂಡು ಎಲ್ಲೇ 
ಹೋದರೂ ಹುಡುಕಿಸಿ ಕೊಲ್ಲೋದು ಕಷ್ಟವೇನೂ 
ಆಗಲಾರದು. ಆದ್ದರಿಂದ ನನಗೆ ಉಳಿದಿರೋದು ಒಂದೇ 
ದಾರಿ. ಅವನ ಮೇಲೆ ಯುದ್ಧಕ್ಕೆ ಹೋಗೋದು. 


: (ಪಕ್ಕಕ್ಕೆ ತಿರುಗಿ) ಓ ದೇವರೇ! ಅವನೇನಾದರೂ 


ಯುದ್ಧಕ್ಕೆ ಹೋದರೆ ನನ್ನ ಕತೆ ಮುಗಿದಂತೆ. ಅಷ್ಟೇ 
ಅಲ್ಲ ರಾಜನ ಕತೇನೂ ಮುಗಿದು ಹೋಗುತ್ತೆ. 
ಸಂಜೀವಕನಿಂದ ಅವನು ತಪ್ಪಿಸಿಕೊಂಡು ಉಳಿಯಲಾರ. 
ಅವನ ಎರಡು ಕೊಂಬುಗಳೇ ಬಹು ದೊಡ್ಡ 
ಆಯುಧಗಳು. ಅವುಗಳಿಗೆ ಗುರಿಯಾದರೆ ಏನಾಗುತ್ತೇ 


ಸಂಜೀವಕ 


ನ್ನೋದು ನೆನಸಿಕೊಂಡರೇನೆ ನಡುಗುವಂತಾಗುತ್ತದೆ. 
ಏನಾದರೂ ಮಾಡಿ ದೇಶ ಬಿಡೋದಕ್ಕೆ ಪ್ರಚೋದಿಸ 
ಬೇಕು. (ಪ್ರಕಟ) 

ಗೆಳೆಯ, ನಿನಗೆ ಯುದ್ಧ ಮಾಡಬೇಕಾದರೆ ಮಾಡು. 
ಆದರೆ ಸೇವಕನಾದವನು ಯಜಮಾನನ ಮೇಲೆ ಯುದ್ದ 
ಮಾಡೋದು ಎಷ್ಟು ಸರಿ? ಯೋಚನೆ ಮಾಡು. ಅಲ್ಲದೆ 
ರಾಜನ ಬಲವನ್ನು ನಾವು ಕಡಿಮೆ ಎಂದು ಭಾವಿಸ 
ಲಾಗದು. ಒ೦ದು ವೇಳ ಯುದ್ಧದಲ್ಲಿ ನಿನಗಿ೦ತ ಅವನ 
ಕೈಮೇಲಾಗಿ, ನಿನ್ನನ್ನು ಮುಗಿಸಿ ಬಿಟ್ಟರೆ, ಇದರಿಂದ 
ನೀನು ಸಾಧಿಸಿದ್ದಾದರೂ ಏನು? ದೊಡ್ಡವರು ಅದಕ್ಕೆ 
ಹೇಳ್ತಾರೆ, ಹಿತಚಿಂತಕರ ಮಾತನ್ನು ಯಾರು 
ಕೇಳಿಸಿಕೊಳ್ಳುತ್ತಾರೆ ಅವರೇ ನಿಜವಾಗಿ ಬುದ್ಧಿವಂತರೂ೦ತ. 
ಸುಮ್ಮನೆ ಅದೃಷ್ಟ, ವಿಧಿ ಅಂತ ಕೂರಬೇಡ. ಆಲೋಚನೆ 
ಇಲ್ಲದೆ ಆತುರದ ಕೆಲಸ ಮಾಡಿದರೆ ನೀನು ನಾಶ 
ಹೊಂದುವೆ. ಯುದ್ದಕ್ಕೆ ಮುಂದಾಗೋದಂದ್ರೆ ಸಾವಿಗೆ 
ಸ್ವಾಗತ ಕೋರಿದಂತೆ! 


: ನಿನ್ನ ಬುದ್ಧಿವಾದಕ್ಕೆ ಧನ್ಯವಾದ ಗೆಳೆಯ. ಯೋಚಿಸಿ 


ನೋಡುತ್ತೇನೆ. 


೫ ೫% ೫% 

ಎಂದು ಕೂಗುತ್ತಾನೆ.) 

- (ಆಶ್ಚರ್ಯದಿಂದ) ಓ| ನೀನಾ ಏನು ಬಹಳ ಖುಷಿ 


ಯಾಗಿರೋ ಹಾಗೆ ಕಾಣುತ್ತೆ. ನಿನ್ನ ಕಾರ್ಯ ತಂತ್ರಕ್ಕೆ 
ಜಯ ಸಿಕ್ಕಿರಬೇಕೇನೋ?! 


: ಮಾಡೋ ಪ್ರಯತ್ನ ಮಾಡಿದ್ದೀನಿ. ಏನಾಗುತ್ತೋ 


ನೋಡಬೇಕು. ಸ್ನೇಹಿತರ ಮಧ್ಯೆ ಒಡಕಿನ ಬೀಜ ಬಿತ್ತಿ 
ಬಂದಿದ್ದೇನೆ. ಅವರಿಬ್ಬರನ್ನೂ ಇನ್ನು ಒಟ್ಟಿಗೆ ನೋಡೋಕೆ 
ಆಗೋದಿಲ್ಲ. 


: ದಮನಕ, ನೀನು ಮಾಡಿದ ಕೆಲಸದಿಂದ ನಿನಗೆ 


ಸಂತೋಷ ಆಗಿರಬಹುದು. ಆದರೆ ಇಂತಹ ದುಷ್ನತ್ಯ 
ನನಗ್ಯಾಕೋ ಸರಿ ಅಲ್ಲ ಅನ್ನತ್ತೆ. ಇಬ್ಬರು ಆಪ್ತ ಗೆಳೆಯರನ್ನು 
ಹೀಗೆ ಅಗಲಿಸುವುದು ನನ್ನ ದೃಷ್ಟಿಯಲ್ಲಿ ದೊಡ್ಡ 
ಅಪರಾಧವೇ ಸರಿ. ನಾನು ನಿನ್ನನ್ನು ಗಮನಿಸುತ್ತಲೇ 
ಇರುವೆನಾದರೂ ಒಂದಾದರೂ ಒಳ್ಳೆಯ ಕೆಲಸ ನಿನ್ನಿಂದ 
ಆದದ್ದಿಲ್ಲ. ಪ್ರತಿಯೊಬ್ಬರನ್ನೂ ಹಾಳು ಮಾಡುವುದು 
ಇಲ್ಲವೆ ಇಬ್ಬರ ನಡುವೆ ಏನಾದರೂ ಜಗಳ 
ತ೦ದಿಡುವುದೇ ನಿನ್ನ ಗುಣವಾಗಿ ಬಿಟ್ಟಿದೆ; ವೃತ್ತಿಯೂ 


ದಮನಕ 


ಕರಟಕ 


ಆಗಿ ಬಿಟ್ಟಿದೆ. ನನ್ನ ಗೆಳೆಯನಾಗಿ ಇಂತ ಕೆಲಸ 
ಮಾಡುವುದನ್ನು ನೋಡಿದರೆ ನನಗೆ ದುಃಖ ಆಗುತ್ತೆ. 


: ಗೆಳೆಯ, ರಾಜಕೀಯ ಅಂದ್ರೆ ಇದೇನೆ! ನಾನು 


ಮಾಡುತ್ತಿರುವುದೂ ರಾಜಕೀಯ ತಂತ್ರಗಳಲ್ಲಿ ಒಂದು 
ಮಾತ್ರ ಶತ್ರುಗಳನ್ನು ಎದುರಿಸಬೇಕಾದರೆ, ಶತ್ರುವೇ 
ಇಲ್ಲದಂತೆ ಮಾಡಬೇಕಾದರೆ ಇಂಥದ್ದೆಲ್ಲ ಅನಿವಾರ್ಯ. 
ವಿನಾಕಾರಣ ನಾನೇನೂ ಸ೦ಜೀವಕನನ್ನು ದೂರುತ್ತಿಲ್ಲ. 
ಅವನ ವಿರುದ್ಧ ನಿಲ್ಲೋಕೆ ಒಂದು ಬಲವಾದ ಕಾರಣ 
ಇದೆ. ನಾವು ಯಾವ ತಪ್ಪನ್ನು ಮಾಡದಿದ್ದರೂ ನಮ್ಮನ್ನು 
ಮಂತ್ರಿ ಪದವಿಯಿಂದ ಕಿತ್ತು ಹಾಕಿದರು. ಅವರನ್ನು 
ದ್ವೇಷಿಸುವದಕ್ಕೆ ಇಷ್ಟು ಸಾಲದೇನು? ಹಾಗೆ ನೋಡಿದರೆ 
ಸಂಜೀವಕನಿಗೆ ೦್ತಾವುದೇ ತೊಂದರೆ ಆಗದೆ 
ನೋಡಿಕೊಳ್ಳಬೇಕೆ೦ಂದವನು ನಾನೇ. ಆದರೂ ಅದನ್ನೆಲ್ಲ 
ಮರೆತು ರಾಜನೊಂದಿಗೆ ಮಸಲತ್ತು ಮಾಡಿದ್ದಾನೆ. 
ಹೀಗಿರುವಾಗ ಅವನನ್ನು ಸುಮ್ಮನೆ ಬಿಡಲೇ? ಅವನನ್ನು 
ಕೊಂದೆ ಕೊಲ್ಲುತ್ತೇನೆ. ಪ್ರಾಣದ ಮೇಲೆ ಆಸೆಯಿದ್ದರೆ, 
ತಕ್ಷಣ ಇಲ್ಲಿಂದ ಹೊರಟು ಹೋಗಲಿ. ಇದು ಬಿಟ್ಟರೆ 
ಬೇರೆ ದಾರೀನೇ ಇಲ್ಲ. 


; ಏನಾದರಾಗಲಿ ಗೆಳೆಯ ನೀನು ಮಾಡುತ್ತಿರುವ ಕೆಲಸ 


ವಂತೂ ನ್ಯಾಯದ್ದಲ್ಲ. ರಾಜಕಾರಣ ದೃಷ್ಟಿಯಿಂದ ನಿನ್ನ 
ತಂತ್ರ ಒಪ್ಪಬಹುದಾದರೂ ಮಾನವೀಯ ದೃಷ್ಟಿಯಿಂದ 
ನಿರಪರಾಧಿಗಳನ್ನು ಅಪರಾಧಿಗಳಂತೆ ತೋರಿಸಿ ಅವರಿಗೆ 
ಹಾನಿ ಮಾಡುವುದು ಯಾವ ರೀತಿಯಿಂದಲೂ ಸರಿ 
ಅಲ್ಲ. ಹೋಗಲಿ ಬಾ, ಏನಾದರೂ ಆಗೋಕೆ ಮುಂಚೆ 
ಸಂಜೀವಕ ಏನು ಮಾಡಿದ್ದಾನೋ, ಹೇಗಿದ್ದಾನೋ 
ನೋಡಿ ಬರೋಣ. (ಹೋಗುವರು) 


೫% ೫1 ೫% 

ದೃಶ್ಯ - 10 


(ಸಂಜೀವಕ ಬಹಳ ವ್ಯಗ್ರನಾಗಿ ಅತ್ತಿಂದಿತ್ತ ಇತ್ತಿಂದತ್ತ ಶತಪಥ ಹಾಕುತ್ತಿದ್ದಾನೆ.) 


ಸಂಜೀವಕ 


46 / ಪಂಚತಂತ್ರ 


: (ತನ್ನಲ್ಲಿ) ರಾಜ, ನನ್ನನ್ನೇಕೆ ತನ್ನ ಶತ್ರು ಅಂತ 


ತಿಳಿದಿದ್ದಾನೆ. ನಾನು ಅವನಿಗೆ ಯಾವ ಹಾನಿಯನ್ನೂ 
ಮಾಡಲಿಲ್ಲ. ಅವನ ಸೇವೆಗೆ ಸೇರಬೇಕಾದರೆ ಸ್ಪಲ್ಪ 
ಯೋಚಿಸಬೇಕಿತ್ತು. ಮಾಂಸಾಹಾರಿಗಳ ಸಹವಾಸ 
ಮಾಡುವಾಗಲೇ ಬುದ್ಧಿ ಇರಬೇಕಾಗಿತ್ತು. ತಾನು 
ಸಹವಾಸ ಮಾಡೋ ವ್ಯಕ್ತಿ ಎಂಥವನು ಅನ್ನೋದನ್ನ 
ತಿಳಿಬೇಕಾಗಿತ್ತು. ಈಗ ಏನು ಮಾಡೋದು? ಎಲ್ಲಿಗೆ 
ಹೋಗೋದು? ಕಾಲ ಮಿಂಚಿಹೋಗಿದೆ. ದಮನಕ 
ದೇಶ ಬಿಟ್ಟು ಹೋಗೂಂತಾನೆ. ಯಾವುದಕ್ಕೂ ಮೊದಲು 
ರಾಜನನ್ನು ಕ೦ಡು ಮಾತಾಡಿಸಿ ನಾನು ಮಾಡಿದ 
ತಪ್ಪಾದರೂ ಏನೂಂತ ಕೇಳಿ ತಿಳಿಯಬೇಕು. ನನಗೇನೂ 
ತೊಂದರೆ ಮಾಡೊಲ್ಲ ಅಂತ ಕೊಟ್ಟ ವಚನವನ್ನು 
ನೆನಪಿಸಬೇಕು. ಇಷ್ಟೆಲ್ಲಾ ಮಾಡಿದರೂ ಕಡೆಗೆ 
ಏನಾಗುತ್ತೋ?! ಎಲ್ಲ ನನ್ನ ವಿಧಿ! ಆದದ್ದಾಗಲಿ. ಹೋಗಿ 
ನೋಡಿ ಮಾತಾಡಿಸಿಯೇ ಮುಂದಿನ ಕ್ರಮ ತಗೋತೀನಿ. 
(ಹೋಗುವನು) 


೫ ೫ ೫% 


ದೃಶ್ಯ - 11 


(ಪಿ೦ಗಳಕ ವಿಶ್ರಾಂತಿ ತೆಗೆದುಕೊಳ್ಳುತ್ತಿದ್ದಾನೆ. ಆದರೂ ಕೋಪದಲ್ಲಿದ್ದಾನೆ. ಸಂಜೀವಕ 
ಪ್ರವೇಶಿಸಿ ನಮಸ್ಕರಿಸುತ್ತಾನೆ.) 


ಪಿ೦ಂಗಳಕ 


ಸಂಜೀವಕ 


ಪಿಂಗಳಕ 


: (ದುರುಗುಟ್ಟಿ ನೋಡಿ) ಓ ಸಂಜೀವಕ! ಏನು 


ಕೊಲ್ಹೋದಿಕ್ಕೆ ಎಲ್ಲ ಸಿದ್ಧನಾಗಿ ಬಂದಿದ್ದೀ ತಾನೇ? 


: (ವಿನಯದಿಂದ) ಪ್ರಭು ಇದೇನು ಮಾತು? ನಾನು 


ನಿಮ್ಮನ್ನು ಕೊಲ್ಲುವುದೇ? ನಿಮ್ಮ ನಂಬಿಕೆಯ ಬಂಟ, 
ಸೇವಕ ಹೇಗೆ ತಾನೇ ನಿಮ್ಮ ಸಾವನ್ನು ಬಯಸುತ್ತಾನೆ! 
ನೀವು ನನಗೆ ಆಶ್ರಯ ಕೊಟ್ಟಿರಿ, ಅನ್ನ, ಅಧಿಕಾರ 
ಕೊಟ್ಟಿರಿ. ಹೀಗಿರುವಾಗ ನಿಮ್ಮನ್ನು ಸಾಯಿಸಿ ನಾನು 
ಪಡೆಯಬೇಕಾದ್ದೇನು? ಅಲ್ಲದೆ ಎಲ್ಲಕ್ಕಿಂತ ಹಚ್ಚಾಗಿ ನನ್ನ 
ರಕ್ಷಣೆಯ ಹೊಣೆಯನ್ನು ಹೊತ್ತಿರಿ. ನಾನೇಕ ನಿಮ್ಮನ್ನು 
ಸಾಯಿಸಲಿ ಪ್ರಭ! 


: ಅದೆಲ್ಲ ಗೊತ್ತಿಲ್ಲ. ಇನ್ನು ಮುಂದೆ ನಿನ್ನ ಮಾತು, 


ನಡವಳಿಕೆ ಬಗ್ಗೆ ನನಗೇನೂ ನಂಬಿಕೆಯಿಲ್ಲ. 
ನಿನ್ನಂಥವನು ಬದುಕಿರಲೇಬಾರದು. ನಿನ್ನಿಂದ ನಾನು 
ಸಾಯುವ ಸ್ಥಿತಿ ಬರುವುದಕ್ಕೆ ಮೊದಲೇ ನಿನ್ನನ್ನು 
ಮುಗಿಸುವುದು ಒಳ್ಳೆಯದು. (ಹೀಗೆ೦ದು ಹೇಳಿ 
ಸಂಜೀವಕನ ಮೇಲೆ ಆಕ್ರಮಣ ಮಾಡುತ್ತಾನೆ. 


GL 


ಪಂಚಿತಂತ್ರ / 47 


ಕರಟಕ 


ಸಂಜೀವಕನೂ ತನ್ನ ಚೂಪಾದ ಕೊಂಬುಗಳಿಂದ 
ತಿವಿಯುತ್ತಾನೆ. ಅದೇ ಸಮಯಕ್ಕೆ ಕರಟಕ, ದಮನಕರು 
ಪ್ರವೇಶಿಸುತ್ತಾರೆ.) 


: ದಮನಕ ಈಗಲೂ ಕಾಲ ಮಿಂಚಿಲ್ಲ, ಹೋಗು. 


ಅವರಿಬ್ಬರನ್ನೂ ಬಿಡಿಸು. ಅವರ ಮಧ್ಯೆ ಬಿರುಕು ಉಂಟು 
ಮಾಡಿದ ಮೂರ್ಪನೇ ಸರಿ!! ರಾಜಕೀಯ ಚಾಣಾಕ್ಷತೆ 
ಏನು ಅನ್ನೋದು ನಿನಗೆ ಸರಿಯಾಗಿ ಗೊತ್ತಿಲ್ಲ. ನೀನು 
ಮಂತ್ರಿಯಾಗಬೇಕು ಅನ್ನೋ ಸ್ವಾರ್ಥಕ್ಕೆ ನಿರಪರಾಧಿ, 
ನಿಷ್ಟಾಪಿ ಸ೦ಜೀವಕನನ್ನು ಬಲಿಗೊಡುತ್ತಿದ್ದೀಯ. 
ನೀನೆಂದೂ ನಿನ್ನ ಪ್ರಯತ್ನದಲ್ಲಿ ಗೆಲ್ಲೊಲ್ಲ. ನಿನಗೆ ಒಳ್ಳೇದು 
ಯಾವುದು, ಕೆಟ್ಟದ್ದು ಯಾವುದೂಂತ ತಿಳಿಯುವ 
ಬುದ್ಧಿಯೂ ಇಲ್ಲ. ಹೋಗು, ನಿಜ ಏನೂಂತ ತಕ್ಷಣ 
ಪಿ೦ಗಳಕನಿಗೆ ತಿಳಿಸು. ಕ್ಷಮೆ ಬೇಡು, ಶಾಂತಿ ಸಂಧಾನಕ್ಕೆ 
ಇನ್ನೂ ಅವಕಾಶ ಇದೆ. ನೀನು ಪಿ೦ಗಳಕನ ವಿಶ್ವಾಸಪಾತ್ರ 
ವಿಧೇಯ ಸೇವಕನೆಂಬುದನ್ನು ತಿಳಿಸು. ಅವನ ಪ್ರಾಣವೂ 
ಅಪಾಯದಲ್ಲಿದೆ. ಆದರೂ ಅವರ ಹೋರಾಟವನ್ನು 
ತಮಾಷೆಯಂತೆ ನೋಡುತ್ತಿದ್ದೀಯ. ದಮನಕ ನೀನು 
ದುಷ್ಟರಲ್ಲಿಯೆ ಮಹಾದುಷ್ಟ. ನಿನ್ನ ಸ್ವಾರ್ಥಕ್ಕೆ 
ಯಾರನ್ನಾದರೂ ಸರಿ ಬಲಿ ಕೊಡಲು ಮುಂದಾಗುತ್ತಿ. 
ನಾಳೆ ನನ್ನ ಪಾಡೇನಾಗುವುದೋ? ನನ್ನ ಕ್ಷೇಮ ನನಗೆ 
ಮುಖ್ಯ. ಇಷ್ಟು ದಿನದ ನಿನ್ನ ಸ್ನೇಹಕ್ಕೆ ಧನ್ಯವಾದಗಳು. 
ಇನ್ನು ಸಾಕು ನಿನ್ನ ಸಹವಾಸ, ಬರುತ್ತೇನೆ (ಎಂದು 
ಹೇಳಿ ಕರಟಕ ಓಡಿ ಹೋಗುತ್ತಾನೆ.) 

(ಸಿಂಹ ಮತ್ತು ಎತ್ತು ಭಯಂಕರವಾಗಿ ಹೋರಾಡುತ್ತಾರೆ. 
ಸಿಂಹ ಭಯಂಕರವಾಗಿ ಆಕ್ರಮಣ ಮಾಡಿ ತನ್ನ 
ಪಂಜುಗಳಿ೦ದ ಎತ್ತನ್ನು ಸೀಳಿ ಎಸೆಯುತ್ತಾನೆ. ಎತ್ತು ವಿಲಿ 

ಪಿಂಗಳಕ 


ದಮನಕ 


ಪಿಂಗಳಕ 


50 / ಪಂಚತಂತ್ರಿ 


ವಿಲಿ ಒದ್ದಾಡಿ ಸಾಯುತ್ತಾನೆ. ಸಂಜೀವಕನ ಹೆಣವನ್ನು 
ಕಣ್ತುಂಬ ನೋಡಿದ ಪಿಂಗಳಕ ನಿಟ್ಟುಸಿರಿಡುತ್ತಾನೆ.) 


: (ದುಃಖದಿಂದ) ಓ ಸಂಜೀವಕ ಎಂಥ ಕೆಲಸ ಮಾಡಿದೆ? 


ಕ್ರೋಥದಲ್ಲಿ ವಿವೇಕವನ್ನೇ ಕಳದುಕೊಂಡೆನಲ್ಲ, ದಮನಕನ 
ಮಾತುಗಳನ್ನು ಪರೀಕ್ಷಿಸದೆ ವಿನಾಕಾರಣ ನಿನ್ನ ಸಾವಿಗೆ 
ಕಾರಣನಾದೆ. ನೀನೊಬ್ಬ ವಿಶ್ವಾಸಪಾತ್ರನಾದ ಗೆಳೆಯ 
ಎಂದು ನನ್ನ ಮನಸ್ಸು ಪದೇ ಪದೇ ಹೇಳುತ್ತಿದೆ. 


` ಅನ್ಯಾಯವಾಗಿ ನಿನ್ನಂಥ ಗಳಯನನ್ನು ಕಳೆದು 


ಕೊಂಡೆನಲ್ಲ? ನನ್ನ ಪಾಪಕ್ಕೆ ಪರಿಹಾರವಿಲ್ಲ. ದೇವರು 
ನನ್ನನ್ನು ಶಿಕ್ಷಿಸಿಯೇ ಶಿಕ್ಷಿಸುತ್ತಾನೆ. 


: (ಹತ್ತಿರ ಬ೦ದು) ರಾಜನೇ ಶಾಂತನಾಗು. ದುಃಖಿಸು 


ವುದಕ್ಕೆ ಕಾರಣವಿಲ್ಲ. ಅವನು ರಾಜದ್ರೋಹಿ. ನಿನಗೆ 
ಹಾನಿ ಮಾಡಬೇಕೆಂದುಕೊಂಡ, ತಕ್ಕ ಶಿಕ್ಷೆ ಅನುಭವಿಸಿದ. 
ರಾಜನಾಗಿ ದೇಶದ್ರೋಹಿ, ರಾಜದ್ರೋಹಿ ಸೇವಕನಿಗೆ 
ಅಳುವುದು ಭೂಷಣವಲ್ಲ, ದುಃಖ, ಪಶ್ಚಾತ್ತಾಪಗಳನ್ನು 
ಬಿಡು. 


: ಗೆಳೆಯ ನಿನ್ನ ಸಮಾಧಾನದ ಮಾತುಗಳಿಗೆ ನಾನು 


ಕೃತಜ್ಞ ಆದರೂ ನನ್ನ ಮನಸ್ಸಿನ ಮೂಲೆಯಲ್ಲಿ ಎಲ್ಲೋ 
ಒಂದು ಕಡೆ ನಾನು ಅಪರಾಧಿ ಎಂದು ಪಿಸುದನಿ 
ಯೊಂದು ಹೇಳುತ್ತಲೇ ಇದೆ. ಆದರೂ ರಾಜಕರ್ತವ್ಯ 
ಗಳನ್ನು ನಿರ್ವಹಿಸಬೇಕಾಗಿದೆ. ಸಮಯೋಚಿತ 
ಸಹಾಯಕ್ಕಾಗಿ, ನನ್ನ ಕೃತಜ್ಞತೆಯ ಸಂಕೇತವಾಗಿ ನಿನಗೆ 
ಮತ್ತೊಮ್ಮೆ ಮಂತ್ರಿ ಪದವಿಯನ್ನು ನೀಡುತ್ತಿದ್ದೇವೆ. 
(ಪರದೆ ಬೀಳುವುದು. ನಟರು ನಿರ್ಗಮಿಸುತ್ತಾರೆ.) 
(ಬೆಳಕು, ವಿಷ್ಣುಶರ್ಮ ಮತ್ತು ರಾಜಕುಮಾರರ ಮೇಲೆ 
ಬೀಳುವುದು) 


ವಿಷ್ಣುಶರ್ಮ 


ರಾಜಕುಮಾರರು : 


ಎಷ್ಟುಶರ್ಮ 


: (ದೀರ್ಫ ನಿಟ್ಟುಸಿರಿನೊ೦ದಿಗೆ) ನೋಡಿದಿರಾ 


ಕುಮಾರರೇ, ದಮನಕ ಹೇಗೆ ಗಟ್ಟಿ ಸ್ನೇಹವನ್ನೂ ಕೂಡ 
ಚಾಣಾಕ್ಷತೆಯಿಂದ ಒಡೆದ. ರಾಜತಂತ್ರದಲ್ಲಿ, ಶತ್ರುಗಳನ್ನು 
ಸದೆಬಡಿಯಲು ಇದೂ ಒಂದು ವಿಧಾನ. ಇದನ್ನು 
ಅರ್ಥಮಾಡಿಕೊಳ್ಳಬೇಕು. ನಿಮಗೆ ನಾಟಕ ಇಷ್ಟು ಆಯ್ತು 
ತಾನೆ?) 

ಹೌದು ಗುರೂಜಿ. ನಮಗೆ ಇಂತ ನಾಟಕಗಳನ್ನು ಇನ್ನೂ 
ನೋಡಬೇಕೂಂತಿದೆ. ಬಲೇ ಮಜವಾಗಿದೆ ಗುರೂಜಿ. 


: ಬಹಳ ಸಂತೋಷ. ನಿಮ್ಮ ಆಸಕ್ತಿ ನೋಡಿ ನಿಮ್ಮ 


ಬಗ್ಗೆ ನನಗೆ ಒಳ್ಳೆ ಅಭಿಪ್ರಾಯ ಬಂದಿದೆ. ರಾಜ್ಯಭಾರ 
ಮಾಡೋಕೆ ಇಂಥ ತಂತ್ರಗಳನ್ನೆಲ್ಲ ಕಲೀಬೇಕಾಗುತ್ತೆ 
ಇವತ್ತು ಸ್ನೇಹಿತರನ್ನು ಬೇರೆ ಮಾಡುವ ತಂತ್ರದ ನಾಟಕ 
ನೋಡಿದಿರಿ. ನಾಳೆ ನಿಮಗೆ ಇನ್ನೊಂದು ಥರದ ನಾಟಕ 
ತೋರಿಸ್ತೀನಿ. ಇದಕ್ಕೆ ವಿರುದ್ಧವಾಗಿ ಸ್ನೇಹಿತರನ್ನು ಹೇಗೆ 
ಗೆಲ್ಲೋದು ಅನ್ನುವ ನಾಟಕ ನೋಡೋಣ. ಬನ್ನಿ 
ಹೊತ್ತಾಯಿತು. ಈಗ ಹೋಗಿ ವಿಶ್ರಾಂತಿ ತಗೊಂಡು 
ನಾಳೆಗೆ ನಾಟಕ ನೋಡೋಣ. 
(ಹೊರಡುವರು) 


೫ ೫ x 

ೀಭುಪುದು) ಬ, 


[ k 


ಅಂಕ ಎರಡು 


ಮಿತಲಾಭ 


ಇಸ ದತ 


ಪಾತ್ರಗಳು 


ಲಘುಪತನಕ : ಕಾಕ ರಾಜ 

ಚಿತ್ರಗ್ರೀವ ಪಾರಿವಾಳಗಳ ನಾಯಕ 
ಹಿರಣ್ಯಕ ಅಲಿ, ಚಿತ್ರಗೀವನ ಗೆಳೆಯ 
ಮಂದರಕ ಆಮೆ, ಲಘುಪತನಕನ ಗೆಳೆಯ 


(ಸೂತ್ರಧಾರನ ಪ್ರವೇಶ) 
ಪುಟಾಣಿ ಗೆಳೆಯರೇ, ರಾಜಕುಮಾರರ ಜೊತೆಗೆ ನೀವು ನಾಟಕ 
ನೋಡುತ್ತಿದ್ದಿರಲ್ಲವೇ? ಬನ್ನಿ ಈಗ ನಾವೆಲ್ಲ ಗುರುಕುಲಕ್ಕೆ ಹೋಗಿ ಅವರ 
ಜೊತೆ ಎರಡನೇ ನಾಟಕ ನೋಡೋಣ. ಅದರ ಹೆಸರೇನು ಗೊತ್ತೇ... 


ಮಕ್ಕಳು ; ಇಲ್ಲ ಯಾವ ನಾಟಕ ಹೇಳಿ ಅಂಕಲ್‌ 

ಸೂತ್ರಧಾರ ಅದು "ಮಿತ್ರಲಾಭ' ಅಂತ. ಎಲ್ಲ ರೆಡಿಯಾಗಿ, 
ನಾಟಕ ನೋಡೋಕೆ, ಹೊರಟೇ ಬಿಡೋಣ. 
(ಮರೆಯಾಗುತ್ತಾನೆ) 


೫ ೫ ೫% 

ಕ್ಷಿ ಕ ॥ಂ 


ದೃಶ್ಯ - 1 


(ದೊಡ್ಡದಾದ ಆಲದ ಮರ. ಅನೇಕ ಬಗೆಯ ಪಕ್ಷಿಗಳು ಕಾಣಿಸುತ್ತವೆ. ಅವೆಲ್ಲವೂ 
ಭಯದಿಂದ ರೆಕ್ಕೆಗಳನ್ನು ಫಡಫಡಿಸುತ್ತಿವೆ. ಅದೇ ಸಮಯಕ್ಕೆ ಬೇಟೆಗಾರನೊಬ್ಬ ಬಂದು 


ಬಲೆ ಹರಡಿ ಕಾಳುಗಳನ್ನು ಚೆಲ್ಲುತ್ತಿದ್ದಾನೆ. ಲಘುಪತನಕವೆಂಬ ಕಾಗೆ ಅದೆಲ್ಲವನ್ನೂ 


ಗಮನಿಸುತ್ತದೆ.) 
ಲಘುಪತನಕ 


ಚಿತಗ್ರೀವ 


ಆ ಅಯ್ಯೋ ದೇವರೆ, ಈ ದುಷ್ಟ ಮನುಷ್ಯ ಅದೇನು 


ಮಾಡುತ್ತಿದ್ದಾನೆ! ನಾನು ನನ್ನ ಪ್ರಜೆಗಳಿಗೆ, ನನ್ನವರಿಗೆ 
ಎಚ್ಚರಿಕೆ ನೀಡಬೇಕು... (ಪ್ರಕಟ) ಗೆಳೆಯರೇ 
ಎಚ್ಚರಿಕೆಯಿಂದಿರಿ. ಕಳಗೆ ಕಾಣಿಸುತ್ತಿರುವ ಆಹಾರಕ್ಕೆ 
ಮೋಸ ಹೋಗಬೇಡಿ. ಅಲ್ಲಿ ಬಲೆ ಹರಡಿದೆ. ಬಂದರೆ 
ನೀವೆಲ್ಲ ಬಲೆಗೆ ಸಿಕ್ಕಿ ಸಾಯುತ್ತೀರಿ. ಯಾರು ಯಾರು 
ಎಲ್ಲೆಲ್ಲಿದ್ದೀರೋ ಅಲ್ಲಿಯೇ ಇರಿ. 

(ಎಚ್ಚರಿಕೆಯ ಮಾತುಗಳನ್ನು ಮೀರಿ ಕಾಗೆಗಳು 
ಸುಮ್ಮನಾದರೂ ಪಾರಿವಾಳಗಳು ಕಾಳಿನ ಆಸೆಗಾಗಿ ಬಂದು 
ಬಲೆಯಲ್ಲಿ ಸಿಕ್ಕಿ ಹಾಕಿಕೊ೦ಡು ಭಯದಿಂದ ಚೀರುತ್ತವೆ.) 


: ಗೆಳೆಯರೇ ಗಾಬರಿಯಾಗಬೇಡಿ, ಶಾಂತವಾಗಿರಿ. 


ಆಹಾರಕ್ಕೆ ಆಸೆ ಬಿದ್ದು ಈ ಸ್ಥಿತಿ ತಂದುಕೊಂಡೆವು. 

ಚಿತ್ರಗ್ರೀವ 


ಹಿರಣ್ಯಕ 


ಹಿರಣ್ಯಕ 

ಇರಲಿ ಹೆದರಬೇಡಿ. ಎಲ್ಲರೂ ಒಟ್ಟಾಗಿ ಬಲೆಯ ಸಹಿತ 
ಮೇಲೆ ಹಾರೋಣ. ಎಲ್ಲಾದರೂ ಒಂದು ನಿರ್ಜನ 
ಪ್ರದೇಶಕ್ಕೆ ಹೋಗಿ ಯಾರ ಸಹಾಯವನ್ನಾದರೂ 
ಕೇಳೋಣ. 

(ಎಂದು ಬಲೆಯೊಂದಿಗೇ ಪಾರಿವಾಳಗಳು ಹಾರಿ 
ಹೋಗುತ್ತವೆ. ಅವುಗಳನ್ನು ಅಟ್ಟಿಸಿಕೊಂಡು ಬೇಡ 
ಹಿಂಬಾಲಿಸುತ್ತಾನೆ. ಹಾಗೆಯೇ ಮರೆಯಾಗುತ್ತಾನೆ. 


: ಚಿತ್ರಗೀವನ ದನಿ ಕೇಳಿಸುತ್ತದೆ.) 
: ಗೆಳೆಯರೇ ಹೆದರಬೇಡಿ. ಬೇಡನು ಹೊರಟು 


ಹೋಗಿದ್ದಾನೆ. ಕೆಳಗಿಳಿಯಿರಿ. ಇಲ್ಲಿ ನನ್ನ ಗೆಳೆಯ 
ಹಿರಣ್ಯಕನಿದ್ದಾನೆ. ಅವನನ್ನು ಕರೆಯುತ್ತೇನೆ. ನಮಗೆ 
ಸಹಾಯ ಮಾಡುತ್ತಾನೆ. ಈಗ ನಮಗೆ ಅವನೊಬ್ಬನೇ 
ಭರವಸೆ. ಖಂಡಿತ ಅವನು ಬಂದು ನಮಗೆ ಸಹಾಯ 
ಮಾಡುತ್ತಾನೆ. ಹಿರಣ್ಯಕ... ಹಿರಣ್ಯಕ, ಗೆಳೆಯ ನಾನು 
ಚಿತ್ರಗ್ರೀವ ಬಂದಿದ್ದೇನೆ. 

(ಚಿತ್ರಗ್ರೀವನ ದನಿ ಕೇಳಿ ಹಿರಣ್ಯಕ ಬಿಲದಿಂದ ಹೊರಗೆ 
ಬರುತ್ತಾನೆ.) 


: (ಚಿತ್ರಗ್ರೀವನನ್ನು ಕಂಡು ಸಂತೋಷದಿಂದ) ಚಿತ್ರಗ್ರೀವ, 


ಗೆಳೆಯ ಇದೇನು ಇದ್ದಕ್ಕಿದ್ದಂತೆ ಹೀಗೆ ಪ್ರತ್ಯಕ್ಷವಾಗಿ 
ಬಿಟ್ಟೆ. ಏನಾದರೂ ಕೆಲಸವಿತ್ತೇನು? (ಬಲೆಯನ್ನು 
ಗಮನಿಸಿ) ಇದ್ಯಾಕೆ ಗೆಳೆಯ ಎಲ್ಲರೂ ಹೀಗೆ ಬಲೆ 
ಒಳಗೆ ಸೇರಿಕೊಂಡಿದ್ದೀರಿ. 


: (ನಿಟ್ಟುಸಿರು) ಎಲ್ಲ ನಮ್ಮಹಣೆ ಬರಹ. ನೋಡ್ತಿದ್ದೀಯಲ್ಲ! 


ನಮ್ಮ ದುರಾಸೆ ನಮ್ಮನ್ನು ಈ ಗತಿಗೆ ತಂದಿದೆ. ನಮಗೆಲ್ಲ 
ಈಗ ನಿನ್ನಿಂದ ಬಿಡುಗಡೆ ಆಗಬೇಕು. 


: (ಆಶ್ಚರ್ಯದಿಂದ) ಅಲ್ಲಯ್ಯಾ ಎಲ್ಲರೂ ಒಂದೇ ಸಲಕ್ಕೆ 


ಹೀಗೆ ಬಲೆಗೆ ಬೀಳೂದೂಂದೆ! 


ಚಿತಗ್ರೀವ 


ಹಿರಣ್ಯಕ 


ಚಿತಗೀವ 


ಹಿರಣ್ಯಕ 


ಲಘುಪತನಕ 


ಹಿರಣ್ಣಕ 
॥ 


: ಅದೇ ನಮ್ಮ ವಿಧಿ. ಬಲೆ ಹಾಸಿ ಆಮೇಲೆ ಆಹಾರ 


ಚೆಲ್ಲಿದ್ದ. ಆಸೆ ಪಟ್ಟು ಹೋಗಿ ಅದರಲ್ಲಿ ಸಿಕ್ಕಿ 
ಹಾಕಿಕೊಂಡೆವು: ನಾವು. ಮಾಡಿದ ಮೂರ ಕೆಲಸಕ್ಕ 
ಸರಿಯಾದ ಶಿಕ್ಷೆ... ಅಪ್ಪೆ ಗೆಳೆಯಾ ನಮ್ಮನ್ನು ಸ 
ಬಲೆಯಿಂದ ಪಾರು ಮಾಡು. 


: ಆಯ್ತು. ಜೆಂತೆ ಮಾಡಬೇಡ. ಆಪತ್ಕಾಲಕ್ಕೆ ಆಗದ 


ಗೆಳೆಯರು ಇದ್ದರೂ ಪ್ರಯೋಜನವಿಲ್ಲ. ಬಾ ಮೊದಲು 
ನಿನ್ನನ್ನು ಬಿಡಿಸ್ಕೇನೆ (ಎಂದು ಬಲೆ ಕಚ್ಚಲು ಮುಂದೆ 
ಹೋಗುತ್ತಾನೆ) 


: ಬೇಡ ಬೇಡ ಗೆಳೆಯಾ. ಮೊದಲು ನನ್ನ ಜನರನ್ನು 


ಬಿಡಿಸು. ಅವರ ಕ್ಷೇಮ ನನಗೆ ಮುಖ್ಯ 


: (ಸಂತೋಷದಿಂದ) ಮೆಚ್ಚಿದೆ ಗೆಳೆಯ. ನಿನ್ನ ಪ್ರಜಾನೀತಿ 


ಬಹಳ ದೊಡ್ಡದು. ನನಗೂ ಗೊತ್ತು ಆದರೂ ಸುಮ್ಮನೆ 
ನಿನ್ನನ್ನು ಪರೀಕ್ಷಿಸಲೆಂದೇ ಹಾಗ ಹೇಳಿದೆ. ಒಳ್ಳೆಯ 
ರಾಜನಿಗೆ ಇರಬೇಕಾದ ಗುಣಗಳಲ್ಲ ನಿನ್ನಲ್ಲಿವೆ. 
(ಹಿರಣ್ಯಕ ಕಚಕಚನೆ ಬಲೆ ಕಡಿದು ಎಲ್ಲ ಪಾರಿವಾಳ ಗಳನ್ನು 
ಬಿಡಿಸುತ್ತಾನೆ. ಅವು ಹಾರಿ ಹೋಗುತ್ತವೆ. ಲಘು ಪತನಕ 
ಇದೆಲ್ಲವನ್ನೂ ಗಮನಿಸುತ್ತಿದ್ದು ತನ್ನಲ್ಲೇ 
ಮಾತನಾಡಿಕೊಳ್ಳುತ್ತಾನೆ.) 


: ಈ ಹಿರಣ್ಯಕ ಇಲಿ ಎಷ್ಟು ಬುದ್ಧಿವಂತ! ಇಂತ 


ಗೆಳೆಯನನ್ನು ಪಡೆಯಲು ಅದೃಷ್ಟ ಮಾಡಿರಬೇಕು. 
ಹೇಗಾದರೂ ಮಾಡಿ ನಾನೂ ಇವನ ಗೆಳತನಕ್ಕೆ ಆದಷ್ಟೂ 
ಪ್ರಯತ್ನಿಸಬೇಕು. ನೋಡ್ತೀನಿ... ಹೋಗಿ ಕರೀತೀನಿ. 
(ಹಿರಣ್ಯಕ... ಹಿರಣ್ಯಕ... ಎ೦ದು ಕೂಗುತ್ತಾನೆ.) 


: (ಬಿಲದೊಳಗಿಂದಲೇ) ಯಾರದು? ಯಾಕೆ ಹೀಗೆ 


ಕೂಗುತ್ತಿರುವುದು? 

ಲಘುಪತನಕ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 

ಇ 


: ಗೆಳೆಯ ಹಿರಣ್ಯಕ. ನಾನು ಲಘುಪತನಕ. ಕಾಕರಾಜ. 


ನೀನು ನಿನ್ನ ಸ್ನೇಹಿತನಿಗೆ ಮಾಡಿದ ಉಪಕಾರ ನೋಡಿ 
ತುಂಬಾ ಸಂತೋಷ ವಾಯಿತು. ಅದಕ್ಕೆ ನಾನೂ ನಿನ್ನ 
ಗೆಳೆಯನಾಗ ಬೇಕೆಂದಿದ್ದೇನೆ. 


: ನಾನು ಯಾರಿಗೂ ಗೆಳೆಯನಾಗಬೇಕಾದ್ದಿಲ್ಲ ಅದರಲ್ಲೂ 


ಕಾಗೆಯಾದವನಿಗೆ! ದಯವಿಟ್ಟು ಹೊರಟುಹೋಗು. ನಿನ್ನ 
ಗೆಳತನ ನನಗೆ ಬೇಕಾಗಿಲ್ಲ. ನಾವಿಬ್ಬರೂ ಶತ್ರುಗಳು! 


ಹಿರಣ್ಯಕ ಇಷ್ಟೂಂದು ಕೋಪ ಮಾಡಿಕೋ ಬೇಡ. 


ನಾನು ನಿನಗೇನೂ ತೊಂದರೆ ಮಾಡೋಲ್ಲ. ನಿನ್ನ 
ಜೊತೆಗೆ ಸ್ವಲ್ಪ ಮಾತಾಡಹಬೆಕಿದೆ. ತುಂಬಾ ಮುಖ್ಯವಾದ 
ವಿಷಯ. ದಯವಿಟ್ಟು ಒಂದೇ ಒಂದು ಸಲ ಬಂದು 
ಕಾಣಿಸಿಕೋ, ನನ್ನೊಂದೇ ಒಂದು ಮಾತು ಕೇಳಿಸಿಕೋ. 


; ನನಗೂ ನಿನಗೂ ಏನೂ ಸಂಬಂಧ ಇಲ್ಲ ಅಂದ 


ಮೇಲೆ ನಾನ್ಯಾಕೆ ನಿನ್ನ ಮಾತು ಕೇಳಿಸಿಕೋ ಬೇಕು. 
ನಿನ್ನನ್ನು ಭೇಟಿ ಮಾಡೋದರಿಂದ, ಮಾತನಾಡೋದ 
ರಿಂದ ನನಗೆ ಬರೋ ಲಾಭ ಏನಿದೆ? 


: ನಿಜ ನಿನಗೆ ಲಾಭ ಇಲ್ಲದಿರಬಹುದು. ಆದರೆ ನನಗೆ 


ಒಂದು ದೊಡ್ಡ ಭಂಡಾರ ಸಿಕ್ಕ ಹಾಗೆ! ಚಿತ್ರಗ್ರೀವನಿಗೆ 
ನೀನು ಮಾಡಿದ ಸಹಾಯ ನೋಡಿದೆ. ನನಗಂತೂ 
ನಿನ್ನ ಸ್ನೇಹ, ಪ್ರೀತಿಗಳ ರೀತಿ ನೋಡಿ ಎಲ್ಲಿಲ್ಲದ 
ಸಂತೋಷ ಆಯ್ತು. ನನಗೂ ಇಂಥ ಒಬ್ಬ ಗೆಳೆಯ 
ಇರಬಾರದೇ ಎಂದು ಹಲುಬಿದೆ. ಆಪತ್ಕಾಲಕ್ಕೆ ನಿನ್ನಂಥ 
ಗೆಳೆಯ ನನಗೆ ಬೇಕಾಗಿದೆ. ಅದಕ್ಕೇ ಇಷ್ಟು 
ಬೇಡಿಕೊಳ್ಳಿದ್ದೀನಿ. 


: (ಆಶ್ಚರ್ಯದಿಂದ) ಏನೂ! ನಿನ್ನ - ನನ್ನ ನಡುವೆ 


ಗೆಳೆತನವೇ? ಸಾಧ್ಯವೇ ಇಲ್ಲ. ಯಾವಾಗಲೂ ಸ್ನೇಹ 


ಲಘುಪತನಕ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 


: ಎಷ್ಟು ಸಲ ಹೇಳ್ತಿ. ಸ್ನೇಹ ಸಾಧ್ಯ ಇಲ್ಲ. ಸಾಧ್ಯ ಇಲ್ಲ, 


ಅನ್ನೋದು ಸಮಾನ ಧರ್ಮಿಗಳ, ಅಧಿಕಾರ, ಅಂತಸ್ತು 
ಗಳಲ್ಲ ಸಮಾನರಾದವರ ಮಧ್ಯೆ ಮಾತ್ರ ಉಂಟಾಗುತ್ತೆ 
ಆದರೆ ನಾವಿಬ್ಬರೂ ಪರಸ್ಪರ ಜಾತಿ ವೈರಿಗಳು. ನೀನು 
ಜಾತಿಯಿಂದ ನನ್ನನ್ನು ಕೊಲ್ಲುವವನು. ಹೀಗಿರುವಾಗ 
ನಮ್ಮಿಬ್ಬರ ಸ್ನೇಹ, ಕಲ್ಪನೆಗೂ ಸಾಧ್ಯವಿಲ್ಲ. ಇದನ್ನು 
ನಾನು ಹೇಳಿಲ್ಲ, ಹಿರಿಯರು ತಿಳಿದವರು ಹೇಳಿದ್ದಾರೆ, 
ಏನು ಗೊತ್ತೆ? 


; ಇಲ್ಲ ಗೆಳೆಯ. ನನಗೇನೂ ಗೊತ್ತಿಲ್ಲ. ನಾನು ನಿನ್ನಷ್ಟು 


ತಿಳಿದವನಲ್ಲ. ಹೇಳು, ಅವರು ಏನು ಹೇಳಿದ್ದಾರೆ. 


: ಅವರು ಹೇಳೋ ಪ್ರಕಾರ ಸ್ನೇಹವಾಗಲೀ ವಿವಾಹ 


ವಾಗಲೀ ಸಮಾನರ ಮಧ್ಯೆ ಆಗಬೇಕು. ಹಣ, ಅಂತಸ್ತು, 
ಅಧಿಕಾರ, ಬಲ - ಎಲ್ಲದರಲ್ಲೂ ಸಮಾನವಾಗಿದ್ದಾಗಲೇ 
ಸಂಬಂಧ ಏರ್ಪಡುವುದು. ಶ್ರೀಮಂತ - ಬಡವ, 
ಬಲವಂತ-ದುರ್ಬಲ, ಯಜಮಾನ, ಸೇವಕ ಹೀಗಿದ್ದರೆ 
ಸಂಬಂಧಗಳು ಸಾಧ್ಯವೇ ಆಗೋದಿಲ್ಲ. ಒಂದು ವೇಳ 
ಆದರೂ ಕೂಡಾ ಯಾವುದೋ ಕಾರಣಕ್ಕೆ ಮುರಿದು 
ಬೀಳುತ್ತೆ. ಅದಕ್ಕೆ ಹೇಳ್ತೀನಿ, ಸುಮ್ಮನೆ ನನ್ನನ್ನು 
ಸತಾಯಿಸದೆ ಹೊರಟು ಹೋಗು. 


ಹಿರಣ್ಯಕ, ಇಷ್ಟು ಹೇಳಿದರೂ ನಿನಗೆ ನಂಬಿಕೆ 


ಬರಲಿಲ್ಲಾಂದ್ರೆ, ನನ್ನ ಪ್ರಾರ್ಥನೆ ವ್ಯರ್ಥವಾಯಿತೂಂದ್ರೆ, 
ನಿನ್ನ ಮನೆ ಮುಂದೇನೆ ಕಾಯ್ತಾ ಕಾಯ್ತಾ ಪ್ರಾಣ 
ಬಿಡ್ಡೇನೆ. 

ಯಾಕೇಂದ್ರೆ ಹುಟ್ಟು ಗುಣ ಸುಟ್ಟರೂ ಹೋಗೊಲ್ಲ. 
ನೀರು ಬಿಸಿಯಾಗಿದ್ದರೂ ಬೆಂಕಿಯನ್ನು ಆರಿಸದೆ 
ಇರುವುದೇನು? ಅಲ್ಲದೆ ನಾವು ಇಲ್ಲೀವರೆಗೆ ಎಂದೂ 

ಲಘುಪತನಕ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 


ಲಘುಪತನಕ 


62 / ಪಂಚತಂತ್ರ 


ಭೇಟಿಯಾಗಿಲ್ಲ. ಪರಸ್ಪರರನ್ನು ಅರ್ಥ ಮಾಡಿಕೊಂಡಿಲ್ಲ. 
ಹೀಗಿರುವಾಗ ಸ್ನೇಹ ಹೇಗಾಗುತ್ತೆ ಹೇಳು. 


ಹಿರಣ್ಯಕ ನೀನೇ ಹೇಳಿದೆ, ನಾವಿಬ್ಬರೂ ಎಂದೂ 


ಭೇಟಿಯಾಗಿಲ್ಲ, ಒಬ್ಬರನ್ನೊಬ್ಬರು ತಿಳಿದಿಲ್ಲ ಅಂತ. 
ಹೀಗಿರುವಾಗ ನಾವಿಬ್ಬರೂ ಶತ್ರುಗಳು ಅ೦ತ ಹೇಗೆ 
ಹೇಳಿ?) 


: ನೋಡು ಶತ್ರುಗಳು ಎರಡು ರೀತಿ ಇರ್ತಾರೆ. ಪ್ರಾಣಿಗಳಲ್ಲಿ 
` ಜಾತಿ ಶತ್ರುಗಳು ಹುಟ್ಟಿನಿಂದಲೇ ಶತ್ರುಗಳಾಗಿ ಇರ್ತಾರೆ. 


ಮತ್ತೊಂದು ಏನಾದರೂ ಕಾರಣಕ್ಕೆ ಜಗಳವಾಡಿ 
ಶತುಗಳಾಗ್ತಾರೆ. 


: ನಿನ್ನ ಮಾತು ನನಗೆ ಅರ್ಥವಾಗಲಿಲ್ಲ. ಸರಿಯಾಗಿ 


ವಿವರಿಸಿ ಹೇಳೀಯಗ? 


: ಆಗಬಹುದು. ನಡುವೆ ಉಂಟಾಗುವ ಶತುತಕೆ 


ಏನಾದರೂ ಕಾರಣ ಇರುತ್ತ. ಆದರೆ ಸಹಜ ಶತು 
ಕಾರಣ ಬೇಕಿಲ್ಲ. ಉದಾಹರಣೆಗೆ ಹಾವು-ಮುಂಗುಸಿ, 
ಸಿಂಹ-ಆನೆ, ಹುಲಿ-ಜಿಂಕೆ ಮತ್ತು ನೀನು ನಾನು 
ಹುಟ್ಟಿನಿಂದಲೇ ಜಾತಿಯಿಂದಾಗಿ ಶತ್ರುಗಳು. ಇದಕ್ಕೆ 


ಕಾರಣ ಇರಲೇ ಬೇಕೆಂದೇನೂ ಇಲ್ಲ. 


: ಇಲ್ಲ, ಇಲ್ಲ ಹಿರಣ್ಯಕ, ನಿನ್ನ ತರ್ಕ ಸರಿಯಿಲ್ಲ. 


ಸ್ನೇಹಕ್ಕಾಗಲೀ ಶತ್ತುತ್ನಕ್ಕಾಗಲೀ ಏನಾದರೂ ಕಾರಣ 
ಇದ್ದೇ ಇರುತ್ತೆ. ನಾನಂತೂ ಎಲ್ಲರ ಜೊತೇಲಿ 
ಸ್ನೇಹವನ್ನೇ ಇಷ್ಟಪಡ್ತೇನೆ. ಬುದ್ಧಿವಂತರಾದವರು 
ಯಾವಾಗಲೂ ಸ್ನೇಹ ಬಯಸುತ್ತಾರೆ ಹೊರತಾಗಿ 
ಶತ್ತುತ್ತವನ್ನಲ್ಲ. ನಾನು ಈ ಗುಂಪಿಗೆ ಸೇರಿದವನು. 
ನನ್ನ ಮಾತುಗಳಲ್ಲಿ ನಂಬಿಕೆ ಇಡು. 


ಕಿ 


ರಣ್ಯಕ 


ಲಘುಪತನಕ 


ಹಿರಣ್ಯಕ 


: ನೀನು ನನ್ನನು 


: ನೀನು ಹೇಳುವುದು ಸತ್ಯವೇ ಇರಬಹುದು. ಆದರೆ 


ನಿನ್ನಿಂದ ನನಗೆ ಹಾನಿ ಆಗುವುದಿಲ್ಲ ಅನ್ನೋದಕ್ಕೆ 
ಪ್ರಮಾಣ ಏನು? ನಿನ್ನಂಥ ಬುದ್ಧಿವ೦ತನೇ ಇರಲಿ, 
ಒಳ್ಳೆ ನಡತೆಯವನೆ ಇರಲಿ ತೊಂದರೆ ಕೊಡಬೇಕೂಂದ್ರೆ 
ಕೊಟ್ಟೇ ಕೊಡ್ತಾನೆ. ಅನಕ್ಷರಸ್ಥ ಮತ್ತು ಅಜ್ಞಾನಿಗಳು 
ತಮ್ಮ ಶತ್ರುಗಳನ್ನು ಸರಿಯಾಗಿ ಅರ್ಥ ಮಾಡಿಕೊಳ್ಳೋಕೆ 
ಆಗೊಲ್ಲ. 


: ಅಬ್ಬಬ್ಬ! ಹಿರಣ್ಯಕ ನಿನ್ನ ವಿಶ್ಲೇಷಣೆ ಅದ್ಭುತವಾಗಿದೆ. 


ಕೆಟ್ಟವನ ಜೊತೆ ಸ್ನೇಹ ಅನ್ನೋದು ಹಸಿ ಮಡಕೆ 
ಇದ್ದ ಹಾಗೆ, ಬೇಗ ಮುರಿದು ಹೋಗುತ್ತೆ. ಆದರೆ 
ಒಳ್ಳೆಯವರ ಜೊತೆಗಿನ ಸ್ನೇಹ ಚಿನ್ನದ ಮಡಕೆ ಇದ್ದ 
ಹಾಗೆ. ಬೇಗ ಮುರಿಯುವುದೇ ಇಲ್ಲ. ಎಲ್ಲಕ್ಕೂ ಒಂದು 
ಹದ ಇರುತ್ತೆ. ಅದಕ್ಕೆ ಗೆಳೆಯ, ನನ್ನ ಸ್ನೇಹವನ್ನು 
ಸ್ವೀಕರಿಸು. ನಿನಗೆ ಯಾವ ರೀತಿಯಿ೦ದಲೂ ತೊಂದರೆ 
ಮಾಡೊಲ್ಲ. ನಿನ್ನಂಥವನ ಸ್ನೇಹಕ್ಕೆ ಪ್ರಾಣ ಬಿಡೋಕೂ 
ಸಿದ್ದನಿರುವಾಗ, ಕೊಲ್ಲುವ ಕೆಲಸ ಯಾಕೆ ಮಾಡಲಿ 
ಗೆಳೆಯ?) 


: ನೀನು ಎಷ್ಟೇ ಹೇಳು, ನಿನ್ನ ವಚನದಲ್ಲಿ ನಂಬಿಕೆ 


ಸಾಧ್ಯವಿಲ್ಲ. ನಂಬಿಕೆಗೂ ಮಿತಿಗಳಿವೆ. ಒಂದೊಂದು 
ಸಲ ಇಂತಹ ನಂಬಿಕೇನೇ ಇಲ್ಲದ ಅನಾಹುತಗಳನ್ನು 
ಸೃಷ್ಟಿಸಿ, ಹೇಳ ಹೆಸರಿಲ್ಲದಂತೆ ನಾಶಮಾಡಿ ಬಿಡುತ್ತೆ. 
ಎಷ್ಟೇ ಬಲಿಷ್ಠನಾಗಿದ್ದರೂ ಅತಿಯಾದ ವಿಶ್ವಾಸ, 
ನಂಬಿಕೆಗಳಿಗೆ ಜೋತು ಬಿದ್ದರೆ ದುರ್ಬಲನಾದವ 
ನಿಂದಲೂ ಸಾಯಬೇಕಾಗುತ್ತದೆ. 

ಸ್ನೇಹಿತನಾಗಿ ಒಪ್ಪಿಕೋ, ಇಲ್ಲ ಬಿಡು, 


ಖಳ 601] 
ನಾನಂತೂ ನಿನ್ನನ್ನ ಗೆಳೆಯನೆಂದೆ ಭಾವಿಸುತ್ತೇನೆ. ನಿನಗೆ 


ಪಂಚತಂತ್ರ / 63 


೫2.72%. 


ನಾ 


KR 


4%: 


PEE ಶ್ಶಿ 
EK: 


Vv; 


“4 
[4 


3 
೫7% 
NR 

y? 


೪% 


ತ 


) 


64 / ಪಂಚತಂ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 


ಲಘುಪತನಕ 


ನನ್ನ ಬಗ್ಗೆ ಭಯ ಇದ್ದರೆ ಹೊರಗೆ ಬರಲೇ ಬೇಡ. 
ಬಿಲದೊಳಗಿಂದಲೇ ನನಗೆ ಸಲಹೆ ಸೂಚನೆ ಕೊಡುತ್ತಿರು. 
ನಿನ್ನೊಂದಿಗೆ ಕಾಲಹರಣ ಮಾಡುವ ಅವಕಾಶ ಕೊಡು 
ಸಾಕು. 


: (ಸ್ವಗತ) ಭಲೇ! ಈ ಕಾಗೆ ಬಹಳ ಬುದ್ದಿವಂತನಂತೆ 


ಕಾಣುತ್ತಾನೆ. ಅದಕ್ಕೇ ನನ್ನ ಜೊತೆ ಸ್ನೇಹ ಬೇಕಂತಾನೆ. 
(ಪ್ರಕಟ) ಆಯ್ತು ಗೆಳೆಯ. ಇಷ್ಟು ಕೇಳಿಕೊ೦ಡ ಮೇಲೆ 
ನಾನು ನಿನ್ನ ಸ್ನೇಹಿತನಾಗೋಕೆ ಒಪ್ಪಿದ್ದೀನಿ. ಆದರೆ 
ನೀನೇ ಹೇಳಿದ ರೀತಿಯಲ್ಲಿ ಮಾತ್ರ. 


: ಧನ್ಯವಾದಗಳು ಗೆಳೆಯ. ಸಂತೋಷವಾಗಿ ಮಾತನಾ 


ಡುತ್ತಾ ಕಾಲ ಕಳೆಯೋಣ. ಒಬ್ಬರಿಗೊಬ್ಬರು ಕಷ್ಟದಲ್ಲಿ 
ಸಹಾಯ ಮಾಡೋಣ. ರುಚಿಯಾದ ಮಾಂಸವನ್ನು 
ನಿನಗೆ ನಾನು ತಂದು ಕೊಡುತ್ತೇನೆ. 


: ಧನ್ಯವಾದಗಳು. ನೀನು ಆಹಾರದ ಬಗ್ಗೆ ಯೋಚನೆ 


ಮಾಡಬೇಡ. ನಾನೇ ಕಾಳುಗೀಳು ತಂದು ಕೊಡ್ತೀನಿ. 


: ಸಂತೋಷ. ಈಗ ಹೊರಟೆ. ನಾಳೆ ಮತ್ತೆ ನಿನ್ನನ್ನು 


ಕಾಣುತ್ತೇನೆ. ಬರಲೇ? 
(ಕಾಗೆ ಹಾರಿ ಹೋಗುತ್ತದೆ. ಹಿರಣ್ಯಕ ಸ್ವಲ್ಪ ಕಾಣಿಸಿಕೊಂಡು 
ಬಿಲದೊಳಕ್ಕೆ ಮರೆಯಾಗುತ್ತಾನೆ.) 


೫ x ೫ 

ದೃಶ್ಯ - 2 


(ಕೆಲ ದಿನಗಳು ಕಳೆದಿವೆ. ನಂತರ ಒಂದು ದಿನ ಕಾಗೆ ಲಘುಪತನಕ ತನ್ನ ಗೆಳೆಯ 
ಹಿರಣ್ಯಕನಲ್ಲಿಗೆ ಬರುತ್ತಾನೆ. ಹಿರಣ್ಯಕ, ಗೆಳೆಯನಾದ ಲಘುಪತನಕ ದು:ಖದಲ್ಲಿರುವುದನ್ನು 


ಗಮನಿಸುತ್ತಾನೆ.) 
ಹಿರಣ್ಯಕ 


ಲಘುಪತನಕ 

: ಗೆಳೆಯಾ ಯಾಕಿವತ್ತು ತುಂಬಾ ಬೇಸರದಲ್ಲಿ ಇರುವಂತೆ 


ಕಾಣಿಸುತ್ತಿರುವ? 


: ಹೇಗೆ ಹೇಳಲಿ ಗೆಳೆಯ? ನನ್ನ ಸ್ಥಿತಿ ಮಾತಿಗೆ ಮೀರಿದ್ದು 


ನನಗಂತೂ ಈ ಕಪ್ಪ ಸಾಕಾಗಿ ಹೋಗಿದೆ. ಒಪ್ಪತ್ತು 
ಊಟಕ್ಕೂ ಗತಿಯಿಲ್ಲ. ಏನು ಮಾಡೋದು?) ಜನಕ್ಕೇ 
ತಿನ್ನೋಕೆ ಗತಿಯಿಲ್ಲದಂತಹ ಬರಗಾಲ! ಪಾಪ ಅವರು 
ತಾನೇ ಏನು ಮಾಡಿಯಾರು. ಮೊದಲು ಬೇಕಾಬಿಟ್ಟಿ 
ಆಹಾರ ಎಸೀತಾ ಇದ್ರು. ಈಗ ಅವರಿಗೇ ತಿನ್ನೋಕೆ 
ಇಲ್ಲ ಅಂದ್ಮೇಲೆ ಅವರೆಲ್ಲಿಂದ ಆಹಾರ ಬಿಸಾಕ್ತಾರೆ! 
ಅವರ ಪಿತೃಗಳ ಹೆಸರಿನಲ್ಲಿ ಆಹಾರ ಇಡೋದಂತೂ 
ಮರೆತೇ ಬಿಟ್ಟಿದ್ದಾರೆ. ಇದೆಲ್ಲಾ ಸಾಲದೂಂತ ಬೇಟೆಗಾರರು 
ಬೇರೆ ಬಲೆ ಬೀಸಿ ಹಿಡಿಯೋಕೆ ನೋಡ್ತಿದ್ದಾರೆ. ಹೇಗೋ 


ಸಧ್ಯಕ್ಕೆ ಪಾರಾಗಿ ಉಳಿದಿದೇವೆ. 
ಎ 


ಹಿರಣ್ಯಕ 
ಲಘುಪತನಕ 


ಹಿರಣ್ಯಕ 
ಲಘುಪತನಕ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 


ಲಘುಪತನಕ 


ಹಿರಣ್ಯಕ 


: ಹಾಗಾದ್ರೆ ಏನ್ನಾಡಬೇಕೂ೦ತೀಯ? 
: ಏನಿಲ್ಲ ಈ ಜಾಗ ಬಿಟ್ಟೇ ಹೋಗಿ ಬಿಡೋಣಾಂತ 


ಇದ್ದೀನಿ. 


: ಈ ಜಾಗ ಬಿಟ್ಟರೆ ಬೇರೆಲ್ಲಿಗೆ ತಾನೇ ಹೋಗ ಬಲ್ಲೆ? 
: ಎಲ್ಲಾದರೂ ನನ್ನ ಗೆಳೆಯರು ಇರುವ ಕಡೆಗೆ 


ಹೋಗೋಣಾಂತ ಇದ್ದೀನಿ. 


: ೦೫ಾರಪ್ಪು ಅಂತಹ ಸ್ನೇಹಿತರು, ಕೃಚಾಚಿ 


ಕರೆದುಕೊಳ್ಳುವಂಥವರು? 


: ಇಲ್ಲಿಂದ ಸ್ವಲ್ಪ ದೂರದಲ್ಲಿ ಒಂದು ಕೊಳ ಇದೆ. ಅದರಲ್ಲಿ 


ನನ್ನ ಗೆಳೆಯ ಮಂದರಕ ಅನ್ನುವವನು ಇದ್ದಾನೆ. 
ಬಹಳ ಒಳ್ಳೆಯವನು. ಸ್ನೇಹಿತರೆಂದರೆ ಪ್ರಾಣ 
ಕೊಡೋಕೂ ಸಿದ್ಧ. ನಾನು ಹೋದರೆ ಎಷ್ಟು ಖುಷಿ 
ಪಡ್ತಾನೆ ಗೊತ್ತೇ? ನಾನೂ ನನ್ನವರು ಇಲ್ಲಿದ್ದುಕೊಂಡು 
ಸಾಯುವುದು ಇಷ್ಟವಿಲ್ಲ. 


: ಗೆಳೆಯ ನಿನ್ನ ಹಾಗೆ ನನಗೂ ಇಲ್ಲಿ ಬೇಸರವಾಗಿದೆ. 


ನಿನಗೆ ಅಭ್ಯಂತರ ಇಲ್ಲಾಂದ್ರೆ ನಾನೂ ನಿನ್ನ ಜೊತೆಗೆ 
ಬರಬಹುದೇ? ನಿನ್ನ ಗೆಳೆಯ ಏನೂ ಅಂದು 
ಕೊಳ್ಳೊಲ್ಲವೇ? 


: ಎಂಥ ಅದೃಷ್ಟ! ನೀನು ಬರುತ್ತೇನೆಂದರೆ ನನ್ನಷ್ಟು 


ಸಂತೋಷ ಪಡುವವರು ಜಗತ್ತಿನಲ್ಲೇ ಇರೊಲ್ಲ. ಆದರ 
ನನ್ನ ಜೊತೆ ಪ್ರಯಾಣ ಹೇಗೆ? 


; ಏನೂ ಸಮಸ್ಯೆಯಿಲ್ಲ. ನಿನ್ನ ಬೆನ್ನ ಮೆಲೆ. ಕುಳಿತು 


ಕೊಳ್ಳುತ್ತೇನೆ. ನೀನು ನಿರಾತಂಕವಾಗಿ ನನ್ನನ್ನು 
ಕರದೊಯ್ಯಬಹುದು. 

: ಬಹಳ ಒಳ್ಳೆಯ ಉಪಾಯ, ಹಾಗಾದರೆ ನನ್ನ 


ಬೆನ್ನನ್ನೇರಿ ಕುಳಿತುಕೋ. 


: ಧನ್ಯವಾದ ಗೆಳೆಯ. ನನಗೆ ನೀನು ಒಪ್ಪಿಕೊಳ್ಳುವೆಯೋ 


ಇಲ್ಲವೋ ಎಂಬ ಅನುಮಾನ ಇದ್ದೇ ಇತ್ತು 


: ಇಷ್ಟೇನೇ ನೀನು ನನ್ನನ್ನು ಅರ್ಥ ಮಾಡಿಕೊಂಡಿದ್ದು. 


ಇರಲಿ ಈಗ ನಾವು ತಡಮಾಡುವುದು ಬೇಡ. 
ಹೂರಡೋಣವೇ? (ಕಾಗೆಯ ಬೆನ್ನ ಮೇಲೆ ಇಲಿ 


" ಕುಳಿತುಕೊಳ್ಳುತ್ತದೆ. ಕಾಗೆ ಹಾರಿ ಹೋಗುತ್ತದೆ.) ಸ್ಪಲ್ಪ 


ಸಮಯದ ನಂತರ... 

(ಕಾಗೆ ಮತ್ತು ಇಲಿ ಒಂದು ಕೊಳದ ಬಳಿ ಇಳಿಯುತ್ತಾರೆ. 
ಕಾಗೆ (ಲಘುಪತನಕ, ಕೊಳ ಸಮೀಪಿಸಿ ಗೆಳೆಯನನ್ನು 
ಕೂಗಿ ಕರೆಯುತ್ತದೆ.) 


: ಮಂದರಕ... ಮಂದರಕ.... ಪ್ರಿಯ ಮಿತ್ರ. ನಾನು... 


ನಾನು ನಿನ್ನ ಪ್ರೀತಿಯ ಗೆಳೆಯ ಲಘುಪತನಕ 
ಬಂದಿದ್ದೇನೆ. ಹೊರಗೆ ಬಾ. 


; (ಕೊಳದೊಳಗಿಂದ ತಲೆ ಎತ್ತಿ) ಓ ಪ್ರಿಯ ಗೆಳೆಯಾ! 


ಎಷ್ಟು ದಿನವಾಯ್ತು ನಿನ್ನ ನೋಡಿ. ನನಗಂತೂ 
ರೋಮಾಂಚನವಾಗಿದೆ ನಿನ್ನನ್ನು ನೋಡಿ. (ಪಕ್ಕದಲ್ಲಿದ್ದ 
ಇಲಿಯನ್ನು ನೋಡಿ) ಇದೇನಿದು? ಯಾರು ಇವನು 
ಈ ಪುಟಾಣಿ. 


: ಈತ ನನ್ನ ಆಪ್ತ ಮಿತ್ರ ಹಿರಣ್ಯಕ. ಬಹಳ ಬುದ್ದಿವಂತ. 


ನಿನ್ನಷ್ಟೇ ನನಗೆ ಬೇಕಾದವನು. 


: (ಆಶ್ಚರ್ಯದಿಂದ) ಹೌದೇನು? ಇರಲಿ ಬಿಡು ಒಳ್ಳೆಯದೇ 


ಆಯಿತು. 


: ಏನಿಲ್ಲ ನಾನು ನನ್ನ ಗೆಳೆಯನ ಬಳಿಗೆ ಹೋಗುತ್ತೇನೆ. 


ಇಲ್ಲಿ ನನಗೆ ನನ್ನವರಿಗೆ ತುಂಬಾ ತೊಂದರೆ ಆಗಿದೇಂತ 


ಮಂದರಕ 


ಲಘುಪತನಕ 
ಮಂದರಕ : 


ಹಿರಣ್ಯಕ 


ಹೇಳಿದೆ. ಅವನಿಗೂ ಇಂಥದ್ದೇ ಕಷ್ಟಗಳು. ಆದ್ದರಿ೦ದ 
ನಾನು ಬರಲೇ ಜೊತೆಗೇಂತ ಕೇಳಿದ. ನಾನೇನೋ 
ಬಾ ಅಂತ ಕರೆದುಕೊಂಡು ಬಂದೇ ಬಿಟ್ಟೆ ಬಹುಶಃ 
ನೀನು ತಪ್ಪು ತಿಳಿದುಕೊಳ್ಳಲಾರೆ ಅಂತ ಭಾವಿಸ್ನೇನೆ? 


: ಛೇ! ಛೇ! ಹಾಗೆಲ್ಲ ಏನಿಲ್ಲ. ಕಷ್ಟದಲ್ಲಿ ಒಬ್ಬರಿಗೊಬ್ಬರು 
ದಾ ದೊ ವ ಬ ಬ 


ಸಹಾಯ ಮಾಡದೆ ಇದ್ದರೆ, ಸ್ನೇಹಿತರಾಗಿ ಪ್ರಯೋಜನ 
ವೇನು ಬಂತು! ಅವನು ಬಂದದ್ದು ನನಗೂ 
ಸಂತೋಷವೇ. ಇಷ್ಟಕ್ಕೂ ಅವನಿಗೆಂಥ ಕಷ್ಟ ಬಂತು 
ಅಂತ ತಿಳಿದುಕೊಳ್ಳೂ ಕುತೂಹಲ. 


: ನನಗೂ ಸರಿಯಾಗಿ ಗೊತ್ತಿಲ್ಲ. ಕೇಳಿದ್ದಕ್ಕೆ ಇಲ್ಲಿಗೆ ಬಂದ 


ಮೇಲೆ ಹೇಳ್ತೀನಿ ಅಂದ. 


: ಗೆಳೆಯಾ ನಿನ್ನ ಕಷ್ಟ ಯಾವ ತರದ್ದೂಂತ, ನಿನಗೆ 


ಹೇಳೋಕೆ ಮುಜುಗರ ಆಗದಿದ್ದರೆ, ಹೇಳೂಂತ ಕೇಳೇವೆ. 


ತ ನನ್ನ ಕತೆ ಕೇಳೋಕೆ ಇಷ್ಟೂಂದು ಆಸಕ್ತಿ ತೋರಿಸಿರೋ 


ನಿಮಗೆ, ನನ್ನ ಕಷ್ಟ ಹೇಳಿಕೊಳ್ಳೋಕೆ ನಿಜವಾಗಿ 
ಸಂತೋಷ ಆಗಿದೆ. ಕೇಳಿ, ಹೀಗೇ ನಾನೊಂದು 
ಶಿವಾಲಯದಲ್ಲಿ ವಾಸವಾಗಿದ್ದೆ. ಅದಕ್ಕೆ ಹತ್ತಿರದಲ್ಲಿ 
ತಾಮ್ರಚೂಡ ಅನ್ನೋ ಸನ್ಯಾಸಿಯೊಬ್ಬನು ವಾಸ 
ಮಾಡ್ತಿದ್ದ. ದಿನಂಪ್ರತಿ ಭಿಕ್ಟೆಗೆ ಹೋಗಿ ಭಿಕ್ಷೆ ತಂದು 
ಸಾಯಂಕಾಲದ ಹೊತ್ತು ತನ್ನೂಟ ಮುಗಿಸಿದ ಮೇಲೆ 
ಮಿಕ್ಕಿದ್ದನ್ನು ದೇವಾಲಯದಲ್ಲಿ ಕೆಲಸ ಮಾಡುವವರಿಗೆ 
ಕೊಟ್ಟುಬಿಡುತ್ತಿದ್ದ. ಆದರೆ ನಾನು ರಾತ್ರಿ ಹೊತ್ತು ಆ 
ಭಿಕ್ಬಾಪಾತ್ರೆಯಲ್ಲಿದ್ದ ಆಹಾರವನ್ನು ನೆಗೆದು ನೆಗೆದು 
ಬೀಳಿಸಿ, ತಗೊಂಡು ಹೋಗಿ ನನ್ನವರಿಗೆಲ್ಲಾ ಕೊಟ್ಟು 
ಕಾಪಾಡುತ್ತಿದ್ದೆ. ಬೆಳಿಗ್ಗೆ ಎದ್ದು ನೋಡಿದರೆ ಆ ಪಾತ್ರೇಲಿ 
ಆಹಾರಾನೇ ಇರುತ್ತಿರಲಿಲ್ಲ. ಸನ್ಯಾಸಿಗೆ ಆಶ್ಚರ್ಯವಾಗಿ 


ಪಂಚತಂತ್ರ / 69 


ಮಂದರಕ 


70 / ಪಂಚತಂತ್ರ 


ಕಾದು ನೋಡಿ ಕಾರಣ ಏನೂಂತ ತಿಳಿದುಕೊಂಡು 
ರಾತ್ರಿ ಮಲಗುವಾಗ ಬೆತ್ತದಿಂದ ಪಾತ್ರೆಯನ್ನು ಹೊಡೆದು 
ಸದ್ದು ಮಾಡಿ ನಾವು ಹೋಗದಂತೆ ತಡೆದ. 

ಒಂದು ಸಲ ಅತಿಥಿಯೊಬ್ಬ ಬ೦ದ. ಪರಸ್ಪರ 
ಮಾತುಕತೆಯಾಯಿತು. ಇಬ್ಬರೂ ನಿದ್ದೆಗೆ ಹೊರಟರು. 
ಆದರೆ ತಾಮ್ರಚೂಡ ಎಂದಿನಂತೆ ಭಿಕ್ಷಾಪಾತ್ರೆಯನ್ನು 
ಬಡಿಂಯುತ್ತ ಸದ್ದು ವರಾಡುತ್ತಿರಲು ಅತಿಥಿಗೆ 


` ನಿದ್ರಾಭಂಗವಾಗಿ ಸಿಟ್ಟಿಗೆದ್ದ. ಆದರೆ ತಾಮ್ರಚೂಡ ಕ್ಷಮ 


ಕೋರಿ ತಾನು ಹಾಗೆ ಮಾಡಲು ಕಾರಣವೇನೆಂದು 
ವಿವರಿಸಿದಾಗ, ಆತ ಒಂದು ಉಪಾಯ ಹೇಳಿದ. ಇಲಿ 
ವಾಸ ಮಾಡುವ ಜಾಗವನ್ನು ಪತ್ತೆ ಮಾಡಿ 
ಅಲ್ಲಿರುವುದನ್ನೆಲ್ಲ ಎಸೆದುಬಿಡು, ಆಗ ಅದರ ಬಲ 
ಮುರಿದಂತಾಗುತ್ತದೆ ಮತ್ತು ಮುಂದೆ ಇಂತ ಕೆಲಸ 
ಮಾಡುವುದಿಲ್ಲ ಎಂದು ತಿಳಿಸಿದ. ಆತ ಹೇಳಿದಂತೆ 
ತಾಮ್ರಚೂಡ ಮಾಡಿದ. ನನ್ನ ಬಂಧುಗಳಲ್ಲ ಪಾರಾದರು. 
ನನಗೆ ಕೋಪ ಬಂದು ಸೇಡು ತೀರಿಸಿಕೊಳ್ಳಲು 
ಮೊದಲಿನಂತೆ ಮಾಡಲು ಆರಂಭಿಸಿದೆ. ಆದರೆ ಸೋತೆ. 
ದುರಾದೃಷ್ಟಕ್ಕೆ ಬೆಕ್ಕೊಂದು ವಕ್ಕರಿಸಿತು. ಇಷ್ಟಾದರೂ 
ಹಠದಿಂದ ಮತ್ತೆ ಪ್ರಯತ್ನಿಸಿದಾಗ ಆ ಸನ್ಯಾಸಿ ಇನ್ನು 
ಜನ್ಮ ಜನ್ಮಾಂತರಕ್ಕೂ ಮರೆಯಲಾಗದ ಹಾಗೆ ಪಾಠ 
ಕಲಿಸಿದ. ಮಾಡುವುದೇನೂ ಇಲ್ಲದೆ ನನ್ನ ವಿಧಿ ಎಂದು 
ಸುಮ್ಮನಾದೆ. ಈಗ ನೋಡು ನಾನು ನಿಮ್ಮ ಜೊತೆ 
ಇದ್ದೇನೆ. 


: ಹಿರಣ್ಯಕ ನಿನಗೇನೂ ಚಿಂತೆ ಬೇಡ. ಆದದ್ದನ್ನೆಲ್ಲ 


ಮರೆತುಬಿಡು. ಆಗೋದನ್ನ ತಪ್ಪಿಸಲು ಸಾಧ್ಯವಲ್ಲ. ಆಸ್ತಿ 
ಯಾವತ್ತೂ ಶಾಶ್ಚತವಾಗಿ ನಮ್ಮ ಜೊತೆ ಉಳಿಯೋದಿಲ್ಲ. 


ಲಘುಪತನಕ 


ಹಿರಣ್ಯಕ 


ಮಂದರಕ 


ಸ್ನೇಹವೊ೦ದೆ ಸಾಯುವವರೆಗೂ ನಮ್ಮ ಜೊತೆ ಇರುತ್ತೆ. 
ನೋಡು ನಿನ್ನ ಗೆಳೆಯ ಲಘುಪತನಕ] ನಿನ್ನನ್ನು ಮನಸ್ಸು 
ಮಾಡಿದರೆ ಯಾವಾಗಲೋ ತಿಂದುಬಿಡ ಬಹುದಾಗಿತ್ತು 
ಆದರೆ ಹಾಗೆ ಮಾಡದೆ ನಿನ್ನ ಕಷ್ಟಕ್ಕೆ ಆಸರೆಯಾಗಿ 
ನಿಂತ. ಅದಕ್ಕಾಗಿಯೇ ಹೇಳೋದು, ಕಷ್ಟದಲ್ಲಿ ಯಾರು 
ನಮಗೆ ಸಹಾಯವಾಗಿ ನಿಲ್ತಾರೋ ಅವರೇ ನಿಜವಾದ 
ಸ್ನೇಹಿತರೂಂತ! 


: ಹಿರಣ್ಯಕ, ನೋಡಿದೆಯಾ ನನ್ನ ಗೆಳೆಯ ಎಷ್ಟು ಚೆನ್ನಾಗಿ 


ಮಾತಾಡ್ತಾನೆ. ಅವನು ಬಹಳ ಬುದ್ದಿವಂತ. ಅವನು 
ಹೇಳಿದ ಹಾಗೆ ಕೇಳು. ಕಹಿಯಾದರೂ ಸತ್ಯವನ್ನು 
ಹೇಳುವಂತಹ ಗೆಳೆಯರು ಅಪರೂಪ. ಆದರೆ ಮನಸಿನಲ್ಲಿ 
ಒ೦ದಿಟ್ಟುಕೊ೦ಡು ಸವಿಯಾದ ಮಾತುಗಳನ್ನು ಆಡೋ 
ಸ್ನೇಹಿತರು ಸಾಕಷ್ಟು ಮಂದಿ ಸಿಕ್ತಾರೆ. 


: ತುಂಬಾ ಸಂತೋಷ ಆಯ್ತು ಗೆಳೆಯರೇ. ನಾವು ಇವತ್ತು 


ಒಬ್ಬರನ್ನೊಬ್ಬರು ಅರ್ಥಮಾಡಿಕೊಂಡೆವು. ಸ್ನೇಹ 
ಎ೦ದರೆ ಏನು ಅನ್ನೋದು ಸರಿಯಾಗಿ ತಿಳಿಯಲು 
ಸಾಧ್ಯವಾಯಿತು. 


: ಅದಕ್ಕೇ, ದೊಡ್ಡವರು ಹೇಳಿರುವುದನ್ನು ನೆನಪಿನಲ್ಲಿ 


ಇಟ್ಟುಕೊಳ್ಳಬೇಕು. ಅವರು ಹೇಳಿದ್ದು ಏನು ಗೊತ್ತೆ, 
ಯಾರು ಸ್ನೇಹಿತರಿಗೆ ಪ್ರಾಮಾಣಿಕವಾಗಿ ಇರುತ್ತಾರೋ 
ಅವರಿಗೆ ಸೋಲೆನ್ನುವುದೇ ಇರುವುದಿಲ್ಲ. ಪರಸರ ಮೋಸ 
ಮಾಡುವುದಿಲ್ಲ. ಅದಕ್ಕೇ ನಾವು ಮೂವರು ಒಳ್ಳೆಯ 
ಗಳೆಯರಾಗಿ ಬಾಳೋಣ. ಗೆಳೆತನದ ಮಾಲ್ಯ 
ಮಹತ್ವಗಳನ್ನು ಪ್ರಪಂಚಕ್ಕೆ ತೋರಿಸಿ ಮಾದರಿ 
ಯಾಗಿರೋಣ. 

ಅಂಕ - ಮೂರು 


ಕಾಗೆಗಳು ಮತ್ತು ಗೂಗೆಗಳು 


ley AY 
Hy 


ಗ | 


ಪಾತ್ರಗಳು 


ಮೇಘವರ್ಣ: ಕಾಗೆಗಳ ದೊರೆ 
ಸಂಜೀವಿ 

ಉಜ್ಜೀವಿ 

ಅನುಜೀವಿ ಕಾಕರಾಜ ಮೇಘವರ್ಣನ ಮಂತ್ರಿಗಳು 
ಪ್ರಜೀವಿ 

ಚಿರಂಜೀವಿ 

ಸ್ಥಿರಜೀವಿ 

ಅರಿಮರ್ದನ : ಗೂಗೆಗಳ ದೊರೆ 

ರಾಣಿ ಅರಿಮರ್ದನನ ಮಡದಿ 
ವಕ್ರನಾಸ : ಒ೦ದನೇ ಮಂತ್ರಿ 
ಪ್ರಕರಣಕರ್ಣ: ಎರಡನೇ ಮಂತ್ರಿ 
ದೀಪಾಕ್ಷ : ಮೂರನೇ ಮಂತ್ರಿ 
ಕ್ರೂರಾಕ್ಷ : ನಾಲ್ಕನೇ ಮಂತ್ರಿ 
ರಕ್ತಾಕ್ಷ i ಐದನೇ ಮಂತ್ರಿ 


೫ ೫% ೫% 

೫ 
ಆ 


“Vip 


ನಡ ಔರಇದಂರಡರಿಲ 
ರ ಕಂಡ ೦೦ಎ. 
ಕ್ರಿಂಿಯ ೨ಡಿ 
೫ಬ 


“a 


a 


ದೃಶ್ಯ - 1 


(ವಿಷ್ಣುಶರ್ಮ ಮತ್ತು ರಾಜಕುಮಾರರು ಕುಳಿತಿದ್ದಾರೆ. ಇನ್ನೊಂದು ನಾಟಕ ನೋಡುವ 


ಕುತೂಹಲದಲ್ಲಿದ್ದಾರೆ.) 
ವಿಷ್ಣುಶರ್ಮ : ಕುಮಾರರೇ ನಿನ್ನೆಯ ನಾಟಕ ನೋಡಿದಿರಾ? 


ರಾಜಕುಮಾರರು : 


ಎಷ್ಟುಶರ್ಮ 


ಇಷ್ಟವಾಯಿತೇ? 

ಹೌದು ಗುರೂಜಿ. ಎರಡೂ ನಾಟಕ ತುಂಬಾ 
ಚೆನ್ನಾಗಿದೆ. ಸ್ನೇಹಿತರೂಂದ್ರೆ ಹೀಗೆ ಇರಬೇಕಲ್ಲ! ಇವತ್ತೂ 
ಅಂಥದ್ದೇ ನೋಡಿದ್ದೀವಾ? 


: ಹೌದು. ಎರಡೂ ದಿವಸಗಳಲ್ಲಿ ನೀವು ನೋಡಿದ್ದು 


ಸ್ನೇಹ ಹೇಗೆ ಮುರೀಬಹುದು, ಸ್ನೇಹ ಹೇಗೆ 
ಬೆಳೆಸಬಹುದೂ ಅನ್ನೋದನ್ನು. ಸ್ನೇಹಿತರು ನಮಗೆ 
ಒಂದಲ್ಲ ಒಂದು ಸಲ ಬೇಕೇ ಬೇಕಾಗ್ತಾರೆ. ಆದರೆ 
ಸ್ನೇಹಿತರನ್ನು ಮಾಡಿಕೊಳ್ಳುವಾಗ ಸ್ವಲ್ಪ ಜಾಗರೂಕತೆ 
ಯಿಂದ ಇರಬೇಕು. ಕೆಲವರು ಕಡೆತನಕ ಒಳ್ಳೇ 
ಸ್ನೇಹಿತರಾಗಿಯೇ ಉಳೀತಾರೆ, ಆದರೆ ಕೆಲವರು ತಮ್ಮ 
ಸ್ವಾರ್ಥಕ್ಕೋಸ್ಕರ ಸ್ನೇಹ ಮಾಡ್ತಾರೆ. ಅದಕ್ಕೆ ನಾವು 
ಎಚ್ಚರಿಕೆಯಿಂದ ಸ್ನೇಹಿತರನ್ನು ಆರಿಸಿಕೊಳ್ಳಬೇಕು. 

ರಾಜಕುಮಾರರು: 


ವಿಷ್ಣುಶರ್ಮ 


8 


ಅದರಲ್ಲೂ ಅವರು ಮೊದಲು ಶತ್ರುಗಳಾಗಿದ್ದು 
ಸ್ನೇಹಬೇಕೂ೦ತ ಆಮೇಲೆ ಬರ್ತಾರಲ್ಲ, ಅವರ 
ಜೊತೆಯಂತೂ ತುಂಬ ತುಂಬಾನೇ ಜಾಗರೂಕತೆಯಿಂದ 
ಇರಬೇಕು. 

ಹೌದು ಗುರೂಜಿ ನೀವು ಹೇಳಿದ್ದು ಸರಿ. ಇವತ್ತು 
ನಾವು ಎಂಥ ನಾಟಕ ನೋಡ್ತೀವಿ? 


: ಈಗ ಹೇಳಿದೆನಲ್ಲ, ಮೊದಲು ಶತ್ರುವಾಗಿದ್ದು, ಆಮೇಲೆ 


ಸ್ನೇಹಿತನಾಗಿ ಬಂದವನಿಂದ ಎಷ್ಟು ಮೋಸ ಆಗುತ್ತೇ೦ತ, 
ಅಂಥದ್ದೇ ನಾಟಕ “ಕಾಗೆಗಳು ಮತ್ತು ಗೂಬೆಗಳು' 
ಅನ್ನೋದನ್ನು ನೀವು ನೋಡ್ತೀರಿ. 


: (ಪ್ರವೇಶಿಸಿ) ಪ್ರೇಕ್ಷಕರೇ, ನಮ್ಮ ರಾಜಕುಮಾರರು 


ನೋಡೋ ನಾಟಕಾನ ನೀವೂ ನೋಡೋಕೆ 
ಸಿದ್ದವಾಗಿದ್ದೀರಿ ತಾನೇ? 


: ಹೌದು! ಹೌದು! ನಾವು ನಾಟಕ ನೋಡಲು 


ಕಾತರರಾಗಿದ್ದೆ ವೆ. 


: ಹಾಗಾದ್ರೆ ನಿಮಗೆ ಅಡ್ಡಿ ಬರೋಲ್ಲ. ಬನ್ನಿ ನಾವೆಲ್ಲ 


ನಾಟಕ ನೋಡೋಕೆ ಗುರುಕುಲಕ್ಕೆ ಹೋಗೋಣ. 
(ನಿರ್ಗಮನ) 
ನಾಟಕ ಪ್ರಾರಂಭ 


(ಒಂದು ದಟ್ಟ ಕಾಡು. ವಿಶಾಲವಾದ ಆಲದಮರ. ಅನೇಕ ಬಗೆಯ ಪಕ್ಷಿಗಳು ಆ ಮರದಲ್ಲಿ 
ಗೂಡು ಕಟ್ಟಿಕೊಂಡು ವಾಸಿಸುತ್ತಿವೆ. ಕಾಗೆಗಳು ಭದ್ರವಾದ ಕೋಟೆಯಂತಹ ಗೂಡು 
ಕಟ್ಟಿಕೊ೦ಡಿವೆ. ಅದಕ್ಕೆ ಹತ್ತಿರದಲ್ಲಿಯೇ ಇನ್ನೊಂದು ಮರದ ಮೇಲೆ ಗೂಗೆಗಳು ವಾಸಿಸುತ್ತಿವೆ. 
ಕಾಕರಾಜ ಮೇಘವರ್ಣ ಚಿಂತಾಕ್ರಾಂತನಾಗಿ ಕುಳಿತಿದ್ದಾನೆ. ಅವನ ಸುತ್ತಲೂ ಅವನ ಆಪ್ತ 
ಮಂತ್ರಿಗಳಾದ ಉಜ್ಜೀವಿ, ಸಂಜೀವಿ, ಅನುಜೀವಿ, ಪ್ರಜೀವಿ, ಸ್ಥಿರಜೀವಿ ಮೊದಲಾದವರು 


ಕುಳಿತಿದ್ದಾರೆ) 


78 / ಪಂಚತಂತ್ರ 


ಮೇಘವರ್ಣ 


ಸಂಜೀವಿ 


ಅಮರಜೀವಿ 


: ಮಂತ್ರಿಗಳೇ ನಾವೆಲ್ಲ ಹೀಗೆ ಒಟ್ಟಿಗೆ ಸಭೆ ಸೇರಿರುವ 


ಕಾರಣ ನಿಮಗೆಲ್ಲ ಗೊತ್ತೇ ಇರಬೇಕು. ಇದು ಬಹಳ 
ತುರ್ತು ಸಭೆ. ನಮ್ಮ ಶತ್ರುಗಳಾದ ಗೂಗೆಗಳು 
ನಿಷ್ಕರುಣೆಯಿಂದ ನಮ್ಮ ಜಾತಿ ಬಾಂಧವರನ್ನು ಮುಗಿಸಿ 
ಬಿಡುತ್ತಿವ ಅನ್ನೋದು ನಿಮ್ಮ ಅನುಬವಕ್ಕೂ 
ಬಂದಿರಬೇಕು. ಇದೇ ರೀತಿ ಕೊಲೆ ಮುಂದುವರೆದರೆ 
ನಮ್ಮ ವಂಶವೇ ಹಾಳಾಗಿ ಹೋಗುತ್ತದೆ. 


: ಪ್ರಭು, ಸಮಸ್ಯೆ ಎಷ್ಟು ಗಂಭೀರವಾದದ್ದು ಅನ್ನುವುದು 


ನಮಗೆಲ್ಲ ಗೊತ್ತಿದೆ. ಆದರೆ ನಾವು ಅವರ ಜೊತೆ 
ಯುದ್ಧಕ್ಕೆ ಹೊರಟರೂ, ಗೆಲ್ಲುವ ಸಾಧ್ಯತೆ ಕಡಿಮೆಯೇ. 
ಗೂಗೆಗಳ ರಾಜ ಅರಿಮರ್ಧನ ಮಹಾಬಲಶಾಲಿ. ಅದಕ್ಕೇ 
ಅವರ ಜೊತೆ ಶಾಂತಿ ಸಂಧಾನ ಮಾಡಿಕೊಂಡರೆ 
ಒಳ್ಳೇದೆನಿಸುತ್ತೆ. 


: ಪ್ರಭು ಶಾಂತಿ ಸಂಧಾನವೋ, ಹೊಂದಾಣಿಕೆಯೋ 


ಅವರ ಜೊತೆ ಯಾವುದಕ್ಕೇ ಮುಂದಾದರೂ ಅವರಿಗೆ 
ನಾವು ಹೆದರಿದ್ದೇವೆ ಎನ್ನುವ ಭಾವನೆ ಬರುತ್ತದೆ. ಅಲ್ಲದೆ 
ಈಗ ಸಂಧಾನಕ್ಕೆ ಒಪ್ಪಿದರೂ ಮುಂದೆ ಅದನ್ನು ಮರೆತು 
ಪೂರ್ವ ಚಾಳಿಗೇ ಮುಂದಾಗಬಹುದಲ್ಲ! 


: ಪ್ರಭು, ಉಜ್ಜೀವಿ ಹೇಳಿದ್ದನ್ನು ನಾನೂ ಸಮರ್ಥಿಸುತ್ತೇನೆ. 


ಕೆಟ್ಟವರು ಬಲಿಷ್ಠರೂ ಆದ ನಮ್ಮ ಶತ್ರುಗಳನ್ನು 
ನಂಬುವುದು ಸಾಧ್ಯವಿಲ್ಲ. ಯುದ್ದವಾಗಲೀ, ತಂತ್ರವಾಗಲೀ 
ಪ್ರಯೋಜನವಾಗುವುದಿಲ್ಲ. ನಾವು ಸರಿಯಾದ 
ಅವಕಾಶಕ್ಕಾಗಿ ಕಾದು ನೋಡುತ್ತಿದ್ದು, ಅವರ ಮೇಲೆ 
ಧಾಳಿ ಮಾಡಬೇಕು. ಅಲ್ಲೀವರೆಗೆ ನಾವು ಈ ಜಾಗ 
ಬಿಟ್ಟು ಬೇರೆಲ್ಲಿಯಾದರೂ ವಲಸೆ ಹೋಗುವುದು 
ಒಳ್ಳೆಯದೆನಿಸುತ್ತದೆ. 

: ಪ್ರಭು, ನಮ್ಮ ಗೌರವಾನ್ವಿತ ಮಂತ್ರಿಗಳು ನೀಡಿದ 


ಸಲಹೆಗಳನ್ನು ನಾನು ಒಪ್ಪುವುದಿಲ್ಲ. ಶತ್ರುಗಳಿಗೆ ಹೆದರಿ 
ನಾವೇಕೆ ಈ ಜಾಗ ಬಿಡಬೇಕು. ಇದು ನಮಗೆ ಒಗ್ಗಿದ 
ಪ್ರದೇಶ. ಇಲ್ಲಿಯೇ ಇರೋಣ. 


: ಹೌದು ಪ್ರಭು. ಮಂತ್ರಿಗಳು ಹೇಳಿದಂತೆ ನಾವು ಇಲ್ಲಿಯೇ 


ಇರೋಣ. ಇದು ನಮಗೆ ಪರಿಚಿತವಾದ ಪ್ರದೇಶ. 
ನಮಗೆ ಅಪರಿಚಿತವಾದ ಸ್ಥಳಕ್ಕೆ ಹೋಗುವುದರಿಂದ 


ಸಮಸ್ಯೆಗಳನ್ನು ಬರಮಾಡಿ ಕೊಂಡಂತಾಗುವುದು. 


ಇಲ್ಲಿಯೇ ಇದ್ದು ಶತ್ರುಗಳ ಚಲನವಲನ ಗಮನಿಸುತ್ತ 
ಹೊಸ ಸಮರ ತಂತ್ರಗಳನ್ನು ರೂಪಿಸಿಕೊಳ್ಳೋಣ. 
ಬೇರೆಯವರ, ಸಮರ್ಥರ ಸಹಾಯಕ್ಕೂ ಪ್ರಯತ್ನಿ 
ಸೋಣ. 


: ಧನ್ಯವಾದಗಳು ಮಂತ್ರಿಗಳೇ, ನಿಮ್ಮ ಸಲಹೆ ಸೂಚನೆಗಳ 


ಬಗ್ಗೆ ಆಲೋಚನೆ ಮಾಡೋಣ. ನಿಮಗೆಲ್ಲ ಮತ್ತೆ ಹೇಳಿ 
ಕಳಿಸುತ್ತೇನೆ. ಈಗ ನೀವೆಲ್ಲ ದಯಮಾಡಿಸಬಹುದು. 
(ಎಲ್ಲ ಮಂತ್ರಿಗಳು ರಾಜನಿಗೆ ನಮಸ್ಕರಿಸಿ ಹೊರಡುತ್ತಾರೆ. 
ರಾಜ ಹಿರಿಯ, ವೃದ್ಧ ಮಂತ್ರಿಯಾದ ಸ್ಥಿರಜೀವಿಯನ್ನು 
ಸನ್ನೆಯಿಂದ ಉಳಿಯುವಂತೆ ಸೂಚಿಸುತ್ತಾನೆ.) 


ಕ (ಸ್ಥಿರಜೀವಿಗೆ) ಮಾನ್ಯ ಮಂತ್ರಿಗಳೇ ಸ್ವಲ್ಪ ಹೊತ್ತು 


ನಮ್ಮೊಟ್ಟಿಗೆ ಇರಿ. ಒಂದೆರಡು ಮಾತಾಡಬೇಕಿದೆ. 


: ಹೇಳಿ ಪ್ರಭು. ನನ್ನಿಂದ ಯಾವ ರೀತಿ ಸಹಾಯ 


ಆಗಬಹುದೋ ನಿಸಂಕೋಚವಾಗಿ ತಿಳಿಸಿ. 


: ಮಂತ್ರಿವರ್ಯರೇ, ಇಷ್ಟು ಹೊತ್ತು ಅವರು ಹೇಳಿದ್ದನ್ನು 


ಕೇಳಿರಬಹುದು. ಅವರ ಜಾಣ್ಮೆಯನ್ನು ಪರೀಕ್ಷಿಸಲು 
ಅವರ ಸಲಹೆ ಸೂಚನೆಗಳನ್ನು ಕೇಳಿದೆ. ನೀವು ನಮ್ಮ 


ಸಿರಜೀವಿ 
ಛಿ 


ಮೇಘವರ್ಣ 
ಸಿರಜೀವಿ 
€ 


ಮೇಘವರ್ಣ 


ತಂದೆಯವರ ಆಪ್ತರೂ. ವಿಶ್ವಾಸಪಾತ್ರರೂ ಆಗಿದ್ದಿರಿ. 
ನಿಮ್ಮಂತಹ ಚಾಣಾಕ್ಷ ಮಂತ್ರಿಗಳು ನಮಗೆ ಸರಿಯಾದ 
ಸಲಹೆ, ಮಾರ್ಗದರ್ಶನ ನೀಡಿ ಶತ್ರುಕಾಟದಿಂದ 
ಮುಕ್ತರಾಗಿಸಬೇಕೆಂದು ನಮ್ಮ ಪ್ರಾರ್ಥನೆ. 


: ದೊರೆ, ಅವರು ಸೂಚಿಸಿದ ಸಲಹೆ, ಆಲೋಚನೆಗಳೆಲ್ಲವೂ 


ನೀತಿ ಶಾಸ್ತ್ರಕ್ಕೆ ಒಪ್ಪುವಂಥವೇ ಅವರೆಲ್ಲರಿಗೂ ನೀತಿಶಾಸ್ತ್ರದ 
ಪರಿಚಯವಿದೆ. ಆದರೆ ಪ್ರಸ್ತುತ ಸನ್ನಿವೇಶದಲ್ಲಿ 
ಅವುಗಳಿಂದ ಪ್ರಯೋಜನವಿಲ್ಲ. ಅವರು ಸೂಚಿಸಿದ 
ತಂತ್ರಗಳು ಕೆಲಸ ಮಾಡಲಾರವು. ಈಗಿನ ಪರಿಸ್ಥಿತಿಯಲ್ಲಿ 
ಶತ್ರುಗಳನ್ನು ಸೋಲಿಸಲು 'ನಯವಂಚನೆಯೇ ಉಳಿದ 
ದಾರಿ. ಎಂತಹ ಬಲವಂತನೇ ಆಗಿದ್ದರೂ "ನಯವಂಚನೆ' 
ಎಂಬ ಮಹಾಸ್ತದ ಮುಂದೆ ಸೋಲುವುದು ಖಂಡಿತ. 
ಸದವಕಾಶಕ್ಕಾಗಿ ಕಾದು, ಶತ್ರುವಿನ ದೌರ್ಬಲ್ಯವನ್ನು 
ಬಳಸಿಕೊ೦ಡು ಮುಗಿಸಿ ಬಿಡೋಣ. 


: ಮಂತ್ರಿಗಳೇ ನಿಮ್ಮ ಈ ಸಲಹ ಅದ್ಭುತವಾಗಿದೆ. ಆದರೆ 


ನಮ್ಮ ಶತ್ರು ಅರಿಮರ್ಧನ ಎಲ್ಲಿದ್ದಾನೆಂಬುದೇ ತಿಳಿದಿಲ್ಲ. 


: ಅದೇನು ಅಂಥಾ ದೊಡ್ಡ ಸಮಸ್ಯೆಯಲ್ಲ. ಒಂದಿಬ್ಬರು 


ಗುಪ್ತಚರರನ್ನು ನೇಮಿಸೋಣ. 


: ನಮ್ಮ ಮೇಲೆ ಇಷ್ಟೊಂದು ಹಗೆ ಸಾಧಿಸಲು ಕಾರಣ 


ವಾದರೂ ಏನು ಅನ್ನೋದೇ ನನಗೆ ಅರ್ಥವಾಗಿಲ್ಲ. 
ನಾವು ಯಾವ ರೀತಿಯಿಂದಲೂ ಅವರಿಗೆ ತೊಂದರೆ 
ಮಾಡಿಲ್ಲ. 


: ಅದೊಂದು ದೊಡ್ಡ ಕತೆ 
: ನಿಮಗೆ ಅಭ್ಯಂತರವಿಲ್ಲದಿದ್ದರೆ ಅದೇನೆಂದು ನಮಗೆ 


€೪ ಮಂತ್ರಿಗಳೇ. 

ಕೆ 


: ಕತೆ ಬಹಳ ದೊಡ್ಡದು, ಬೇಗ ಮುಗಿಯುವುದಿಲ್ಲ. 


ಆದರೂ ಸದ್ಯಕ್ಕೆ ಸಂಕ್ಷೇಪವಾಗಿ ಹೇಳ್ತೀನಿ. ಗೂಗೆಗಳಿಗೆ 
ನಿಮ್ಮ ಮೇಲೆ ಕೋಪ ಯಾಕೇಂದ್ರೆ ನಿಮ್ಮವರು ಅವರಲ್ಲಿ 
ಒಬ್ಬ ರಾಜನಾಗುವುದನ್ನು ತಪ್ಪಿಸಿದರು. ಬಹಳ ಬಹಳ 
ಹಿ೦ದೆ, ಹಕ್ಕಿಗಳಲ್ಲ ಸೇರಿ ತಮ್ಮಲ್ಲಿ ಒಬ್ಬರನ್ನು ರಾಜನನ್ನಾಗಿ 
ಮಾಡಲು ಸಬ್‌ ಸೇರಿದರು. ಆ ಸಭೆಯಲ್ಲಿ 
ಗೂಗೆಯೊಂದನ್ನು ರಾಜನನ್ನಾಗಿ ಮಾಡುವ ನಿರ್ಣಯ 
ತೆಗೆದುಕೊಂಡರು. ಇನ್ನೇನು ರಾಜ್ಯಾಭಿಷೇಕ ಆಗಬೇಕು, 
ಅಷ್ಟರಲ್ಲಿ ನಿಮ್ಮ ಪೂರ್ವಿಕರು ಅಡ್ಡ ಬ೦ದು, ಗೂಗೆಗಳು 
ನೋಡಲು ವಿಕಾರವಾಗಿ ಇರುವುದೇ ಅಲ್ಲದೆ ಬೆಳಗಿನ 
ಹೊತ್ತು ಕಣ್ಣು ಕೂಡ ಕಾಣುವುದಿಲ್ಲವಾದ್ದರಿ೦ದ ಹೇಗೆ 
ತಾನೇ ರಾಜ್ಯಭಾರ ಮಾಡುತ್ತಾರೆ ಎಂದು ಪ್ರಶ್ನಿಸಿದರು. 
ಆಮೇಲೆ ಹಕ್ಕಿಗಳಿಗೂ ಅದು ಸರಿಯಾದ ಕಾರಣ ಅಂತ 
ಅನ್ನಿಸಿ, ಸದ್ಯಕ್ಕೆ ರಾಜನ ಆಯ್ಕೆಯನ್ನು ನಿಲ್ಲಿಸಿ 
ಬೇರೆಯೊಂದು ಹಕ್ಕಿಯನ್ನು ರಾಜನಾಗಿ ಘೋಷಿಸಿ 
ಬಿಟ್ಟವು. ಅಂದಿನಿಂದ ಗೂಗೆಗಳಿಗೆ ನಮ್ಮ ಜಾತಿ ಮೇಲೆ 
ವಿಪರೀತ ಕೋಪ, ಹಗೆ! ನಮ್ಮ ವಂಶವನ್ನು ನಿರ್ವಂಶ 
ಮಾಡುವ ಪ್ರತಿಜ್ಞೆಯನ್ನು ತೆಗೆದುಕೊಂಡಿದ್ದಾರೆ. 
ಅದಕ್ಕೆಂದೇ ಪದೇ ಪದೇ ನಮಗೆ ಈ ಸಮಸ್ಯೆ 
ಎದುರಾಗುತ್ತಿದೆ. 


: ಅಬ್ಬ! ನಮ್ಮನ್ನು ಕೊಲ್ಲುವುದರ ಹಿಂದೆ ಇಷ್ಟು ದೊಡ್ಡ 


ಕತೆಯಿದೆಯೇ...? ಹಾಗಾದರೆ ಈಗ ನಾವೇನು 
ಮಾಡೋಣ? 


: ನಾನು ಹೇಳಿದ ಹಾಗೆ ಮಾಡು 


: ಹೇಳಿ ಮಂತ್ರಿಗಳೇ 


ಸಿರಜೀವಿ 
ಛಿ 


ಮೇಘವರ್ಣ 


ಸಿರಜೀವಿ 
ಛಿ 


ಮೇಘವರ್ಣ 
ಸಿರಜೀವಿ 
ಇ 


ಮೇಘವರ್ಣ 


ಸಿರಜೀವಿ 
ಛಿ 


: ನೀನು ನನ್ನ ಬದ್ಧ ಶತ್ರು ಎಂಬಂತೆ ನಟಿಸು. ನನ್ನ 


ಜೊತೆ ದೊಡ್ಡದಾಗಿ ಜಗಳ ಮಾಡು, ಹೀಯಾಳಿಸು, 
ಬಾಯಿಗೆ ಬಂದಂತೆ ನಿಂದಿಸು. ಇದನ್ನೆಲ್ಲ ಎಷ್ಟು ಚೆನ್ನಾಗಿ 
ಮಾಡಬೇಕೆಂದರೆ ಶತ್ರುಗಳಿಗೆ ನಾನು ನಿಜವಾಗಿಯೂ 
ನಿನ್ನ ವೈರಿಯಾಗಿ ಬಿಟ್ಟಿದ್ದೇನೆ ಎಂಬ ನಂಬಿಕೆ ಬರಬೇಕು. 


: ಆಮೇಲೆ ಏನು ಮಾಡಬೇಕು? 
: ನೀನು ನಿನ್ನೆಲ್ಲ ಬಳಗವನ್ನು ಕರೆದುಕೊಂಡು ಯಷ್ಯ 


ಮೂಕ ಪರ್ವತದ ಕಡೆ ಹೊರಟು ಹೋಗು. ನಾನು 
ಸೂಚನೆ ಕೊಡುವವರೆಗೂ ಅಲ್ಲಿಯೇ ಇರು. 


: ಮಂತ್ರಿಗಳೇ ಗೂಗೆ ಕಡೆಯವರು ಕಾಣಿಸದೆ ಇದ್ದರೂ 


ನಮ್ಮ ಮಾತುಗಳನ್ನು ಕೇಳಿಸಿಕೊಳ್ಳುತ್ತಿರುವಂತೆ ಕಾಣುತ್ತೆ. 


ತ ಅದಕ್ಕೇ ಹೇಳಿರೋದು, ನೀನು ಗಟ್ಟಿಯಾಗಿ ನನ್ನ ಮೇಲೆ 


ಕೂಗಾಡು. 


: (ಗಟ್ಟಿಯಾಗಿ) ನಿನ್ನ ರಾಜದ್ರೋಹವನ್ನು ಇನ್ನು 


ಸಹಿಸಿಕೊಳ್ಳಲು ಸಾಧ್ಯವೇ ಇಲ್ಲ. ಏನೋ ನಮ್ಮ ತಂದೆ 
ಕಾಲದಿಂದ ಇದ್ದಿ ಅಂತ ಇಷ್ಟೂ ದಿವಸ ಸುಮ್ಮನಿದ್ದೆ. 
ಈಗಂತೂ ಒಂದು ಕ್ಷಣವೂ ನಿನ್ನನ್ನು ಇಲ್ಲಿ 
ಇರಿಸಿಕೊಳ್ಳೋದೂಂದ್ರೆ ನಮ್ಮ ಪ್ರಾಣಕ್ಕ ಅಪಾಯ! ಈ 
ತರಹ ದ್ರೋಹ ಮಾಡ್ತೀ ಅಂತ ಊಹಿಸಿಯೂ ಇರಲಿಲ್ಲ. 
ಇನ್ನು ಸಹಿಸೋದಕ್ಕೇ ಸಾಧ್ಯವೇ ಇಲ್ಲ. ಇಲ್ಲಿಂದ 
ಹೊರಟು ಹೋಗಿ ಎಲ್ಲಿಯಾದರೂ ಸಾಯಿ. ಇಗೋ 
ಈಗಲೇ ನಿನಗೆ ಬಹಿಷ್ಕಾರದ ಆಜ್ಜೆ[ 


: ದೊರೆ ಸ್ನಲ್ಪ ಕರುಣೆ ಇರಲಿ. ದೊಡ್ಡವರೂಂತ ಗೌರವ 


ಇರಲಿ. ನಾನು ದೋಹಿಯೇ।! ಜೀವನ ಪರ್ಯಂತ 
ನಿಮ್ಮ ಸೇವೆ ಮಾಡಿದ್ದಕ್ಕೆ ಇದೇನಾ ನೀವು ಕೊಡ್ತಿರೋ 

ಬಹುಮಾನ! ನನ್ನ ಪ್ರಾಮಾಣಿಕತೆ, ನಿಷ್ಠೆಗಳಿಗೆ ಹೀಗೆ 
ಅವಮಾನ ಮಾಡೋದೆ?' ನೀವು ಮಾಡ್ತಿರೋದು. 
ಅನ್ಯಾಯ... ಕೃತಘ್ನರು, ಹೇಡಿಗಳು. 

(ಇದನ್ನೆಲ್ಲ ನೋಡುತ್ತಾ ನಿಂತಿದ್ದ ಕಾಗೆಗಳೂ ಒಮ್ಮೆಲೇ 
ಸ್ಥಿರಜೀವಿಯ ಮೇಲೆ ಆಕ್ರಮಣ ಮಾಡುತ್ತಾರೆ) 


: (ಗಟ್ಟಿಯಾಗಿ) ಸುಮ್ಮನಿರಿ ಗೆಳೆಯರೇ. ನಾನೇ ಅವನನ್ನು 


ಎಚಾರಿಸಿಕೊಳ್ಳುತ್ತೇನೆ (ಎ೦ದು ಹೇಳುತ್ತಾ ಆಕ್ರಮಣದ 


ನಾಟಕ ಆಡುತ್ತಾನೆ. ರಕ್ತ ಹರಿಯುವುದನ್ನು (ಸವರಿದ 


ರಕ್ತ) ಕಾಣಿಸುವಂತೆ ಮಾಡುತ್ತಾನೆ. 


: (ಬಹಳ ಗಾಯಗೊಂಡಂತೆ ನಟಿಸುತ್ತಾನೆ) ಅಯ್ಯೋ! 


ಅಮ್ಮಾ ಹೀಗೆ ಸಾಯ ಬಡಿಯುವುದೇ? ದೇವರು 
ನಿಮಗೆ ಒಳ್ಳೆಯದನ್ನು ಮಾಡಲಾರ. 


: ಸಾಕು ಮಾಡು ನಿನ್ನ ನಾಟಕ. ನಿನಗೆ ಸರಿಯಾಗಿ 


ಪಾಠ ಕಲಿಸಿದೆ. ಇಲ್ಲೇ ಬಿದ್ದು ಸಾಯಿ. ನಾವೆಲ್ಲಾ 
ಹೊರಟು ಹೋಗುತ್ತೇವೆ. (ಎಂದು ತನ್ನ ಬಳಗವನ್ನೆಲ್ಲ 
ಕರೆದುಕೊಂಡು ಹಾರಿ ಹೋಗುತ್ತದೆ.) 

(ಕಾಗೆಗಳೆಲ್ಲ ಹಾರಿ ಹೋದ ಮೇಲೆ ಇನ್ನೊಂದು ಮರದ 
ಮೇಲೆ ಕುಳಿತು ಕೇಳಿಸಿಕೊಳ್ಳುತ್ತಿದ್ದ ರಾಜಗೂಗೆ 
(ಅರಿಮರ್ದನ) ರಾಣಿ ಗೂಗೆ ಪರಸ್ಪರ ಮಾತನಾಡಿ 
ಕೊಳ್ಳುತ್ತಾರೆ.) 


: ಪ್ರಭು, ಆ ಮುದಿ ಮಂತ್ರಿಯ ಮೇಲೆ ರೇಗಾಡಿದ್ದನ್ನು 


ಕೇಳಿಸಿ ಕೊಂಡಿರಾ? ಬಹಳ ದಿನಗಳಿಂದ ಈ ಜಗಳ 
ನಡೀತಿರಬೇಕು. ಕಾಕರಾಜನಂತೂ ಸಾಯಿಸುವ ಬೆದರಿಕೆ 
ಬೇರೆ ಹಾಕುತ್ತಿದ್ದ. ಬಹುಶಃ ಇಷ್ಟು ಹೊತ್ತಿಗೆ 
ಸಾಯಿಸಿರಲೂ ಬಹುದು. ಬಹಳ ನರಳುತ್ತಿರಬೇಕು, 


ಇಲ್ಲವೇ ಸತ್ತಿರಬೇಕು. ನೋಡಿ ಆ ಮುದುಕನನ್ನು 
ಹೇಗೆ ಬಿಸಾಡಿ ಹೊರಟು ಹೋದರು. 

ರಾಜಗೂಗೆ : ಓ ಹಾಗೇನು? ಒಳ್ಳೆಯದಾಯಿತು. ಅವರ ಮೇಲೆ, 
ಅಳಿದುಳಿದವರಿದ್ದರೆ ಆಕ್ರಮಣ ಮಾಡಿ ಮುಗಿಸಿ 
ಬಿಡೋಣ. 

ರಾಣಿಗೂಗೆ : ಯಾರಾದರೂ ಹಿಂದೆ ಉಳಿದುಕೊಂಡಿರ್ದಾರೆ ಅಂತ 
ಅನ್ನತ್ತೇನು? 

ರಾಜಗೂಗೆ  : ನನಗೆ ಗೊತ್ತಿಲ್ಲ ಆದರೆ ಪ್ರಯತ್ನ ಮಾಡಬಹುದಲ್ಲ. 


೫ ೫% ೫% 

ದೃಶ್ಯ - 


: ಅರೆರೆ! ಎಲ್ಲ ಹೊರಟು ಹೋಗಿದ್ದಾರೆ. ಥ್ರೂ ಸಾಮ್ರಾಜ್ಯ 


ಎಲ್ಲ ಇನ್ನು ಮುಂದೆ ನಮ್ಮದೇ! ಆದರೆ ಅವರು ವಾಪಸ್‌ 
ಬಂದರೆ ಏನಾದರೂ ಸಮಸ್ಯೆ ಆಗಬಹುದೇನೋ! 


: ಹೌದು ಪ್ರಭು, ನಾವು ಎಚ್ಚರಿಕೆ ವಹಿಸಬೇಕು. ಈಗೇನು 


ಮಾಡೋಣ? 


: ಯೋಚ್ನೆ ಮಾಡ್ತಾ ಕೂಡೋದಲ್ಲ. ಅವರನ್ನು 


ಹಿ೦ಬಾಲಿಸಿ, ಅಡ್ಡಗಟ್ಟಿ, ಮುಗಿಸಿ ಬಿಡೋಣ. ರಾತ್ರಿ 
ಹೊತ್ತು ಅವರಿಗೆ ಹೇಗಿದ್ದರೂ ಕಾಣೋದಿಲ್ಲ. ಅದಕ್ಕೆ 
ಬೆಳಗಾಗುವುದರೊಳಗೆ ಅವರ ಕತೆ ಆಯ್ಕೂಂತ 
ಮಾಡಿಬಿಟ್ಟರೆ?! 


ಒಳ್ಳೆಯ ಯೋಚನೆ. ತಡ ಯಾಕೆ? ನಡೀರಿ ಹೋಗಿಯೇ 


ಬಿಡೋಣ. 


: (ದಯನೀಯ ದನಿಯಲ್ಲಿ) ಓ ಅರಿಮರ್ದನ. ಗೂಗ 


ರಾಜ, ಗೆಳೆಯ ಸ್ವಲ್ಪ ಸಹಾಯ ಮಾಡಲಾರೆಯಾ? 


: (ದನಿಗೆ ಅಚ್ಚರಿಗೊ೦ಡು) ಯಾರದು? (ಹತ್ತಿರ ಬಂದು 


ಅತ್ತ, ಇತ್ತ ನೋಡುತ್ತಾನೆ.) 

: (ಅವಿತ ಸ್ಥಳದಿಂದ ಆಚೆ ಬಂದು ಕಾಣಿಸಿಕೊಂಡು, 


ನರಳುವ ದನಿಯಲ್ಲಿ) ಅರಿಮರ್ದನ, ನಾನು ಮೇಘ 
ವರ್ಣನ ಮಂತ್ರಿ ನೋಡಿದೆಯಾ ನನ್ನ ಸ್ಥಿತಿ. ಅವರಿಗೆ 
ಎಶ್ವಾಸಪಾತ್ರನಾಗಿ ಇಲ್ಲೀವರೆಗೆ ಸೇವೆ ಮಾಡಿದ್ದಕ್ಕೆ ಇದೇ 
ನೋಡು ಬಹುಮಾನ. ಸಾಯಲು ನನ್ನನ್ನು ಇಲ್ಲಿ ಬಿಟ್ಟು 
ನಿರ್ದಾಕ್ಷಿಣ್ಯವಾಗಿ ತೊರೆದು ಹೋಗಿದ್ದಾರೆ. ಮಾಡದ 
ತಪ್ಪಿಗಾಗಿ, ನನ್ನನ್ನ ಈ ಸ್ಥಿತಿಗೆ ತಂದವರನ್ನು ಸುಮ್ಮನೆ 


" ಬಿಡುವುದಿಲ್ಲ. ಅಷ್ಟಕ್ಕೂ ನಾನು ಮಾಡಿದ್ದಾದರೂ ಏನು? 


ನಿನ್ನ ಬಗ್ಗೆ ಒಂದೆರಡು ಒಳ್ಳೆ ಮಾತಾಡಿ, ಅಂತಹವರ 
ಹತ್ತಿರ ದ್ವೇಷ ಕಟ್ಟಕೊಳ್ಳಬೇಡ. ಅವನನ್ನು ರಾಜನಾಗಿ 
ಒಪ್ಪಿಕೊಂಡು, ಅಧೀನರಾಗಿ ಶಾಂತಿಯಿಂದ ಬಾಳೋಣ 
ಅಂತ ಸೂಚನೆ ಕೊಟ್ಟೆ. ಅಷ್ಟಕ್ಕೆ ಇಲ್ಲೀವರೆಗೆ ನಾನು 
ಮಾಡಿದ ಉಪಕಾರ ಮರೆತು. ಒಮ್ಮೇಲೇ ಈ ರೀತಿ 
ಎಶ್ವಾಸದ್ರೋಹ ಮಾಡುವುದೇ? ಅರಿಮರ್ದನ ಈ 
ಸ್ಥಿತಿಯಲ್ಲಿ ನನಗೆ ನಿನ್ನ ಆಸರೆ ಬೇಕು. ಕೊಡಬಲ್ಲೆಯಾ?? 


: ನೋಡು, ನಿನ್ನ ಸ್ಥಿತಿ ನೋಡಿ ನನಗೇನೋ ಪಾಪ 


ಅನಿಸುತ್ತೆ. ಆದರೆ ತಕ್ಷಣಕ್ಕೆ ನಾನೇನೂ ಹೇಳಲಾರೆ. 
ನನ್ನ ಮಂತ್ರಿಗಳ ಜೊತೆ ನಿನ್ನ ವಿಷಯ ಪ್ರಸ್ತಾಪ ಮಾಡಿ 
ಚರ್ಚಿಸಿ, ಒಂದು ನಿರ್ಧಾರಕ್ಕೆ ಬರುತ್ತೇವೆ. ನನ್ನ ಜಾಣ 
ಮಂತಿಗಳು ಹೇಗೆ ಹೇಳಿದರೆ ಹಾಗೆ! ಅಲ್ಲೀವರೆಗೆ ನಿನ್ನ 
ಗಾಯಗಳಿಗೆ ನಮ್ಮವರು ಚಿಕಿತ್ಸೆ ನೀಡುತ್ತಾರೆ. 


: ಧನ್ಯವಾದ ದೊರೆ. ನನ್ನ ಪ್ರಾರ್ಥನೆಯನ್ನು ಮರೆ 


ಯೋದಿಲ್ಲ ತಾನೇ? 


: ಆಯ್ರಾಯ್ತು... ವಿಶ್ರಾಂತಿ ತಗೋ. ಆಮೇಲೆ ನಿನ್ನ 


ನೋಡ್ತೇನೆ. 

(ರಾಜಗೂಗೆ ಎತ್ತರದ ಕೊಂಬೆಯ ಮೇಲೆ ಕುಳಿತಿದೆ. ಅದಕ್ಕಿಂತ ಸ್ವಲ್ಪ ಕೆಳಗೆ ಅವನ ಐದು 
ಜನ ಮಂತ್ರಿಗಳು ಕುಳತಿದ್ದಾರೆ. ಅವರಲ್ಲಿ ಒಬ್ಬ ಗಂಭೀರವಾಗಿ ಯೋಚಿಸುತ್ತಿದ್ದಾನೆ.) 


ರಾಜಗೂಗೆ 


ವಕ್ತನಾಶ 


: ನಿಮಗೆಲ್ಲ ಗೊತ್ತಿದೆ. ನಾನು ಯಾಕೆ ನಿಮ್ಮನ್ನೆಲ್ಲ ಕರೆಸಿದ್ದೇನೆ 


ಅ೦ತ. ನಮ್ಮ ಶತ್ರುವಿನ ಬಹುಕಾಲದ ವೃದ್ಧ ಮಂತ್ರಿ 
ತನ್ನ ರಾಜನಿಂದ ಅವಮಾನಿತನಾಗಿ, ಆಹತನಾಗಿ 
ನಮ್ಮಲ್ಲಿಗೆ ಶರಣು ಬಂದಿದ್ದಾನೆ. ಆತನ ಸ್ಥಿತಿ ಬಹಳ 
ಗಂಬೀರವಾಗಿದೆ. ಆದರೂ ತನ್ನನ್ನು ಈ ಸ್ಥಿತಿಗೆ ತಂದ 
ರಾಜನ ಮೇಲೆ ಸೇಡು ತೀರಿಸಿಕೊಳ್ಳಬೇಕೆಂದಿದ್ದಾನೆ. 
ಇದನ್ನು ಕಾರ್ಯಗತಗೊಳ್ಳಲು ಬದುಕಲೇಬೇಕೆಂಬ 
ಛಲವುಳ್ಳವ ನಾಗಿದ್ದಾನೆ. ಅದಕ್ಕಾಗಿ ನಾವೇನು 
ಮಾಡಬೆಕೆ೦ದು ತೀರ್ಮಾನಿಸಲು ನಿಮ್ಮೆಲ್ಲರ ಸಲಹೆಗಳು 
ನನಗೆ ಬೇಕಾಗಿದೆ. 


; ನನಗೆ, ಹೆಚ್ಚು ತಡಮಾಡದೆ ಅವನನ್ನು ಮುಗಿಸಿ 


ಬಿಡುವುದೇ ಒಳ್ಳಯದೆನಿಸುತ್ತದೆ. ಕಾಗೆ ಯಾವತ್ತಿಗೂ 
ಕಾಗೆಯೇ. ಗೆಳೆಯನೆಂದು ಒಪ್ಪಿಕೊಳ್ಳುವುದು ಸಾಧ್ಯವೇ 

# 


ಇಲ್ಲ. ಅದೂ ಇಷ್ಟೂ ದಿನ ನಮ್ಮ ಬದ್ಧ ಶತ್ತುವಾಗಿದ್ದು, 
ಈಗ ಸ್ನೇಹಿತನಾಗಲು ಮುಂದೆ ಬಂದರೆ ನಂಬುವುದು 
ಕಲ್ಪನೆಗೂ ಮೀರಿದ್ದು. ಅವನ ಸವಿಮಾತಿಗೆ ಮರುಳಾಗಿ 
ದುಡುಕು ತೀರ್ಮಾನ ಬೇಡವನಿಸುತ್ತದೆ. ಶತ್ರು 
ಸುಲಭವಾಗಿ ಕೈಗೆ ಸಿಕ್ಕಿದ್ದಾನೆ, ಮುಗಿಸಿ ಬಿಟ್ಟರೆ ನಮಗೇ 
ಒಳ್ಳೆಯದು. 


: ಇಲ್ಲ! ಇಲ್ಲ! ನಾವು ಇಷ್ಟೊಂದು ಕ್ರೂರಿಗಳಾಗಬಾರದು. 


ನೀತಿಶಾಸ್ತ್ರದ ಪ್ರಕಾರ, ಶತ್ರುವೇ ಆಗಿದ್ದರೂ ಶರಣುಕೋರಿ 
ಸಹಾಯ ಕೋರಿ ಬಂದರೆ ಅದನ್ನು ನಿರ್ಲಕ್ಷಿಸದೆ 
ಕಾಪಾಡಬೇಕು. ಅವನನ್ನು ನಿರಾಶೆಗೊಳಿಸಬಾರದು. 
ಎಷ್ಟೇ ಕಷ್ಟವಾದರೂ ಎಂತಹ ಅಪಾಯಕಾರಿ ಪರಿಸ್ಥಿತಿ 
ಬಂದರೂ ಬಿಟ್ಟುಕೊಡಬಾರದು. ನಿಮಗೆ ಒಂದು ಕತೆ 
ಹೇಳ್ತೀನಿ. ಪಾರಿವಾಳವೊಂದು ಕಷ್ಟದಲ್ಲಿದ್ದ ಒಬ್ಬನಿಗೆ 
ರಕ್ಷಣೆ, ಆಶ್ರಯ ನೀಡಲು ತನ್ನ ಪ್ರಾಣವನ್ನೇ ಬೆಂಕಿಗೆ 
ಅರ್ಪಿಸಿತು. 


: ರಾಜನೇ ಮೊದಲನೆಯದಾಗಿ ನಾವು ಕಾಗೆಯನ್ನು 


ಕೊಲ್ಲಲೇಬಾರದು. ಅವನನ್ನು ನಮ್ಮ ಸೇವೆಯಲ್ಲಿ 
ಇರಿಸಿಕೊಳ್ಳೋಣ. ಅವನ ಜಾತಿಯವರ ದೌರ್ಬಲ್ಯಗಳು 
ಏನೆಂದು ತಿಳಿದುಕೊಳ್ಳೋಣ. ರಾಜನ ಮೇಲೆ 
ಇಷ್ಟೊಂದು ಕೋಪ ಇರಿಸಿಕೊಂಡಿದ್ದರೆ, ಅವನ 
ದೌರ್ಬಲ್ಯಗಳ ಗುಟ್ಟನ್ನು ಬಿಟ್ಟುಕೂಡಲೂಬಹುದು. 


: ರಾಜನೇ ನನಗೂ ಹಾಗೆ ಅನಿಸುತ್ತೆ. ಕಾಗೆಯನ್ನು 


ಕೊಲ್ಲಬಾರದು. ಆದರೆ ಅವರಲ್ಲಿ ಉಂಟಾಗಿರುವ 
ಮನಸ್ತಾಪದ, ಬಿರುಕಿನ ಪ್ರಯೋಜನವನ್ನು ಬೇಕಾದರೆ 
ಪಡೆದುಕೊಳ್ಳಬಹುದು. ಸಮಯಕ್ಕಾಗಿ ಕಾದು ಅವರನ್ನು 
ಹೊಡೆದು ಅಟ್ಟೋಣ. 


ರಾಜಗೂಗೆ 


ಪ್ರಕರಕರ್ಣ 


ರಾಜಗೂಗೆ 


ಸಿರಜೀವಿ 
ಥಿ 


: (ಪ್ರಕರಕರ್ಣನ ಕಡೆ ನೋಡಿ) ಏನು ಪಕರಕಣ ನೀನೂ 


ಇದಕ್ಕೆ ಸಮೃತಿಸುತ್ತೀಯ) 


: ಹೌದು ಪ್ರಭು. ಅವರೆಲ್ಲ ಹೇಳಿದ ಹಾಗೆ ಕಾಗೆಯನ್ನು 


ಕೊಲ್ಲಬಾರದು. ಶತ್ರುವಾದರೂ ಅವನನ್ನು ಆಹ್ವಾನಿಸಿ 
ವಿಚಾರಿಸು. ಮಾತುಕತೆಯಿಂದ ಎಂತಹ ಸಂಬಂಧ 
ಬೆಳೆಯುತ್ತದೆಯೋ ನೋಡೋಣ. ಒಳ್ಳೆಯ ಸ್ನೇಹ 
ಉಂಟಾದರೂ ಉಂಚಾಗಿ ಅವನಿಂದ ನಮಗ 
ಪ್ರಂಯೋಜನವೇನಾದರೂ ಅಗಬಹುದೇನೋ 
ನೋಡೋಣ. 


: ಕೂಡದು! ಕೂಡದು! ನೀವು ಏನೇ ಹೇಳಿ, ನನಗಂತೂ 


ನಿಮ್ಮ ವಿಚಾರ ಸರಿ ಅಂತ ಅನಿಸೋದಿಲ್ಲ. ಕಾಗೆಯನ್ನು 
ಕೊಲ್ಲುವುದೇ ಕ್ಷೇಮಕರವೆಂಬುದು ನನ್ನ ಅಭಿಪ್ರಾಯ. 


: ಕ್ಷಮಿಸಿ ಮಿತ್ರರೇ, ರಕ್ಷಣೆಯನ್ನು ಕೋರಿ ಬಂದವರಿಗೆ 


ಅಭಯ ನೀಡಿ ಕಾಪಾಡುವುದೇ ಧರ್ಮ ಎನಿಸುತ್ತದೆ. 
(ಅಷ್ಟರಲ್ಲಿ ಸ್ಲಿರಜೀವಿಯನ್ನು ಎತ್ತಿಕೊಂಡು ಬಂದು 
ಕೂರಿಸುತ್ತಾರೆ.) 


: ಕ್ಷಮಿಸಿ. ನನಗೋಸ್ಕರ ನಿಮ್ಮಲ್ಲಿ ಮತಭೇದ, ಕಲಹ 


ಉಂಟು ಮಾಡುವುದು ನನಗೆ ಇಷ್ಟವಿಲ್ಲ. ನನ್ನನ್ನು 
ರಕ್ಷಿಸುವುದು ಅವರಿಗೆ ಬೇಡವಾದರೆ ಚಿಂತೆಯಿಲ್ಲ. ಅವರಿಗೆ 
ನನ್ನಲ್ಲಿ ನಂಬಿಕೆ ಬಂದಂತಿಲ್ಲ. ನನ್ನ ಬಗ್ಗೆ ಮರೆತು 
ನೀವೆಲ್ಲ ಅನ್ಯೋನ್ಯವಾಗಿರಿ. ಸಾಂಯುವುದೋ 
ಬಿಡುವುದೋ ನಾನೇ ಯೋಚಿಸುತ್ತೇನೆ. ಬೆಂಕಿಯಲ್ಲಿ 
ಬಿದ್ದು ಮುಂದಿನ ಜನ್ಮದಲ್ಲಾದರೂ ನಿಮ್ಮ ಕುಲದಲ್ಲಿ 
ಜನಿಸುತ್ತೇನೆ. ಯಾರಿಗೂ ಬೇಡದ ಈ ಜೀವ ಈಗಲೇ 
ನಾಶವಾಗಲಿ. 

ಮಂತ್ರಿಯೇ ಸಾಯಲು ಬೆಂಕಿಯನ್ನು ಏಕೆ ಆರಿಸಿ 
ಕೊಳ್ಳಬೇಕು? 

ಒಂದು ನಂಬಿಕೆ ಪ್ರಕಾರ, ಬೆಂಕಿಯಲ್ಲಿ ಪ್ರಾಣ ಕಳೆದು 
ಕೊಂಡರೆ, ಮುಂದಿನ ಜನ್ಮದಲ್ಲಿ ಗೂಗೆಯಾಗಿ 
ಹುಟ್ಟುತ್ತಾರಂತೆ. ಅದಕ್ಕಾಗಿ ಈಗ ಸತ್ತು ಮರುಜನ್ಮ 
ಪಡೆದಾದರೂ ಮೇಘವರ್ಣನ ಮೇಲೆ ಸೇಡು 
ತೀರಿಸಿಕೊಳ್ಳುತ್ತೇನೆ. | 

ಇಂಥ ಸುಳ್ಳು ಸುಳ್ಳು ಕತೆಗಳನ್ನು ಹೇಳಬೇಡ. ಒಂದು 
ವೇಳ ಗೂಗೆಯಾಗಿ ಹುಟ್ಟಿದರೂ ನಿನ್ನ ಮೊದಲಿನ 
ಕಾಗೆ ಬುದ್ದಿ ಮಾತ್ರ ಹಾಗೇ ಇರುತ್ತೆ. ನಿನಗೂ ಆ 
ಹೊಸ ರೂಪ ಮುಜುಗರದ್ದಾಗಿರುತ್ತೆ 


ಎಲ್ಲಾ ಮಂತ್ರಿಗಳು : 


ರಾಜಗೂಗೆ 


ಇನ್ನು ವಾದ ವಿವಾದ ಸಾಕೆನಿಸುತ್ತೆ ರಾಜನ ಆದೇಶ 
ಏನಿದೆಯೋ ಅದನ್ನು ಪಾಲಿಸುವುದಷ್ಟೇ ನಮ್ಮ ಕೆಲಸ. 
ರಾಜನೇ ಈ ಕಾಕ ಮಂತ್ರಿಯನ್ನು ಎತ್ತಿಕೊಂಡು ಹೋಗಿ 
ಆರೈಕೆ ಮಾಡಲು ನಿನ್ನ ಸೇವಕರಿಗೆ ಆಜ್ಞಾಪಿಸು. 


: ದೊರೆ ನಾವು ತಪ್ಪು ಮಾಡುತ್ತಿದ್ದೇವೆ. ನಮ್ಮನ್ನು 


ಮೂರ್ಪರಾಗಿ ಮಾಡಲಾಗಿದೆ. ಈ ಶತ್ರುವನ್ನು 
ಅತಿಯಾಗಿ ಮೇಲೇರಿಸಿ ಕೂರಿಸುತ್ತೀರಿ. ಇದರ 
ಪರಿಣಾಮ ನೆಟ್ಟಗಾಗುವುದಿಲ್ಲ ಅನಿಸುತ್ತೆ. ನಿಮಗಿಷ್ಟ 
ಬಂದಂತೆ ಮಾಡಿಕೊಳ್ಳಿ. ಪ್ರಾಣಾಪಾಯಕ್ಕೆ ಸಿಕ್ಕಿ 
ಸಾಯುವುದು ನನಗಿಷ್ಟವಿಲ್ಲ. ನಾನಿನ್ನು ಬರುತ್ತೇನೆ. 
(ಹೋಗುವನು) 


: ಆಂಯ್ತು. ಇಂದಿಗೆ ಈ ಸಬ' ಮುಗಿಯಿತು. 


(ಸ್ಥಿರಜೀವಿಯತ್ತ ನೋಡಿ) ಗೆಳೆಯ ಹೋಗಿ ವಿಶ್ರಾಂತಿ 
ತಗೋ. (ಸೇವಕರಿಗೆ) ಯಾರಲ್ಲಿ ಈತನನ್ನು ಕರೆದೊಯ್ದು 
ಸರಿಯಾಗಿ ನೋಡಿಕೊಳ್ಳಿ. 


೫% ೫ ೫% 

(ಯಷ್ಯಮೂಕ ಪರ್ವತ, ಕಾಗೆಗಳಲ್ಲ ಸಂತೋಷವಾಗಿವೆ. ಸ್ಥಿರಜೀವಿ ಪ್ರವೇಶಿಸುತ್ತಾನೆ. 
ಮೇಘವರ್ಣ ಎತ್ತರದಲ್ಲಿ ಕುಳಿತಿದ್ದಾನೆ.) 


ಸಿರಜೀವಿ 
ಛ 


ಮೇಘವರ್ಣ 


ಸಿರಜೀವಿ 

: (ಪ್ರವೇಶಿಸಿ) ಪ್ರಭುಗಳಿಗೆ ನಮಸ್ಕಾರ. ಎಲ್ಲರೂ ಕ್ಷೇಮವಾಗಿ 


ದ್ದಾರೆಂದು ಭಾವಿಸುತ್ತೇನೆ. 


: (ಸ್ಥಿರಜೀವಿಯನ್ನು ಅವಲೋಕಿಸಿ) ಮಂತ್ರಿಗಳೇ ನಿಮ್ಮನ್ನು 


ನೋಡಿ ಬಹಳ ಸಂತೋಷವಾಯಿತು. ನಮ್ಮ ತಂತ್ರ 
ದಿಂದ ನಿಮಗೆ ಎಲ್ಲಿ ತೊಂದರೆಯಾಗುವುದೋ ಎಂದು 
ಹೆದರಿದ್ದೆ. ಸದ್ಯ ಸುರಕ್ಷಿತವಾಗಿದ್ದೀರಲ್ಲ! 


: ನನಗೇನಾಗುತ್ತದೆ. ಎಲ್ಲವೂ ನಾವು ಅಂದುಕೊಂಡಂತೆ 


ನಡೆಯುತ್ತಿದೆ. ಇನ್ನೇನು ನಮ್ಮ ಶತ್ರುಗಳ ಕೊನೆಗಾಲ 
ಹತ್ತಿರವಾಗುತ್ತಿದೆ. ನಾನು ಅವರ ಮಾರಣಹೋಮಕ್ಕೆ 
ಬೇಕಾದ ಎಲ್ಲ ಸಿದ್ಧತೆ ನಡೆಸಿದ್ದೇನೆ. ಅವರಿಗೆ ಅನುಮಾನ 
ಬಾರದಂತೆ ಏನೋ ಕಾರಣ ಹೇಳಿ ಸಣ್ಣ ಸಣ್ಣ ಕಡ್ಡಿಗಳ 
ರಾಶಿಯನ್ನು ಹಾಕಿದ್ದೇನೆ. ಅವರಿಗೆ ಇದೆಲ್ಲ ಗೂಡು 
ಕಟ್ಟಿಕೊಳ್ಳಲು ಉಪಯೋಗವಾಗಲಿದೆ ಎಂದೇ ಹೇಳಿ 
ನಂಬಿಸಿದ್ದೇನೆ. 


ಮೇಘವರ್ಣ 


ಸಿರಜೀವಿ 
ಛಿ 


ಮೇಘವರ್ಣ 
ಸಿರಜೀವಿ 
ಛ 


ಮೇಘವರ್ಣ 


ಸಿರಜೀವಿ 
ಥಿ 


: ಅದು ಸರಿ, ಆ ಕಡ್ಡಿಗಳಿಂದ ಪ್ರಯೋಜನ ಏನೂಂತ 


ನನಗೂ ಅರ್ಥವಾಗಿಲ್ಲ. 


: ರಾಜನೇ ಅವೆಲ್ಲ ಗೂಗೆಗಳಿಗೆ ಚಿತಾಗ್ನಿ ಆಗಲಿದೆ. 


ನೀವೀಗ ವರಾಡಬೇಕಾದ್ದು ಒಂದಿದೆ. ನಿನ್ನೆಲ್ಲ 
ಬಂಧುಗಳಿಗೆ ಒಬ್ಬೊಬ್ಬರೂ ಒಂದು ಉರಿಯುವ 
ಕಡ್ಡಿಯನ್ನು ಬಾಯಲ್ಲಿ ಹೊತ್ತು ನನ್ನ ಹಿಂದೆ ಬರಲು 
ಹೇಳು. 


:- ಇದರಿಂದ ಏನು ಮಾಡಲಿದ್ದೀರಿ? 
: ಏನೂ ಮಾಡೋಲ್ಲ. ಸುಮ್ಮನೆ ಆ ಉರಿಯುವ 


ಕಡ್ಡಿಗಳನ್ನು, ರಾಶಿ ಕಡ್ಡಿಗಳ ಮೇಲೆ ಬೀಳಿಸುತ್ತೇವೆ. 
ಗೂಗೆಗಳು ಗವಿಯೊಳಗೆ ಸೇರಿಕೊಂಡಿರುತ್ತವೆ. ಗವಿ 
ಬಾಯ ಮುಂದೆ ಉರಿಯುವ ಬೆಂಕಿ ಇರುತ್ತೆ. ಅದು 
ಗವಿ ಒಳಗೂ ನುಗ್ಗಿ ಭುಗಿಲಿಡುವ ಜ್ವಾಲೆಗಳು 
ಗೂಗೆಗಳನ್ನು ಸ್ವಾಹ ಮಾಡಿ ಬಿಡುತ್ತವೆ. ಗೂಗೆಗಳಿಗೆ 
ತಪ್ಪಿಸಿಕೊಳ್ಳಲಾಗದೇ ಒಳಗೇ ಭಸ್ಮವಾಗಿ, ವಂಶವೇ 
ಉಳಿಯ ದಂತಾಗುತ್ತದೆ. 


ಅದ್ಭುತ! ಕೂಡಲೇ ಹೊರಡೋಣ. ಸೂರ್ಯಾಸ್ತ 


ಆಗೋಕೆ ಮೊದಲೇ ನಮ್ಮ ಕೆಲಸ: ಮುಗಿಸಬೇಕು. 
ಆಮೇಲಾದರೆ. ಅವುಗಳು ಹೇಗೋ ಅಪಾಯದಿಂದ 
ಪಾರಾಗಬಹುದು. 


: ಸರಿಯಾಗಿ ಹೇಳಿದೆ. ಅವನ ಮಂತ್ರಿಗಳಲ್ಲಿ ಒಬ್ಬನಾದ 


ರಕ್ತಾಕ್ಷ ಮೊದಲಿನಿಂದಲೂ ವಿರೋಧವನ್ನೇ ಸೂಚಿಸುತ್ತ 
ನಮ್ಮನ್ನು ಅನುಮಾನದಿಂದಲೇ ಗಮನಿಸುತ್ತಿದ್ದ. ಆದರೆ 
ಅರಿಮರ್ದನ ಅವನ ಮಾತಿಗೆ ಕಿವಿಗೊಡಲಿಲ್ಲ. ಅದಕ್ಕೇ 
ಅವನು ತನ್ನ ರಾಜನನ್ನೇ ತೊರೆದು ಹೋದ. 
ಮುಂದಾಗುವ ಅಪಾಯದ ಮೇಲೆ ಕಣ್ಣು ಇಟ್ಟೆ ಇದ್ದಾನೆ. 

ಮೇಘವರ್ಣ 


ಗೂಗೆಗಳು 


ರಾಜಗೂಗೆ 

ೆ 


| ಪರಿಸ್ಥಿತಿ ಹೀಗಿರುವಾಗ ನಾವು ಆದಷ್ಟು ಬೇಗ ಹೊರಟು 


ಬಿಡಬೇಕು. 
(ಕಾಗೆಗಳೆಲ್ಲಾ ಹೊರಡುತ್ತವೆ) 
(ಹಿನ್ನೆಲೆಯಲ್ಲಿ ಗೂಗೆಗಳ ಕಿರುಚಾಟ ಕೇಳಿಸುತ್ತದೆ.) 


ಅಯ್ಯೋ ದೇವರೇ ಬೆಂಕಿ! ಬೆಂಕಿ! ಯಾರು ನಮ್ಮನ್ನು 


ರಕ್ಷಿಸುವವರು ಇಲ್ಲವೇ. ನಾವೆಲ್ಲ ಸುಟ್ಟು ಹೋಗಿದ್ದೇವೆ. 
ತಪ್ಪಿಸಿಕೊಳ್ಳಲು ದಾರಿಯೇ ಇಲ್ಲದೆ ಎಲ್ಲ ಕಡೆ ಬೆಂಕಿಯಿದೆ. 
ನಮಗೆ ಕಣ್ಣು ಬೇರೆ ಕಾಣುತ್ತಿಲ್ಲ. ನಮ್ಮ ಮಕ್ಕಳು, 
ತಂದೆ ತಾಯಂದಿರು, ದೊರೆಗಳು... ಅಯ್ಯಯ್ಯೋ 
ಎಲ್ಲಿದ್ದಾರೆ... ನಮ್ಮ ವಂಶವೇ ಹಾಳಾಗುತ್ತಿದೆಯಲ್ಲ. 
ಏನು ಮಾಡುವುದು. ವಕ್ತನಾಶ, ರಕ್ತಾಕ್ಷ ಮಂತ್ರಿಗಳು 
ಹೇಳಿದ್ದನ್ನು ಕೇಳಿಸಿಕೊಳ್ಳದೆ ದೊಡ್ಡ ತಪ್ಪು ಮಾಡಿದೆವು. 


: ರಕ್ತಾಕ್ಷ ಗೆಳೆಯ ನಿನ್ನ ಎಚ್ಚರಿಕೆಯ ಮಾತುಗಳನ್ನು 


ನಿನ್ನ ಅನುಭವದ ಮಾತುಗಳನ್ನು ಕೇಳಿಸಿಕೊಳ್ಳದೆ ನಾನು 
ಮುತ್ತು ನನ್ನ ಕುಲಬಾಂದ'ವರುು ಬೆಂಕಿಗೆ 
ಆಹುತಿಯಾಗುತ್ತಿದ್ದೇವೆ. ನಿನ್ನ ಭವಿಷ್ಯ ನಿಜವಾಯಿತು. 
ಶತ್ರುಗಳು ಎಂದಿದ್ದರೂ ಶತ್ರುಗಳೇ... ಅಯ್ಯೋ ನಿನ್ನ 
ಮಾತು ನಿರ್ಲಕ್ಷಿಸಿ ಹಾಳಾದೆವಲ್ಲ.... ಬೆಂಕಿ! ಬೆಂಕಿ! 
(ಎಂದು ಮತ್ತಷ್ಟು ಕೋಲಾಹಲವಾಗಿ, ಕಿರುಚಾಟ ಶಾಂತ 
ವಾಗುತ್ತದೆ. ಬೆಂಕಿಯ ಚಿಟಿಲ್‌, ಚಿಟಿಲ್‌ ಶಬ್ದ ಮಾತ್ರ 
ಕೇಳಿ ಬರುತ್ತದೆ.) 


೫ ೫% x 


ಅಂಕ - ನಾಲ್ಕು 


ಪ್ರಾಪ್ತಲಾಭ ನಷ್ಟ 


ಕಾ 


ಸ 
ಜ್ಜ 
W 
ತ 

1 


ಈ. 


ಜ್‌ 


ಪಾತ್ರಗಳು 


ಗಂಡು ಮೊಸಳೆ 
ಹೆಣ್ಣು ಮೊಸಳೆ 
ಕೋತಿ 


& 


PY 
8 px 


ತ, 
Pe AA 
ಎ 1 


ಫ್‌ 
pe 


4 


4. 
NS ಘಾ 


ದೃಶ್ಯ - 1 


(ಹಿ೦ದಿನದೇ ದೃಶ್ಯ ವಿಷ್ಣುಶರ್ಮ, ರಾಜಕುಮಾರರು ನಾಟಕ ನೋಡಲು ಕುತೂಹಲಿಗಳಾಗಿ 

ಕುಳಿತಿದ್ದಾರೆ.) 

ಒಬ್ಬ ರಾಜಕುಮಾರ: ಗುರೂಜಿ, ಕಾಪಾಡಿದವರನ್ನು ಕೊಲ್ಲುವುದು ಕೆಟ್ಟದ್ದಲ್ಲವೆ? 

ವಿಷ್ಣುಶರ್ಮ : ಹೌದು ಕುಮಾರ. ಸಾಮಾನ್ಯ ಬದುಕಿನಲ್ಲಿ ಈ ರೀತಿ 
ಉಪಕಾರ ಮಾಡಿದವರನ್ನು, ಪ್ರಾಣ ಉಳಿಸಿದವರನ್ನು 
ಕೊಲ್ಲುವುದೂ ನಿಜವಾಗಿಯೂ ಮಹಾಪಾಪ. ಆದರೆ 
ರಾಜನಾದವನಿಗೆ, ಶತ್ರುಗಳನ್ನು ಗೆಲ್ಲಲು ಯಾವುದೆ 
ರೀತಿಯಲ್ಲಿ, ಕೊಲ್ಲುವುದಾದರೂ ಸರಿ, ನ್ಯಾಯಬದ್ಧವೇ. 
ರಾಜತಂತ್ರದಲ್ಲಿ ಇದಕ್ಕೆಲ್ಲಾ ಅವಕಾಶ ಇದೆ. 
ನೀತಿಶಾಸ್ತ್ರದಲ್ಲ, ಶತ್ರುಗಳ ಬಾಧಯಿಂದ ಪಾರಾಗಲು 
ರಾಜ್ಯ ರಕ್ಷಿಸಲು ಈ ಬಗೆಯ ಇನ್ನೂ ಅನೇಕ 

ತಂತ್ರಗಳಿವೆ. ಶತ್ರುಗಳನ್ನು ಹೇಗಾದರೂ ಸದೆಬಡಿಯ 

ಬೇಕು. ನೇರವಾಗಿ ಯುದ್ಧ ಮಾಡಿ ಗೆಲ್ಲಲು ಆಗದಿದ್ದರೆ 

ಮೋಸ, ಕುತಂತ್ರಗಳಿಂದ ಗೆಲುವನ್ನು ಪಡೆಯಲು 

ಪ್ರಯತ್ನಿಸಬೇಕು. ಕಾಗೆ ಮಾಡಿದ್ದೂ ಅದನ್ನೇ. 

ಅರಿಮರ್ದನ ಮಹಾಬಲಕಶಾಲಿ. ಅಂಥವನನ್ನು 
ಗೆಲ್ಲುವುದಕ್ಕೆ ಇದ್ದದ್ದು, ನೀವು ನೋಡಿದ ಹಾಗೆ 
ಅದೊಂದೇ ದಾರಿ. ಗೂಗೆಗಳಿಗೆ ಬೆಳಗಿನ ಹೊತ್ತು 
ಕಾಣಿಸದು. ಅದಕ್ಕೆಂದೇ ಬೆಳಗ್ಗೆಯ ಸಮಯವನ್ನು 
ಅವರನ್ನು ಮುಗಿಸಲು ಆರಿಸಿಕೊ೦ಡವು. ಕಣ್ಣು ಕಾಣದಿದ್ದ 
ಕಾರಣ, ಅವುಗಳಿಗೆ ತಪ್ಪಿಸಿಕೊಳ್ಳುವುದು ಸಾಧ್ಯವೇ 
ಇಲ್ಲವಾಯಿತು. 

ಮತ್ತೊಬ್ಬ 

ರಾಜಕುಮಾರ : ಹಾಗೋ! ಬಹಳ ಚೆನ್ನಾಗಿದೆ! ಗುರೂಜಿ ಹಾಗಾದರೆ 
ಇವತ್ತು ಎಂಥಾದ್ದನ್ನು ನೋಡಲಿದ್ದೇವೆ. 

ವಿಷ್ಣುಶರ್ಮ : ಬಹಳ ಚೆನ್ನಾಗಿರುತ್ತೆ! ಒ೦ದು ಮೊಸಳೆ, “ಒಂದು 
ಕೋತಿಯ ಕತೆ. ಇದನ್ನೇ "ಪ್ರಾಪ್ತ ಲಾಭ ನಷ್ಟ' ಅಂತ 
ಕರೆದಿದೆ. 

ಇನ್ನೊಬ್ಬ 

ರಾಜಕುಮಾರ : ಎನು "ಪ್ರಾಪ್ತ ಲಾಭ ನಷ್ಟ” ಇದೆಂಥ ಹೆಸರು ಗುರೂಜಿ? 
ಇದರ ಅರ್ಥವಾದರೂ ಏನು? 

ವಿಷ್ಣುಶರ್ಮ : ಏನೂಂದ್ರೆ ನಾವು ಗಳಿಸಿಕೊಂಡ ಅಮೂಲ್ಯವಾದದ್ದನ್ನು 
ಮೂರ್ಪತನದಿಂದ, ದುರಾಸೆಯಿಂದ ಕಳೆದುಕೊಳ್ಳೋದು 
ಅ೦ತ. ನೀವು ನಾಟಕ ನೋಡಿ ನಿಮಗೆ ಅರ್ಥ ಆಗುತ್ತೆ 


೫ ೫% ೫% 


ಕ್ರ 

ನಾಟಕ ಆರಂಭವಾಗುತ್ತದೆ 


(ಒ೦ದು ನದಿ ತೀರ. ಅಲ್ಲಿ ಒಂದು ನೇರಳೆ ಮರವಿದೆ. ಆ ಮರದ ಮೇಲೆ ಕೋತಿಯೊಂದು 
ಕುಳಿತಿದೆ. ಅದೇ ಸಮಯದಲ್ಲಿ ನದಿಯೊಳಗಿನಿಂದ ಮೊಸಳೆಯೊಂದು ತೆವಳುತ್ತ ತೀರಕ್ಕೆ 
ಬರುತ್ತದೆ. ಕೋತಿ ಅದನ್ನು ಗಮನಿಸುತ್ತದೆ.) 


ಕೋತಿ 


ಮೊಸಳೆ 


ಕೋತಿ 


L 
ಕ 
ಆ 


ಕೋತಿ 


: ಏ! ಯಾರದು? ಯಾಕೆ ಇಲ್ಲಿ ಬಂದಿದ್ದೀಯಾ? ನಿನ್ನ 


ಜಾಗ ಬಿಟ್ಟು ಬರೋಕೆ ನಿನಗೇನು ಕೆಲಸ? 


: ಗೆಳೆಯಾ! ನಾನು ಮೊಸಳೆ, ಇವತ್ತು ನನಗೆ ಆಹಾರಾನೇ 


ಸಿಕ್ಕಲಿಲ್ಲ. ಬಹಳ ಹಸಿದಿದ್ದೇನೆ. ಏನಾದರೂ ತಿನ್ನೋಕೆ 
ಇದ್ದರೆ ಕೊಟ್ಟು ಪುಣ್ಯ ಕಟ್ಟಕೋ, ನೋಡಿದರೆ ನೀನು 
ಬಹಳ ಒಳ್ಳೆಯವನ ಹಾಗೆ ಕಾಣಿಸ್ತೀಯ, ನೀನು 
ಕುಳಿತಿರುವ ಮರದ ತುಂಬಾ ಹಣ್ಣಿದೆ. ದಯವಿಟ್ಟು 
ನನಗೆ ಒಂದೆರಡು ಹಣ್ಣು ನೀಡಿ ಪುಣ್ಯ ಕಟ್ಟಿಕೋ. 
ತುಂಬಾ ಹಸಿವಾಗಿದೆ. 


: ಆಯ್ತು! ಆಯು! ತುಂಬಾ ದೈನ್ಯತೆ ಬೇಡ. ಒಂದಷ್ಟು 


ಹಣ್ಣನ್ನು ಕಳಗೆ ಬೀಳಿಸ್ತೀನಿ. ತಿಂದು ಹಸಿವು ತೀರಿಸಿಕೋ. 
(ಕೋತಿ ಹಣ್ಣುಗಳನ್ನು ಬೀಳಿಸುತ್ತೆ. ಮೊಸಳೆ ಒಂದೊಂದಾಗಿ 
ತಿನ್ನುತ್ತದೆ.) 


: ಧನ್ಯವಾದ ಗೆಳಯ. ನೀನು ಕೊಟ್ಟರೂ ಹಣ್ಣು ಎಷ್ಟು 


ಸವಿಯಾಗಿದೆ ಅಂದ್ರೆ, ಮರೆಯೋಕೆ ಸಾಧ್ಯವಿಲ್ಲ. ನನ್ನನ್ನು 
ಇನ್ನು ಮುಂದೆ ನಿನ್ನ ಗೆಳೆಯಾ ಅಂತ ಒಪ್ಪಿಕೊಳ್ಳೀಯ? 
ದಿನಾ ನಿನ್ನ ಹತ್ತಿರ ಮಾತಾಡೋಕೆ, ಹೊತ್ತು ಕಳೆಯೋಕೆ 
ಅವಕಾಶ ಕೊಡ್ತೀಯ? 


: ಖಂಡಿತಾ. ನಿನ್ನ ಜೊತೆ ಮಾತಾಡ್ತಾ ಹೊತ್ತು ಕಳೆಯೋಕೆ 


ನನಗೂ ಸಂತೋಷಾನೇ. 

ಹೋಗಿ, ನಾಳೆ 


ಈಗ 
ನೆ. 


(ಮೊಸಳೆ ನೀರಿಗೆ ಜಾರಿ ಮರೆಯಾಗುತ್ತೆ) 


ಮತ್ತೊಮ್ಮೆ ಧನ್ಯವಾದಗಳು 
ಮತೊಮೆ ಬಂದು ಕಾಣುತೇ 


KR 


0 


ಎ ೬ 


೫ ೫ ೫ 


ದೃಶ್ಯ - 2 


(ನದಿ ತೀರದಲ್ಲಿ ಎರಡು ಮೊಸಳೆಗಳು ಕಾಣಿಸುತ್ತವೆ.) 


ಗಂಡು ಮೊಸಳೆ : 


ಹೆಣು ಮೊಸಳೆ ; 
[20] 


ಗಂಡು ಮೊಸಳೆ : 


ಪ್ರಿಯ ನೇರಳೆಯ ಸವಿಯನ್ನುಂಡೆಯಾ? ಅಷ್ಟು 
ಸಿಹಿಯಾದ ಹಣ್ಣುಗಳು ಪ್ರಪ೦ಚದಲ್ಲಿ ಇರುವುದು ನನಗೆ 
ತಿಳಿದೆ ಇರಲಿಲ್ಲ. ಇವುಗಳನ್ನು ಸವಿದ ಮೇಲಪ್ಪೇ ನನಗೆ 
ಇಂಥ ಹಣ್ಣುಗಳು ಇರುತ್ತವೆ ಅನ್ನೋದು ಗೊತ್ತಾಯಿತು. 
ನಿನಗೂ ಹಾಗೇ ಅನಿಸಿರಬೆಕಲ್ಪ? 

ಹೌದು ಪ್ರಿಯ. ಆದರೆ ಇಂಥ ಹಣ್ಣುಗಳು ನಿನಗೆ 
ಸಿಕ್ಕಿದ್ದಾದರೂ ಹೇಗೆ? ಇದಕ್ಕ ಮೊದಲು ಯಾವತ್ತೂ 
ಇಂಥ ಹಣ್ಣನ್ನು ತಂದೇ ಇರಲಿಲ್ಲ?! 

ಹೌದು ಪ್ರಿಯೆ. ನನ್ನ ಗೆಳೆಯ ನಿನ್ನೆ ಇವನ್ನು ನನಗೆ 
ಕೊಟ್ಟ. ತುಂಬಾ ಹಸಿವಾಗಿತ್ತು. ನೋಡಿದೆ. ಮರದ 
ಮೇಲೆ ಹಣ್ಣು ಇದ್ದವು. ಕೋತೀನೂ ಇತ್ತು. ಅದು 
ಹಣ್ಣು ಸವೀತಾ ಇತ್ತು ನಾನು ಒಂದೆರಡು ಹಣ್ಣನ್ನು 
ಬೇಡಿದೆ. ಅವನು ಕನಿಕರಿಸಿ ಹಣ್ಣನ್ನು ತಿನ್ನಲು ಕೊಟ್ಟ. 
ದಿನಾ ತೀರಕ್ಕೆ ಹೋಗಿ ಬಿಸಿಲು ಕಾಯಿಸಿ ಕೊಳ್ಳುತ್ತಾ 
ಬರುತ್ತಿದ್ದೆನಾದರೂ ನಿನ್ನೆಯವರೆಗೂ ನನಗೆ ಅಲ್ಲಿನ 

ಹೆಣ್ಣು ಮೊಸಳೆ : 


ಕೆ 


ಗಂಡು ಮೊಸಳೆ : 


ಹೆಣ್ಣು ಮೊಸಳೆ : 
ಗಂಡು ಮೊಸಳೆ : 


ಹೆಣ್ಣು ಮೊಸಳೆ ; 
ಗಂಡು ಮೊಸಳೆ : 


ಹೆಣ್ಣು ಮೊಸಳೆ : 


ಈ 

ಮರ, ಅದರಲ್ಲಿನ ಹಣ್ಣು, ಕೋತಿ ಗಮನಕ್ಕೇ 
ಬಂದಿರಲಿಲ್ಲ. ಯಾವಾಗ ಹಸಿವು ಶುರು ಆಯ್ತೋ 
ಆಗ ಸುತ್ತಾ ಕಣ್ಣಾಡಿಸಲು ತೊಡಗಿದೆ. ಸಧ್ಯಕ್ಕೆ ಆ ನನ್ನ 
ಹೊಸ ಗೆಳೆಯ ಹಣ್ಣು ಕೊಟ್ಟು ಉಪಕಾರ ಮಾಡಿದ. 
ಅಂದಿನಿಂದ ಗೆಳೆಯರಾದೆವು. ನನಗೂ ತಿನ್ನಲು ಹಣ್ಣು 
ಸಿಕ್ತಾ ಇತ್ತು 

ಓ ಹಾಗಾದರೆ ದಿನಾ ಹಣ್ಣಿನ ಸವಿ ಸಿಕ್ತಾ ಇತ್ತು ಅನ್ನು! 
ನಾನು ನಿನ್ನ ನೆನಪಿಗೆ ಬರಲೇ ಇಲ್ಲ, ಅಲ್ವಾ? ಹೋಗಲಿ 
ಬಿಡು. ಆಗ ಮಾಡದೆ ಇದ್ದುದಕ್ಕಾಗಿ ಈಗ ನನಗೊಂದು 
ಕೆಲಸ ಮಾಡಿಕೊಡಬೇಕು. 

ಹೇಳು ಹೆಣ್ಣೇ. ಈ ಪ್ರಪಂಚದಲ್ಲಿ ನಿನಗೆ ಏನು 
ಬೇಕಾದರೂ ತಂದು ಕೊಡ್ತೇನೆ. ಆಗಲಾದರೂ ನನ್ನ 
ಪ್ರೀತಿ ಎಷ್ಟೂಂತ ನಿನಗೇ ಗೊತ್ತಾಗುತ್ತೆ 

ಓಹೋ! ಹಾಗೋ! ಹಾಗಿದ್ದ ಮೇಲೆ ನನ್ನ 
ಪ್ರಾರ್ಥನೆಯನ್ನು ಕೇಳಿಸಿಕೋ. 

ಆಯ್ತು ಮಹಾರಾಣಿ! ತಮ್ಮಾಜ್ಞೆಯನ್ನು ಶಿರಸಾ 
ವಹಿಸುತ್ತೇನೆ. 

ನಿನ್ನ ಗೆಳೆಯನಿಗೆ ದಿನವೂ ಇದೇ ಆಹಾರ ಅಲ್ಲಾ? 
ಹೌದೌದು, ಇದನ್ನೇ ಅವನು ಮೂರು ಹೊತ್ತು 
ತಿಂತಾನೇ. 

ಅಬ್ಬಾ! ಎಂಥಾ ಅದೃಷ್ಟ ದಿನಾ ಇವನ್ನೇ ತಿನ್ನೋದಾದರೆ 
ಅವನ ಹೃದಯವೂ ಸಕ್ಕರೆಯಷ್ಟು ಸಿಹಿಯಾಗಿ ಇದ್ದೇ 
ಇರುತ್ತೆ ಅನ್ನೋದರಲ್ಲಿ ಅನುಮಾನವಿಲ್ಲ. ಅದಕ್ಕಾಗಿ 
ಪ್ರಿಯನೇ, ನಿಜವಾಗಿ ನಿನಗೆ ನನ್ನ ಮೇಲೆ ಪ್ರೀತಿ 


ಗಂಡು ಮೊಸಳೆ : 


ಹೆಣು ಮೊಸಳೆ ;: 
ಣಿ 


ಗಂಡು ಮೊಸಳೆ : 


ಹೆಣ್ಣು ಮೊಸಳೆ 


ಗಂಡು ಮೊಸಳೆ : 


ಹೆಣು ಮೊಸಳೆ : 


ಇರೋದಾದರೆ, ಅವನ ಹೃದಯಾನ ನನ್ನ ಊಟಕ್ಕೆ 
ತಂದುಕೊಡು. 

ಅರೆ! ಅರೆ! ಇದೇನು ನೀನು ಹೇಳ್ತೀರೋದು?। ಅವನು 
ನನ್ನ ಆತ್ಮೀಯ ಗೆಳೆಯ, ನನ್ನ ಮೇಲೆ ಎಷ್ಟೊಂದು 
ಎಶ್ವಾಸ ಇಟ್ಟಿದ್ದಾನೆ. ನನಗೆ ಅವನು ಗೆಳೆಯ ಮಾತ್ರ 
ಅಲ್ಲ, ನನ್ನ ಒಡಹುಟ್ಟಿದ ಸೋದರನಂತೆ! ನಿನ್ನ ತಲೆಯಲ್ಲಿ 
ಇಂಥ ಮೂರ ಆಲೋಚನೆ ಬಂದದ್ದಾದರೂ ಹೇಗೆ? 
ನೋಡು ನನಗೆ ಅದೆಲ್ಲಾ ಬೇಕಿಲ್ಲ. ಮೂರ್ಪ 
ಆಲೋಚನೆಯೋ ಏನೋ! ನೀನು ಅತಿಯಾಗಿ ಪ್ರೀತಿ 
ಸುತ್ತಿರುವುದು ನಿಜವೇ ಆದರೆ, ನಾನು ಕೇಳಿದ್ದನ್ನು 
ತಂದು ಕೊಡು. ನಿನ್ನ ವಿವರಣೆ ಗಿವರಣೆ ನನಗೆ ಬೇಕಿಲ್ಲ. 
ಇಂಥ ಕ್ರೂರ ಕೆಲಸ ಮಾಡಲು ಒತ್ತಾಯಿಸಬೇಡ. 
ಅವನ ವಿಶ್ವಾಸ, ಪ್ರೀತಿಗಳಿಗೆ ನಾನು ದ್ರೋಹ ಮಾಡಿ 
ಕೊಲ್ಲೋದು ನನಗೆ ಸಾಧ್ಯವೇ ಇಲ್ಲ. 


: ಯಾವೊತ್ತಿಂದ ಇಷ್ಟು ಮೃದುವಾಗಿಬಿಟ್ಟೆ ಇದಕ್ಕೆ ಮೊದಲು 


ನೀನು ಯಾರನ್ನೂ ಕೂಂದೇ ಇಲ್ಲವೇ? 

ಅದು ಬೇರೆ ವಿಚಾರ. ನೀನು ಏನು ಹೇಳಿದರೂ 
ನಾನು ಅವನನ್ನು ಕೊಲ್ಲುವುದಿಲ್ಲ. 

ಏನಂದೆ! ಅವನು! ನಿಜ ಹೇಳು, ಅವನಾ... ಅವಳಾ? 
ಗೊತ್ತಾಯ್ತು! ಗೊತ್ತಾಯ್ತು] ಆ ಕೋತಿ ಗಂಡು 
ಕೋತಿಯಲ್ಲ. ಹೆಣ್ಣು ಕೋತಿ! ನಿನ್ನ ಪ್ರೇಯಸಿ. ನನಗಿಂತ 
ಹೆಚ್ಚಾಗಿ ಅವಳನ್ನು ಪ್ರೀತಿಸ್ತಿದ್ದೀಯ. ನನಗೆ ಗೊತ್ತು. 
ಅವಳು ನಿನ್ನ ಪ್ರೇಯಸಿ. ಅದಕ್ಕೇ ನೀನು ಕೊಲ್ಲುವುದಿಲ್ಲ 
ಎನ್ನುತ್ತೀ? 

ಗಂಡು ಮೊಸಳೆ : 


ಹೆಣ್ಣು ಮೊಸಳೆ : 


ಮೂರ್ಪಳಂತೆ ಮಾತಾಡಬೇಡ. ನನಗೆ ಪ್ರೇಯಸಿ, 
ಗೀಯಸಿ ಯಾರೂ ಇಲ್ಲ. ಪ್ರಮಾಣ ಮಾಡಿ ಹೇಳೀನಿ. 
ನಿನ್ನಂಥ ಸುಂದರಿಯನ್ನು ಬಿಟ್ಟು ಆ ಕೋತಿ ಬಳಿ 
ಹೋಗಲು ನನಗೇನು ಹುಚ್ಚೇ? 

ನೀನು ಹೇಳೋದೇ ನಿಜವಾದರೆ, ಅವನ 
ಹೃದಯಾನ ತಂದುಕೊಡೋಕೆ ನಿನಗೇನು ಅಡ್ಡಿ? 
ನೋಡು ನಾನು ಹೇಳ್ತಾ ಇದ್ದೀನಿ. ನೀನು ನನಗೆ 


`ನಿನ್ನ ಗೆಳೆಯನ ಹೃದಯ ತಂದು ಕೊಡದೆ ಇದ್ದರೆ 


ಗಂಡು ಮೊಸಳೆ : 


ಈ 

ನಾನು ಪ್ರಾಣಾನೇ ಬಿಟ್ಟು ಬಿಡ್ತೀನಿ. ಈಗ ಹೋಗಿ 
ಬರೀ ಕೈಲಿ ಬಂದರೆ ನನ್ನನ್ನು ನೋಡೋಕೆ ನಿನಗೆ 
ಸಾಧ್ಯವೇ ಇಲ್ಲ. ನಾನಂತು ಇರೋದೇ ಇಲ್ಲ. ಮತ್ತೆ 
ಹೇಳ್ತಾ ಇದ್ದೀನಿ, ಅರ್ಥ ಮಾಡಿಕೋ. 

(ತನ್ನಲ್ಲಿ) ದೇವರೇ ಈಗ ನಾನೇನು ಮಾಡಲಿ. ಒಳ್ಳೆ 
ಹಠಮಾರಿಯಾದಳಲ್ಲ. ಈ ಕಡೆ ಹೆಂಡತಿ, ಆ ಕಡೆ 
ಗೆಳೆಯ, ಇಬ್ಬರೂ ತನ್ನ ಪ್ರಾಣ. ಇಂಥ ಪರಿಸ್ಥಿತೀಲಿ 
ಏನು ಮಾಡಲಿ? ನನ್ನ ಮೇಲೆ ಪ್ರೀತಿ, ವಿಶ್ವಾಸ ಇರಿಸಿ, 
ದಿನಾ ನನಗೆ ತಿನ್ನಲು ಹಣ್ಣು ಕೊಟ್ಟು ಸ್ನೇಹವನ್ನೂ 
ಧಾರೆ ಎರೆದ ಅವನನ್ನು ಮೋಸ ಮಾಡಿ ಕೊಲ್ಲುವುದು 
ಹೇಗೆ9 ಇಬ್ಬರಿಗೂ ಅನ್ಯಾಯವಾಗಬಾರದು. ಅಂಥಾ 
ದಾರಿ ಎಲ್ಲಿದ? ದೇವರೇ! 

(ಪರದೆ ಬೀಳುವುದು) 


೫ ೫% ೫% 


ದೃಶ್ಯ - 3 


(ನದೀ ದಂಡೆ. ಮರದ ಮೇಲೆ ಕೋತಿ ಕುಳಿತಿದೆ. ಅದರ ಕೆಳಗೆ ಮೊಸಳೆ. ನಿಶ್ಯಬ್ಧತೆ. 
ಕೋತಿ ಅಕಸ್ಮಾತ್ತಾಗಿ ಕೆಳಗೆ ಬಗ್ಗಿ ನೋಡುತ್ತದೆ. ಗೆಳೆಯ ಮೊಸಳೆಯನ್ನು ಕಾಣುತ್ತಾನೆ.) 


ಕೋತಿ 


ಗಂಡು ಮೊಸಳೆ : 


ಕೋತಿ 


ಗಂಡು ಮೊಸಳೆ : 


: ಆಹಾ! ಗೆಳೆಯಾ ಏನು ಈ ನಡುವೆ ಕಾಣಿಸಲೇ ಇಲ್ಲ. 


ಅಲ್ಲದೆ ಇದೇನು ಇವತ್ತು ತುಂಬಾ ಬೇಸರಗೊಂಡಿ 
ರುವಂತೆ ಕಾಣುತ್ತಿರುವಿ. ಎಲ್ಲಾ ಕ್ಷೇಮಾ ತಾನೇ? 

ಏನು ಹೇಳಲಿ ಗೆಳೆಯಾ? ಈ ಹೆಂಗಸರು ಇದ್ದಾರಲ್ಲ. 
ಒಂದಲ್ಲ ಒಂದು ವಿಷಯಕ್ಕೆ ರಗಳ ತೆಗೀತಾರೆ. ಅವರನ್ನು 
ಸರಿಯಾಗಿ ಅರ್ಥ ಮಾಡಿಕೊಳ್ಳಲು ಆಗೋದೇ ಇಲ್ಲ. 


: ಅಯ್ಯೋ! ಅಷ್ಟಕ್ಕೆಲ್ಲಾ ಇಷ್ಟು ತಲೆ ಕೆಡಿಸಿಕೊಳ್ಳೋದೆ? 


ಬಾ... ಬಾ... ಈ ಹಣ್ಣು ತಿಂದು ಖುಷಿ ತಂದುಕೋ. 
(ತನ್ನಲ್ಲಿ) ಈ ಹಣ್ಣಿಂದಲೇ ಇಷ್ಟೆಲ್ಲಾ ಅವಾಂತರ. 
(ಪ್ರಕಟ) ನಿನಗೆ ಗೊತ್ತಾ ಗೆಳೆಯ, ಇಷ್ಟಕ್ಕೆಲ್ಲಾ ಕಾರಣ 
ಒಂದು ಸಣ್ಣ ವಿಷಯ ಅಷ್ಟ! 

ಕೋತಿ 


ಗಂಡು ಮೊಸಳೆ : 
: ಸ್ನೇಹಿತನಿಗೇ ಹೇಳೋಕೆ ನಾಚಿಕೆಯಾಗುವಂಥಾದ್ದೇನಪ್ಪ 


ಕೋತಿ 


ಗಂಡು ಮೊಸಳೆ 


ಕೋತಿ 


ಗಂಡು ಮೊಸಳೆ : 


ಕೋತಿ 


; (ಆಶ್ಚರ್ಯದಿಂದ) ಏನಪ್ಪಾ ಅಂಥ ಸಣ್ಣ ವಿಷಯ, 
ನಿನ್ನನ್ನು ಇಷ್ಟೊಂದು ಯೋಚನೆ ಮಾಡೋ ಹಾಗೆ 


ಮಾಡಿದೆ? 
ನನಗೆ ಹೇಳೋಕೇ ನಾಚಿಕೆಯಾಗುತ್ತೆ. 


ನಿನ್ನ ವಿಶ್ವಾಸ ಪಾತ್ರ ಗೆಳೆಯ ಅಂತ ಭಾವಿಸಿದ ಮೇಲೆ, 
ಏನನ್ನೂ ಅವನಿಂದ ಮುಚ್ಚಿಡಬಾರದು. ಒಳ್ಳೇದೆ ಇರಲಿ, 
ಕಟ್ಟದ್ದೇ ಇರಲಿ, ಹೇಳಿಯೇ ಬಿಡಬೇಕು. 


: ನೀ ಹೇಳೋದೇನೋ ನಿಜ. ಅಷ್ಟಕ್ಕೂ ಅವಳು ಹೇಳಿದ್ದು 


ಕಟ್ಟದ್ದೇನೂ ಅಲ್ಲ. ಅವಳ ಜಗಳ, ಕೋಪ ಎಲ್ಲಾ ನಿನ್ನ 
ಎಷಯಕ್ಕಾಗಿಯೇ! 


: (ಆಶ್ಚರ್ಯದಿಂದ) ಏನು ನನ್ನ ವಿಷಯಕ್ಕೇ? ನಾನೇನು 


ಮಾಡಿದ್ದೀನಪ್ಪಾ? 

ಛೇ! ಛೇ! ನೀನು ಏನೋ ಮಾಡಿದ್ದೀ ಅಂತ ಅಲ್ಲ. 
ನಿನ್ನನ್ನು ನಮ್ಮ ಮನೆಗೆ ಕರೆದಿಲ್ಲ ಅಂತ ನನ್ನ ಮೇಲೆ 
ಸಿಟ್ಟು. ದಿನಾ ಇಷ್ಟು ಸಿಹಿಯಾದ ಹಣ್ಣು ಕೊಟ್ಟು 
ಉಪಚರಿಸಿದ ಗೆಳೆಯನನ್ನು ಒಂದು ಸಲವಾದರೂ 
ಮನೆಗೆ ಕರೆದು ಆತಿಥ್ಯ ಕೊಡೋಕೆ ಆಗಲಿಲ್ಲವೇ ಎಂದು 
ರೇಗಾಡಿದಳು. ಅದಕ್ಕೇ ನಿನ್ನನ್ನು ಕರೆದುಕೊಂಡು 
ಹೋಗಲು ಬಂದಿದ್ದೇನೆ. 


: ಗೆಳೆಯಾ ಇಂಥ RAPP ವಏಷಯಾನಾ ಬಗೆ 


ಮೋರೆ ಸಪ್ಪಗೆ ಹಾಕಿಕೊಂಡು ಹೇಳೋದೆ? 
ನಿಜವಾಗಿಯೂ "ನಿನ ಹೆಂಡತಿಯನ್ನು ಅಭಿನಂದಿಸಬೇಕು. 
ನಿಜವಾದ ಸ್ನೇಹದ ಅರ್ಥವನ್ನು ಎಷ್ಟು ಚೆನ್ನಾಗಿ 
ತಿಳಿದುಕೊಂಡಿದ್ದಾಳ. ಅಂಥ ಹೆಂಗಸನ್ನು ಖಂಡಿತ 
ನೋಡಲೇಬೇಕು. 

ಗಂಡು ಮೊಸಳೆ : 


ಕೋತಿ 


ಗಂಡು ಮೊಸಳೆ : 


ಕೋತಿ 


ಗಂಡು ಮೊಸಳೆ : 


ಕೋತಿ 


ಈ 

ಹೌದು ಅವಳನ್ನು ನೋಡಲೆಂದೆ ಕರೆದೊಯ್ಯುತ್ತಿದ್ದೇನೆ. 
ನಿನಗಾಗಿ ಏನೆಲ್ಲ ತಿಂಡಿ ಪದಾರ್ಥಗಳನ್ನು ಸಿದ್ಧ 
ಮಾಡಿದ್ದಾಳೆ. ನಿನ್ನನ್ನಂತೂ ತನ್ನ ಸ್ವಂತ ಮೈದುನನೆಂದೆ 
ಭಾವಿಸಿದ್ದಾಳ. 


: ಸೋದರ, ಗೆಳೆಯಾ ಇವತ್ತು ನನಗೆ ಎಷ್ಟು ಸಂತೋಷ 


ಆಗಿದೆ ಗೊತ್ತಾ? ನೀವಿಬ್ಬರೂ ಎಷ್ಟು ಪ್ರೀತಿಯಿಂದ 
ಕರೆಯುತ್ತಿದ್ದೀರೆಂದರೆ, ನನಗೆ ಬೇಡಾ ಅನ್ನೋಕೆ 
ಸಾಧ್ಯವಿಲ್ಲವಾಗಿದೆ. ಸ್ನೇಹ ಅನ್ನೋದು ಬಹಳ ದೊಡ್ಡದು. 
ಸ್ನೇಹದಲ್ಲಿ 6 ಬಗೆಗಳಿವೆ. ಕೊಡೋದು, ಪ್ರತಿಯಾಗಿ 
ತೊಗೊಳ್ಳೋದು, ಮಾತಾಡೋದು, ಕೇಳೋದು; 
ಸತ್ಸರಿಸೋದು, ಸತ್ಕಾರ ಪಡೆಯೋದು - ಹೀಗೆ ನಿನ್ನ 
ಹೆಂಡತಿಗೆ ಇದೆಲ್ಲಾ ಚೆನ್ನಾಗಿ ಗೊತ್ತಿರಬೇಕು. ಅದಕ್ಕೆಂದೇ 
ನನ್ನನ್ನು ಸತ್ಕರಿಸಲು ಯೋಚಿಸುತ್ತಿದ್ದಾಳೆ. 

ನಮ್ಮ ಆಹ್ಹಾನಕ್ಕೆ ಮರ್ಯಾದೆ ನೀಡಿದ್ದಕ್ಕೆ ತುಂಬಾ 
ಧನ್ಯವಾದಗಳು ಗೆಳೆಯಾ? 


: ಗೆಳೆಯಾ ನಿನ್ನ ಆಹ್ವಾನಕ್ಕೆ ಮನಃಪೂರ್ವಕವಾಗಿ ನನ್ನ 


ಒಪ್ಪಿಗೆಯಿದೆ. ಆದರೆ ಒಂದೇ ಒಂದು ಸಮಸ್ಯ. ನನಗೆ 
ಈಜಲು ಬರುವುದಿಲ್ಲ. ನಿನ್ನ ಜೊತೆ ಬರುವುದಾದರೂ 
ಹೇಗೆ? 

ಓಹ್‌ ಅದಾ! ಅದೇನೂ ಸಮಸ್ಯೆಯಲ್ಲ. ನೀನು ನನ್ನ 
ಬೆನ್ನೇರಿ ಕುಳಿತುಕೋ ನಾನೇ. ನಿನ್ನನ್ನು ಕರೆದೊ : 
ಯ್ಯುತ್ತೇನೆ. 


: ಹಾಗೇ ಆಗಲಿ. ಅದೇ ಒಳ್ಳೆಯ ಉಪಾಯ! 


(ಹೇಳುತ್ತಾ ಮರದಿಂದ ಸರ ಸರ ಇಳಿದು ಬಂದು ಮೊಸಳೆ 
ಬೆನ್ನೇರಿ ಕುಳಿತುಕೊಳ್ಳುತ್ತದೆ. ಮೊಸಳೆ ನೀರಿನಲ್ಲಿ ಸ್ವಲ್ಪ ದೂರ 


ಕೋತಿ 


ಗಂಡು ಮೊಸಳೆ : 
ಕೋತಿ 


ಗಂಡು ಮೊಸಳೆ : 
ಕೋತಿ 


ಗಂಡು ಮೊಸಳೆ : 


ಕೋತಿ 


ಗಂಡು ಮೊಸಳೆ : 


ಸಾಗುತ್ತದೆ. ಮೌನವಾಗಿದೆ. ಆದರೆ ಕಣ್ಣಲ್ಲಿ ನೀರು 
ಕಾಣಿಸುತ್ತದೆ.) 


: ಗೆಳೆಯಾ ಯಾಕೆ ಮಾತನಾಡುತ್ತಿಲ್ಲ. ಏನೋ 


ಯೋಚನೆಯಲ್ಲಿದ್ದೀಯ ಜೊತೆಗೆ ಅಳುತ್ತಿದ್ದೀಯ ಕೂಡ. 
ಯಾಕೆ ಗೆಳೆಯಾ? ಕಾರಣವಾದರೂ ಏನೆಂದು ಹೇಳು. 
ಗೆಳೆಯಾ ಮೊದಲಿಗೆ ನೀನು ನನ್ನನ್ನು ಕ್ಷಮಿಸಬೇಕು. 


: ಇದೇನಿದು? ನಾನ್ಯಾಕೆ ನಿನ್ನನ್ನು ಕ್ಷಮಿಸಬೇಕು? 


ಕ್ಷಮಿಸುವ ತಪ್ಪಾದರೂ ನಿನ್ನಿಂದ ಎಲ್ಲಾಗಿದೆ? 
ನಾನು ನಿನಗೆ ಸುಳ್ಳು ಹೇಳಿದೆ, ಮೋಸ ಮಾಡಿದೆ. 


: (ಆಶ್ಚರ್ಯದಿಂದ) ಸುಳ್ಳು! ಮೋಸ... ಏನಿದೆಲ್ಲ.... 


ನನಗೊಂದೂ ಅರ್ಥವಾಗುತ್ತಿಲ್ಲ. 

ಅದಕ್ಕೇ ಮೋಸ ಎಂದಿದ್ದು. ನಾನು ನಿನ್ನನ್ನು 
ಆಹ್ವಾನಿಸಿದ್ದು ನಿಜವಾಗಿಯೂ ಆತಿಥ್ಯ ಕೊಡೋದಕ್ಕಲ್ಲ; 
ನಿನ್ನನ್ನು ಕೊಲ್ಲೋಕೆ, ಆದರೆ ನಿನ್ನಂಥ ಆತ್ಮೀಯ 
ಗೆಳೆಯನನ್ನು ಕೊಲ್ಲುವ ಯೋಚನೆಯೂ ನನಗೆ 
ಹಿ೦ಸೆಯಾಗಿದೆ. 


: ಯಾವ ತಪ್ಪಿಗಾಗಿ ನನ್ನನ್ನು ಕೊಲ್ಲುವ ಯೋಚನೆ 


ಮಾಡುತ್ತಿದ್ದೀಯ ಗೆಳೆಯಾ? ನೀನು ನನಗೆ ಬಹಳ 
ಒಳ್ಳೆಯ ಸ್ನೇಹಿತ ಅ೦ತ ಭಾವಿಸಿದ್ದೆ. ವಿಶ್ವಾಸ ಪಾತ್ರ 
ಗೆಳೆಯ ಅಂತ ಕೊಂಡಾಡಿದ್ದೆ. 

ಈಗಲೂ ನಾನು ನಿನ್ನ ವಿಶ್ವಾಸಪಾತ್ರ ಗೆಳೆಯನೇ। ಆದರೆ 
ನಿನ್ನನ್ನು ಕೊಲ್ಲಬೇಕಾಗಿ ಬಂದಿರುವುದು ನನಗಾಗಿ, ನನ್ನ 
ಸ್ವಾರ್ಥಕ್ಕಾಗಿ ಅಲ್ಲ, ನನ್ನ ದುಷ್ಟ ಹಂಡತಿಯ ಹಿಂಸೆ 
ತಡೆಯಲಾಗದ್ದಕ್ಕಾಗಿ. ನೇರಳೆ ಹಣ್ಣಿನ ರುಚಿ ಕಂಡಾಗಿ 
ನಿಂದ ನಿನ್ನ ಹೃದಯದ ರುಚಿ ಕಾಣಲು ತವಕಿಸುತ್ತಿದ್ದಾಳ; 


ಪಂಚತಂತ್ರ / 113 


ಕೋತಿ 


ಗಂಡು ಮೊಸಳೆ : 

ಹಠ ಮಾಡುತ್ತಿದ್ದಾಳೆ. ಹಣ್ಣೇ ಅಷ್ಟು ಸವಿಯಾಗಿರ 
ಬೇಕಾದರೆ, ಆ ಹಣ್ಣುಗಳ ಆಹಾರದಿಂದಲೇ ಪೋಷಿಸಿದ 
ನಿನ್ನ ಹೃದಯದ ಸವಿ ಇನ್ನೆಷ್ಟು ಇರಬಹುದೋ ಎಂಬ 
ಆಲೋಚನೆ ನನ್ನನ್ನು ಈ ಕೆಲಸಕ್ಕೆ ಹಚ್ಚಿದೆ. ನನ್ನ ಈ 
ಪಾಪಕ್ಕಾಗಿ ಕ್ಷಮಿಸು ಗೆಳೆಯ. 


: (ತನ್ನಲ್ಲಿ ಈಗ ಇವನ ಕಪಟ ಬಯಲಾಯಿತು. 


ದುಡಕಿದರೆ ಅಪಾಯ. ಉಪಾಯದಿಂದ ತಪ್ಪಿಸಿ 
ಕೊಳ್ಳಬೇಕು. (ಪ್ರಕಟ) ಅಯ್ಯಾ ಗೆಳೆಯಾ, ಇಷ್ಟಕ್ಕೆಲ್ಲಾ 
ಬೇಜಾರು ಮಾಡಿಕೊಳ್ಳುತ್ತಾರೆಯೇ. ನಿನ್ನ ಗೆಳೆಯನಾಗಿ 
ನಿನ್ನ ಕಪ್ಪಕ್ಕೆ ನಾನಿಲ್ಲವೆಂದರೆ, ಪ್ರಯೋಜನವೇನು? 
ಆಪತ್ತಿಗೆ ಆದವನೇ ನೆಂಟ, ಗೆಳೆಯ ಎಂದು ದೊಡ್ಡವರು 
ಹೇಳಿಲ್ಲವೆ? ನನ್ನ ಹೃದಯ ತಿಂದು ನಿನ್ನ ಹೆಂಡತಿಗೆ 
ಸುಖ ಸಿಗುವುದಾದರೆ ನನಗೆಷ್ಟೋ ಸಂತೋಷ। ಆದರೆ 
ಗೆಳೆಯ, ನೀನೊಂದು ತಪ್ಪು ಮಾಡಿದೆ. ಬರುವುದಕ್ಕೆ 
ಮೊದಲೇ ತಿಳಿಸಿದ್ದರೆ, ನನ್ನ ಹೃದಯವನ್ನು ಜೊತೆಯಲ್ಲಿ 
ತರುತ್ತಿದ್ದ. ಅದರ ಅಗತ್ಯವಿದೆ ಅಂತ ತಿಳಿದಿದ್ದರೆ, 
ಮರದಲ್ಲಿ ಇರಿಸದೆ ತಂದೇ ಬಿಡುತ್ತಿದ್ದೆ. ಈಗ ನೋಡು 
ಎಂಥಾ ಕೆಲಸ ಆಯ್ತು. ನಾನು ಈ ನಡು ನೀರಿನಲ್ಲಿ 
ನನ್ನ ಹೃದಯ ಅಲ್ಲಿ, ಆ ಮರದಲ್ಲಿ! ಈಗ ನಾನು 
ನಿನ್ನ ಜೊತೆ ಬಂದರೂ ಪ್ರಯೋಜನ ಇಲ್ಲ. ಯಾಕೆಂದರೆ 
ಹೃದಯ ನನ್ನ ಹತ್ತಿರ ಇಲ್ಲ. 

ಹೌದೇ। ಹಾಗಾದರೆ ಏನು ಮಾಡುವುದು, ನಿನಗೆ ನಿನ್ನ 
ಹೃದಯವನ್ನು ನನ್ನ ಹೆಂಡತಿಗೆ ಕೊಡುವುದರಲ್ಲ 
ಅಭ್ಯ೦ತರವಿಲ್ಲ ಎನಿಸಿದರೆ, ನಿನ್ನನ್ನು ಮತ್ತೆ ನಿನ್ನ ಮರದ 
ಬಳಿಗೆ ಕರೆದೊಯ್ಯುತ್ತೇನೆ. ಬೇಗನೇ ಹೃದಯವನ್ನು 


ಕೋತಿ 


ಗಂಡು ಮೊಸಳೆ : 


ಕೋತಿ 


ಗಂಡು ಮೊಸಳೆ : 


ತೆಗೆದುಕೊಂಡು ಬಂದು ಬಿಡು, ಕೆಳಗಡೆ ನಿನಗಾಗಿ 
ಕಾಯುತ್ತೇನೆ. 


: ಸರಿ ಹಾಗಾದರೆ ಬೇಗನೆ ಹಿಂತಿರುಗು 


(ನೀರಿನಲ್ಲಿ ಮೊಸಳೆ ವೇಗವಾಗಿ ಚಲಿಸುತ್ತಾ ದಂಡೆಯ 
ಕಡೆಗೆ ಬರುತ್ತದೆ. ದಂಡೆ ತಲುಪುತ್ತಲೇ ಕೋತಿ ಮೊಸಳೆ 
ಬೆನ್ನಿಂದ ಜಿಗಿದು ಸರಸರನೆ ಮರ ಹತ್ತಿ ಬಿಡುತ್ತದೆ.) 
ಗೆಳಯಾ ಬೇಗ ಬಾ. ಏನು ಮಾಡುತ್ತಿರುವಿ. ಬಹಳ 
ದೂರ ಹೋಗಬೇಕಾಗಿದೆ. ತಡವಾದರೆ ನನ್ನ ಹೆಂಡತಿ 
ಸಿಟ್ಟು ಮಾಡಿ ಕೊಳ್ಳುತ್ತಾಳೆ. ಕಾದು ಕಾದು ಸಾಕಾಗಿದೆ 
ಬೇರೆ. 


: (ಕೆಳಗೆ ಇಣುಕಿ) ಧನ್ಯವಾದ ಗೆಳೆಯ. ಸುರಕ್ಷಿತವಾಗಿ 


ನನ್ನ ಮನೆ ತಲುಪಿಸಿದೆ. ಇನ್ನು ಹೋಗಿ ಬಾ. ನಿನ್ನಂಥ 
ಗೆಳೆಯನಿಂದ ಒಳ್ಳೆಯ ಪಾಠ ಕಲಿತೆ. ನೀನೆಂಥ 
ಮೂರ್ಯನಯ್ಯ. ಎಲ್ಲಿಯಾದರೂ ಹೃದಯ ನಮ್ಮಿಂದ 
ಬೇರೆ ಇರಲು ಸಾಧ್ಯವೇ? ನೀನು ಮಾಡಿದ ಮೋಸಕ್ಕೆ 
ಪ್ರತಿಯಾಗಿ ನಿನ್ನ ಮೊದ್ದುತನದ ಪ್ರಯೋಜನ ಪಡದು 
ನಾನು ನಿನ್ನನ್ನು ಮೂರ್ಪನಾಗಿಸಿ ಮೋಸ ಮಾಡಿದೆ. 
ನಿನಗೂ ನಿನ್ನ ಸ್ನೇಹಕ್ಕೂ ಒ೦ದು ದೊಡ್ಡ ನಮಸ್ಕಾರ. 
ಇನ್ನು ಮುಂದ್‌ ಹೀಗಲ್ಲ ಸ್ನೇಹವನ್ನು 
ದುರುಪಯೋಗಪಡಿಸಿಕೊಳ್ಳಬೇಡ. ನೀನು ಮಾಡಿದ 
ಮೋಸ, ತಪ್ಪಿಗಾಗಿ ಸಾಯುವವರೆಗೂ ನಿನಗೆ ನೀನೇ 
ಶಾಪ ಹಾಕಿಕೊಳ್ಳುವ. ಹೋಗಿ ಬಾ. 

ಗೆಳೆಯಾ, ಈ ರೀತಿ ನಿಷ್ಠುರವಾಗಿ ಮಾತಾಡಬೇಡ. 
ನಿನ್ನಂಥ ಒಳ್ಳೆಯ ಸ್ನೇಹಿತನನ್ನು ಕಳದುಕೊಳ್ಳಲು 


A 
ಇಷ್ಟವಿಲ್ಲ. ನಾನು ಮಾಡಿದ ತಪ್ಪಿಗೆ ಕ್ಷಮೆಯಿರಲಿ. 

ಕೋತಿ 


ಧ್ವನಿ 


ಕೋತಿ 


ಗಂಡು ಮೊಸಳೆ : 


ಕೋತಿ 

ನ 


ಮಾತ್ರ ನನ್ನೆದೆ ಭಾರ ಕಡಿಮೆಯಾಗುತ್ತೆ. ನಾನಂತು 
ಈ ಜಾಗ ಬಿಟ್ಟು ಹೋಗೊಲ್ಲ. ಕ್ಷಮಿಸಿದ್ದೀನಿ ಎಂದು 
ಹೇಳಿ, ಸ್ನೇಹ ಹಸ್ತ ಕೊಡದಿದ್ದರೆ. "ಇಲ್ಲಿಯೇ ಆತ್ಮಹತ್ಯೆ 
ಮಾಡಿಕೊಳ್ಳುತ್ತೇನೆ 


ಪ್ರಾಯಶ್ಚಿತ್ತವನ್ನು ವಿಧಿಸಿ, ಸ್ನೇಹ ಮುಂದುವರೆಸು. ಆಗ 


: ಮತ್ತೊಂದು ಸಲ ಮೋಸ ಹೋಗಲು ನಾನು ಸಿದ್ಧನಿಲ್ಲ. 


ಏನೋ ಅದೃಷ್ಟ ನಾನು ಹೇಳಿದ್ದು ನಿಜವೆಂದು ಭಾವಿಸಿ 
ಮೋಸ ಹೋದೆ. ನಿನ್ನ ಉಪಾಯವನ್ನೆಲ್ಲಾ ತಲೆಕೆಳಗು 
ವಾಡಿ ಬದುಕಿಕೊಂಡೆ. ಒಂದು ತಿಳಿದುಕೋ, 
ಅಲ್ಪಬುದ್ಧಿಯವರಿ೦ದ ಯಾವುದೇ ಜಯಸಾಧಿಸಲು 
ಸಾಧ್ಯವಿಲ್ಲ ಅಂತ. 

(ಹಿನ್ನೆಲೆಯಿಂದ ಯಾರೋ ಕೂಗಿಕೊಳ್ಳುತ್ತಿರುವುದು 
ಕೇಳಿಸುತ್ತದೆ.) 


ಅಯ್ಯಯ್ಯೋ ಮೊಸಳೆ ಹೆಂಡತಿ ಉಪವಾಸ ಹಿಡಿದು 


ಸಾಯುತ್ತಿದ್ದಾಳೆ. ಮನೆ ಮೇಲೆ ಧಾಳಿ ನಡೆದಿದೆ. 


ೆ ಕೇಳಿಸಿದಿಯಾ ಆ ಮಾತುಗಳು! ಹೋಗು, ಹೋಗು. 


ನಿನ್ನ ಹೆಂಡತಿ ಮತ್ತು ಮನೇನ ಕಾಪಾಡಿಕೋ. ಸುಮ್ಮನೆ 
ಇಲ್ಲಿ ಅಳುತ್ತಾ ಕೂತರೆ ಪ್ರಯೋಜನವಿಲ್ಲ. 

ಅಯ್ಯೋ ದೇವರೆ! ಏನೆಲ್ಲಾ ಆಗ್ತಾ ಇದೆ. ಗೆಳೆಯಾ 
ಏನು ಮಾಡಲಿ. ಈಗ ಏನಾದರೂ ಉಪಾಯ ಹೇಳಿ 
ಪುಣ್ಯ ಕಟ್ಟಿಕೋ. ನಾನು ಸಂಪೂರ್ಣವಾಗಿ ನಾಶವಾಗಿ 
ಹೋದೆ. (ಜೋರಾಗಿ ಅಳುತ್ತದೆ.) 


: ಅಳುವುದಕ್ಕೆ ಬದಲಾಗಿ, ಶತ್ರುಗಳನ್ನು ಎದುರಿಸಿ, ಹೆಂಡತಿ, 


ಮನೆಯನ್ನು ರಕ್ಷಿಸಿಕೋ. ದೇವರು ಒಳ್ಳೆಯದು ಮಾಡಲಿ. 


ಗಂಡು ಮೊಸಳೆ : ಧನ್ಯವಾದ ಗೆಳೆಯ. ಎಷ್ಟೇ ಸಿಟ್ಟಿದ್ದರೂ ಅನ್ಯಾಯಕ್ಕೆ 
ಒಳಗಾಗಿದ್ದರೂ, ಒಂದು ಒಳ್ಳೆಯ ಸಲಹೆಯನ್ನು ಕೊಟ್ಟೆ 
ನಿನಗೆ ಎಂದೆಂದಿಗೂ ನಾನು ಖಣಿ. ಹೋಗಿ ಬರುತ್ತೇನೆ. 
(ಹೋಗುತ್ತದೆ) 


೫ ೫% ೫% 

ಅಂಕ - ಐದು 


ಆತುರದಲ್ಲಿನ ಅವಿವೇಕ 


os LEE 
A ಐ 
ಎನು 


MS 
NES, 


Ps ತ್ತೆ 


(A ಸ 
ಎಸ ಗ್ಗ (NAS 
FN ಬತ್ತ ಯನ ತ್ರ NV ಗ್‌ 

ತೆ 


ಪಾತ್ರಗಳು 


ಮಣಿಭದ್ರ : ಶ್ರೀಮಂತ ವರ್ತಕ 
ವಾಪಿತ ಕ್ಷೌರಿಕ 
ನ್ಯಾಯಾಧೀಶ 

ಜೈನ ಸನ್ಯಾಸಿಗಳು 

ಜನರು 

} Ad 


[A pM; 


ಇ MN Roc 
1 1 

ಕ ಟ್ರ Mid 
WES 

ps A 1 
KS 1[_₹]).: 


ಕಂ ಇದರತ್ತ 


{8 
ಗ್ದ! 
_ 


pl ಉತ್ತು 
೪.1 


ದೃಶ್ಯ - 1 


(ವಿಷ್ಣುಶರ್ಮ ಮತ್ತು ರಾಜಕುಮಾರರು 5ನೇ ತಂತ್ರವಾದ "ಆತುರದಲ್ಲಿನ ಅವಿವೇಕ' 
ಎಂಬ ನಾಟಕ ನೋಡಲು ಸಿದ್ದವಾಗಿ ಕುಳಿತಿದ್ದಾರೆ.) 


ವಿಷ್ಣುಶರ್ಮ 


: ರಾಜಕುಮಾರರೇ ಇವತ್ತು ಐದು ತಂತ್ರಗಳಲ್ಲಿ 


ಕಡೆಯದಾದ 'ಆತುರದಲ್ಲಿನ ಅವಿವೇಕ' ಅನ್ನೋ ನಾಟಕ 
ನೋಡೋಣ. ಇಲ್ಲೀವರೆಗೂ ನೋಡಿದ ನಾಟಕಗಳಲ್ಲಿ 
ಕಾಣಿಸಿಕೊಂಡ ವ್ಯಕ್ತಿಗಳಿಂದ, ನಮ್ಮ ಸುತ್ತ ಈ 
ಪ್ರಪಂಚದಲ್ಲಿ ಎಂಥೆಂಥ ಸ್ವಭಾವದ ಜನ ಇದ್ದಾರೆ 
ಅನ್ನೋದು ತಿಳೀತಲ್ಲ. ಅದಕ್ಕೆ ನಾವು ಬಹಳ 
ಎಚ್ಚರಿಕೆಯಿಂದ ವ್ಯಕ್ತಿಗಳ ನಡವಳಿಕೆಯನ್ನು ಗಮನಿಸ 
ಬೇಕು. ಯಾವುದಕ್ಕೂ ಆತುರಪಡದೆ, ಹಿಂದು ಮುಂದು 
ಆಲೋಚಿಸದೆ ಕಾರ್ಯಪ್ರವೃತ್ತರಾದರೆ ಏನು ಅನಾಹುತ 
ಗಳು ಆಗಬಹುದು ಅನ್ನೋದನ್ನ, ಸರಿಯಾಗಿ ಗ್ರಹಿಸದೆ, 
ಯಾರೋ ಒಬ್ಬರು ಏನೋ ಮಾಡಿದರೂಂತ ನಾವೂ 
ಅವರನ್ನು ಅನುಕರಣೆ ಮಾಡಿ ಅನುಭವಿಸಬೇಕಾಗುತ್ತದೆ. 
ಎಲ್ಲಾ ಆದ ಮೇಲೆ ಆದದ್ದಕ್ಕೆ ಅಳುತ್ತಾ ಕೂತರೆ 
ಪ್ರಯೋಜನವಂತೂ ಏನೂ ಆಗೋಲ್ಲ. ಪರಿಣಾಮ 
ಗಳನ್ನು ಅನುಭವಿಸಲೇಬೇಕಾಗುತ್ತೆ. 

ರಾಜಕುಮಾರರು: ಗುರೂಜಿ, ಹೀಗೆ ತಪ್ಪು ಮಾಡಿ ಶಿಕ್ಷೆ ಅನುಭವಿಸಿದ್ದು 
ಯಾರು) 

ವಿಷ್ಣುಶರ್ಮ : ನಾನು ಹೇಳೋಕಿ೦ತ ನೀವೆ ನಾಟಕ ನೋಡಿದರೆ 
ನಿಮಗೇ ಅರ್ಥ ಆಗುತ್ತೆ ಯಾರೂಂತ ಗೊತ್ತಾಗುತ್ತೆ 
ಬನ್ನಿ ನಾಟಕ ನೋಡೋಣ. 


೫ ೫ ೫% 

ನಾಟಕ ಆರಂಭ 


(ಮಣಿಭದ್ರ, ದುಃಖತನಾಗಿ ಕುಳಿತಿದ್ದಾನೆ. ತನ್ನ ಒಬ್ಬ ಸೇವಕ ಹತ್ತಿರ ಬಂದು ಗೌರವ 
ಸಲ್ಲಿಸಿ ಯಜಮಾನನನ್ನು ವಿಚಾರಿಸುತ್ತಾನೆ) 


ಸೇವಕ 


ಮಣಿಭದ್ರ 


: ಯಜಮಾನರೇ, ಯಾಕೆ ಹೀಗೆ ಯೋಚನಾಕ್ರಾಂತ 


ರಾಗಿದ್ದೀರಿ? ಸಮಸ್ಯೆ ಏನೆಂದು ಅಪ್ಪಣೆ ಕೊಡಿಸಿ. 


ತ ಅಯ್ಯಾ ನನ್ನ ಸ್ಥಿತಿ ಏನಾಗಿದೆ ಅಂತ ನಿನಗೇ ಗೊತ್ತಿದೆ. 


ಸ್ವಲ್ಪ ಕಾಲದ ಮುಂಚೆ ನಾನು ಇಡೀ ಊರಿನಲ್ಲಿಯೇ 
ಶ್ರೀಮಂತ ವರ್ತಕನೆನಿಸಿಕೊಂಡಿದ್ದೆ. ನನ್ನ ಕೈಲಾದ 
ರೀತಿಯಲ್ಲಿ, ಸಹಾಯ ಯಾಚಿಸಿ ಬ೦ದ ಒಬ್ಬರನ್ನೂ 
ನಿರಾಸೆಗೊಳಿಸದೆ ಸಹಾಯ ಮಾಡಿ ಕಳಿಸಿಕೊಡುತ್ತಿದ್ದೆ. 
ಈಗಿನ ನನ್ನ ಸ್ಥಿತಿಗೆ ನನ್ನ ದುರಾದೃಷ್ಟವೇ ಕಾರಣವಾಗಿದೆ. 
ಒಂದು ಬಿಡಿಕಾಸಿಗೂ ಗತಿಯಿಲ್ಲದ ದೈನ್ಯಾವಸ್ಥ 
ನನ್ನದಾಗಿದೆ. ನನ್ನಿಂದ ಸಹಾಯ ಪಡೆದ ಸ್ನೇಹಿತರಾಗಲೀ, 
ಬಂಧುಗಳಾಗಲೀ ಒಬ್ಬರಾದರೂ ನನ್ನ ಸ್ಥಿತಿಯ ಬಗ್ಗೆ 
ಎಚಾರಿಸಿದ್ದಾಗಲೀ ನನ್ನ ಸಹಾಯಕ್ಕೆ ಬಂದಿದ್ದಾಗಲಿ 
ಇಲ್ಲ. ನಮ್ಮ ಸ್ಥಿತಿಗತಿ ಚೆನ್ನಾಗಿದ್ದರೆ ಮಾತ್ರ ಎಲ್ಲರೂ. 
ಆದರೆ ನೀನು ಮಾತ್ರ ಇನ್ನೂ ನನ್ನೊಂದಿಗೆ 

ಸೇವಕ 


ಮಣಿಭದ್ರ 


ಸೇವಕ 


ಮಣಿಭದ್ರ 


ಧನಿ 

ಉಳಿದುಕೊಂಡಿದ್ದೀಯ. ಅದರಿಂದ ಸಂತೋಷವಾಗಿದೆ 
ಆದರೂ, ನನ್ನೀ ಸ್ಥಿತಿಯಲ್ಲಿ ನಿನಗೆ ಏನನ್ನೂ 
ಮಾಡಲಾರದವನಾಗಿದ್ದೀನಿ. ದಯವಿಟ್ಟು ಬೇರೆ 


ಎಲ್ಲಿಯಾದರೂ ಕೆಲಸ ಹುಡುಕಿಕೊಂಡು ಸುಖವಾಗಿರು. 


: ಯಜಮಾನರೇ ಎಷ್ಟು ಕಾಲದಿಂದ ನಿಮ್ಮ ಸೇವೆ 


ಯಲ್ಲಿದ್ದು, ನಿಮ್ಮ ಉಪ್ಪುಂಡಿದ್ದೀನಿ. ಈಗ ನೀವು 
ತೊಂದರೆಯಲ್ಲಿ ಇದ್ದ ಮಾತ್ರಕ್ಕೆ ನಿಮ್ಮನ್ನು ಬಿಟ್ಟು 
ಹೋಗುವುದು ಧರ್ಮವಲ್ಲ. 


: ಬೇಡಪ್ಪ ನನಗಾಗಿ ನಿನ್ನ ಸಂಸಾರವನ್ನು ಕಷ್ಟದಲ್ಲಿ 


ಬೀಳಿಸುವುದು ನನಗಿಷವಿಲ್ಲ. ಬೇರೆ ಯಾರಲ್ಲಿಯಾದರೂ 
ಕೆಲಸ ಹುಡುಕಿಕೋ. ನನ್ನ ಬಗೆಗಿನ ನಿಷ್ಠೆಗಿ೦ತ ನಿನ್ನ 
ಕುಟುಂಬದ ಸುಖ ನಿನಗೆ ಮುಖ್ಯವಾಗಿರಬೇಕು. 


"ಯಿ; ನಿಮ್ಮನ್ನು ಇಂಥ ಸ್ಥಿತೀಲಿ ಬಿಟ್ಟು ಹೋಗೋಕೆ 


ಮನಸಿಲ್ಲದಿದ್ದರೂ, ನಿಮ್ಮ ಮಾತಿಗೆ ಬೆಲೆಕೊಟ್ಟು 
ಹೋಗಬೇಕಾಗಿದೆ. ದೇವರು ನಿಮಗೆ ಒಳ್ಳೆಯದನ್ನು 
ಮಾಡಲಿ. ನಾನಿನ್ನು ಬರುತ್ತೇನೆ. (ಹೋಗುತ್ತಾನೆ.) 


: (ತನ್ನಲ್ಲಿ) ದೇವರು ಎಂಥ ಕಷ್ಟ ಕೊಟ್ಟ. ಎಲ್ಲಾ ನನ್ನ 


ಹಣೆಬರಹ. ಎಷ್ಟು ಚೆನ್ನಾಗಿ ಬಾಳಿ ಬದುಕಿದೆ. ಈಗ 
ಈ ಪರಿಸ್ಥಿತೀಲಿ, ಎಲ್ಲರ ಕಣ್ಣಲ್ಲಿ ದರಿದ್ರನಂತೆ 
ಬದುಕುವುದಕ್ಕಿಂತ ಸಾಯುವುದೇ ಮೇಲು. ಇದೆ 
ಸರಿಂಕತಾದ್‌ ಪರಿಹಾರ. (ಇದ್ದಕ್ಕಿದ್ದಂತೆ 
ಅಶರೀರವಾಣಿಯೊಂದು ಕೇಳಿ ಬರುತ್ತದೆ) 


: ಮಣಿಭದ್ರ... ಮಣಿಭದ್ರ... ಮಗು ಯಾಕೆ ಹೀಗೆ 


ಹತಾಶನಾಗುತ್ತೀಯೆ. ನೀನೆಂದೂ ಯಾರಿಗೂ ಕೆಡುಕು 


, ಮಾಡಿಲ್ಲ. ಎಲ್ಲರಿಗೂ ಸಹಾಂತು ವರಾಡುತ್ತಾ 


ಮಣಿಭದ 


ಧ್ದನಿ 


ಮಣಿಭದ್ರ 


ಧನಿ 


ಮಣಿಭದ 


ಒಳ್ಳೆಯವನಾಗಿ ಬದುಕಿದೆ. ಒಳ್ಳೆಯವರಿಗೆ ದೇವರು 
ಸಹಾಂತು ವರಾಡುತ್ತಾನೆ. ನಿಹನೊರದಸ ಪರ 
ಕೊಡಲಿದ್ದಾನೆ. 


: ಸ್ವಾಮಿ ತಾವು ಯಾರು? ಹೀಗೆ ಕಾಣಿಸಿಕೊಳ್ಳದೆ 


ಮರೆಯಲ್ಲೇಕೆ ನಿಂತಿದ್ದೀರಿ? ನನ್ನ ಬಗ್ಗೆ ನಿಮಗೇಕೆ 
ಇಷ್ಟೊಂದು ಸಹಾನುಭೂತಿ. ಮುಂದೆ ಬಂದು 
ಕಾಣಿಸಿಕೊಳ್ಳಿ. ನಿಮ್ಮನ್ನು ನಾನು ನೋಡಬೇಕು. 


: ಮಣಿಭದ್ರ ನೀನು ನನ್ನನ್ನು ನೋಡಲಾರೆ. ನಾನು 


ಅದೃಶ್ಯ ಶಕ್ತಿ ನಿನ್ನ ಅದೃಷ್ಟ ನಾನು ಹೇಳುವಂತೆ 
ಮಾಡು. ನಿನ್ನ ಅದೃಷ್ಟ ಮತ್ತೆ ನಿನ್ನಲ್ಲಿಗೆ ಬರುತ್ತದೆ. 


: ಆದೇಶಿಸಿ ಸ್ವಾಮಿ, ನಾನೇನು ಮಾಡಬೇಕು. 
: ನೀನು ಮಾಡಬೇಕಾದ್ದು ಇಷ್ಟ ನಾಳೆ ನಿನ್ನ ಮನೆಗೆ 


ಒಬ್ಬ ಜೈನ ಭಿಕ್ಷು ಬರುತ್ತಾನೆ. ಆತನ ತಲೆಯ ಮೇಲೆ 
ಕೋಲಿನಿಂದ ಏಟೊಂದನ್ನು ಹೊಡೆ. ಆಗ ಆ ಭಿಕ್ಷು 
ಚಿನ್ನದ ಪುತ್ಥಳಿಯಾಗಿ ಬಿಡುತ್ತಾನೆ. ಅದರಿಂದ ನೀನು 
ಮುತ್ತೆ ಶ್ರೀಮಂತನಾಗಿ ಮೊದಲಿನ ಹಾಗೇ 
ಜೀವಿಸಬಹುದು. 


: ಸ್ವಾಮಿ ನೀವು ಹೇಳುತ್ತಿರುವುದೇನು. ನಾನು ಭಿಕ್ಷುವನ್ನು 


ಹೊಡಂಕುಬೇಕೆ? ಇದೆಂಥ ಕೆಲಸ? ನಾನು 
ಕೇಳುತ್ತಿರುವುದೇನು? 


: ಹೇಳಿದಂತೆ ಮಾಡು ಮಣಿಭದ್ರ. ಸಂದೇಹ ಬೇಡ. 


(ದ್ವನಿ ಕರಗುತ್ತದೆ) 


: (ತನ್ನಲ್ಲಿ) ಇದೆಂಥ ಪರೀಕ್ಷೆ. ಅದೃಶ್ಯ ಶಕ್ತಿ ಹೇಳಿದಂತೆ 


ಮಾಡುವುದೇ ಬಿಡುವುದೇ? ಇದರಲಿ, ಹೇಳಿದಂತೆ 
ನಡೆದುಕೊಂಡರೆ ಆಯಿತು. ಅದರಿಂದ ನಷ್ಟವೇನೂ 

ಇಲ್ಲವಲ್ಲ. ಯಾವ ರೀತಿಯಲ್ಲಿ, ಯಾವ ರೂಪದಲ್ಲಿ 
ನನ್ನ ಭಾಗ್ಯ ಹಿಂತಿರುಗಿ ಬರುವುದೋ ಹೇಳುವುದಕ್ಕೆ 
ಆಗುವುದಿಲ್ಲ. ಹಾಗಾದಲ್ಲಿ ನನ್ನ ಅದೃಷ್ಟ ದೈವವನ್ನು 
ಆರಾಧಿಸುತ್ತೇನೆ. 


೫ ೫ ೫% 

ದೃಶ್ಯ - 2 


(ಮಣಿಭದ್ರ ಉದ್ವಿಗೃತೆಯಲ್ಲಿದ್ದಾನೆ. ಪದೇ ಪದೇ ಬಾಗಿಲತ್ತ ನೋಡುತ್ತಾನೆ. ಯಾರದೋ 
ನಿರೀಕ್ಷೆಯಲ್ಲಿದ್ದಂತೆ ಕಾಣಿಸುತ್ತದೆ.) 


ಮಣಿಭದ್ರ 


: (ತನ್ನಲ್ಲಿ) ಅಶರೀರವಾಣಿಯ ಮಾತು ಕೇಳಿ ನಾನು 


ಮೂರ್ಪ ನಾಗುತ್ತಿಲ್ಲ ತಾನೇ... ಇಷ್ಟು ಹೊತ್ತಿಂದ 
ಕಾಯುತ್ತಿದ್ದೀನಿ. ಯಾರೂ ಬರಲೇ ಇಲ್ಲ. (ಅಷ್ಟರಲ್ಲಿ 
ನಾಪಿತನ ಪ್ರವೇಶವಾಗುತ್ತದೆ.) 


ಕ ನಮಸ್ಕಾರ ಸ್ವಾಮಿ. 
ನಮಸ್ಕಾರ... ನಮಸ್ಕಾರ. ಏನಿದು ಹೀಗೆ ಬೆಳಿಗ್ಗೆಯೇ 


ಬಂದಿರುವ. 


: ಈ ಕಡೆಯಿಂದಲೇ ಒಬ್ಬರ ಮನೆಗೆ ಹೋಗಬೇಕಿತ್ತು. 


ಹಾಗೆಯೇ ತಮ್ಮ ನೆನಪಾಗಿ, ಒಂದು ನಮಸ್ಕಾರ ಹೇಳಿ 
ಹೋಗೋಣಾಂತ ಬಂದೆ. ದೇಹ ಮರ್ದನ 
ಮಾಡಿಕೊಡಲೇನು? 


: ಸರಿ ನಿನಗೆ ಸಮಯ ಇದ್ದರೆ ಹಾಗೆಯೇ ಮಾಡು 


(ಎನ್ನುತ್ತಾ ಮತ್ತೆ ಮತ್ತೆ ಬಾಗಿಲ ಕಡೆ ನೋಡುವನು) 


: ಸ್ವಾಮಿ ಯಾರಾದರೂ ಬರುವವರಿದ್ದಾರೇನು? 

ಟಿ 
ಯಿ 
ತ 
91 


ಅಲ್ಲೂ ಇಲ್ಲ, ಯಾರೂ ಬರುವ ನಿರೀಕ್ಷೆ ಇಲ್ಲ. 
(ಅಷ್ಟರಲ್ಲಿ ಜೈನ ಭಿಕ್ಷು ಪ್ರವೇಶಿಸುತ್ತಾನೆ.) 

ಭಿಕ್ಷು : ಮಣಿಭದ್ರ, ಮಗು ನಿನ್ನ ಮನೆಗೆ ಈ ಭಿಕ್ಷು ಬಂದಿದ್ದಾನೆ. 
ಭಿಕ್ಷೆಯನ್ನು ನೀಡುವೆಯೇನು? 

(ಆಶ್ಚರ್ಯದಿಂದ) ಭಗವಾನ್‌, ತಾವು! ಬನ್ನಿ ಬನ್ನಿ 
ಅಲ್ಲಿಯೇ ಏಕೆ ನಿಂತಿದ್ದೀರಿ? ಒಳಗೆ ಬಂದು ನನ್ನ 
ಮನೆಯನ್ನು ಪುನೀತ ಗೊಳಿಸಿ. (ನಾಪಿತನ ಕಡೆ ತಿರುಗಿ) 
ನಾಪಿತ, ಇವರಿಗೆ ಭಿಕ್ಷೆ ನೀಡುವವರೆಗೆ ಒಳಗಡೆ ಕೂತಿರು. 
* ನಾನು ಕರೆದ ಮೇಲೆ ಬಾ. 


ಟಿ 
ಯಿ 
ತ 
(8 

ಮಣಿಭದ್ರ 


: ಸ್ವಾಮಿ, ಇದೇನಾಶ್ಚರ್ಯ! ಹೊಡದದ್ದಕ್ಕ ಇಂಥ 


: (ತನ್ನಲ್ಲಿ) ಯಾಕೆ, ಭಿಕ್ಷ ನೀಡುವುದನ್ನು ನಾನು 


ನೋಡಬಾರದೇ? ಇರಲಿ ಅವರು ಹೇಳಿದಂತೆ 
ಮಾಡುತ್ತೇನೆ. (ಪ್ರಕಟ) ಆಯಿತು ಸ್ವಾಮಿ, ಹೋಗುತ್ತೇನೆ. 
(ಒಳಗೆ ಹೋಗಿ ಒಂದು ಸಣ್ಣ ಬಾಗಿಲ ಮರೆಯಿಂದ 
ಮಣಿಭದ್ರ ಮತ್ತು ಭಿಕ್ಷುವನ್ನು ಗಮನಿಸುತ್ತಾನೆ.) 
(ಮಣಿಭದ್ರ ಭಿಕ್ಷುವನ್ನು ಕರೆದು ಬಾಗಿಲ ಸಂದಿಯಿಂದ 
ಒಂದು ದೊಣ್ಣೆ ತೆಗೆದುಕೊಂಡು ಭಿಕುವಿನ ತಲೆಮೇಲೆ 
ಹೊಡೆಯುತ್ತಾನೆ. ತಕ್ಷಣವೇ ಅವನು ಚಿನ್ನದ ಪ್ರತಿಮೆಯಾಗಿ 
ಬಿಡುತ್ತಾನೆ.) 


: ಅರೆರೆ! ಆಶ್ಚರ್ಯ! ಅಶರೀರವಾಣಿಯು ಹೇಳಿದ್ದು 


ಸುಳ್ಳಾಗಲಿಲ್ಲ. ನನ್ನ ಪುಣ್ಯ. ಸದ್ಯ ಯಾರೂ ನೋಡಲಿಲ್ಲ. 
ಇದನ್ನು ಒಳಗೆ ಇರಿಸುತ್ತೇನೆ. (ಪ್ರತಿಮೆಯನ್ನು ಹೊತ್ತು 
ಒಳಗೆ ನಡೆಯುತ್ತಾನೆ.) 


(ತನ್ನಲ್ಲಿ) ಆಹಾ! ಇದೆಂಥ ಮಾಯೆ! ತಲೆ ಮೇಲೆ 


ಹೊಡೆದರೆ ಚಿನ್ನವಾಗಿ ಬಿಡುವುದೇ?! 


: (ಮತ್ತೆ ಹೊರಗೆ ಬಂದು) ನಾಪಿತ... ನಾಪಿತ. ಬಾ 


ಹೊರಗೆ. (ನಾಪಿತ ಬರುತ್ತಾನೆ.) 


\ 


ಬಹುಮಾನವೇ? ಇದೊಂದು ಪವಾಡವೇ ಸರಿ! 


: (ಹೆದರಿದಂತೆ) ನಾಪಿತ, ಹಾಗಾದರೆ ಇಲ್ಲಿ ನಡೆದದ್ದೆಲ್ಲ 


ವನ್ನೂ ನೋಡಿಬಿಟ್ಟೆಯೇನು? ದಯವಿಟ್ಟು ಇದನ್ನು 
ಯಾರಿಗೂ ಹೇಳಬೇಡ. ನಿನಗೆ ಬೇಕಾದಷ್ಟು ಹೊನ್ನು 
ಕೊಡುತ್ತೇನೆ. 


: ಛೇ! ಛೇ! ಎಲ್ಲಾದರೂ ಉಂಟೆ? ಖಂಡಿತವಾಗಿ ನಾನು 


ಯಾರಿಗೂ ಹೇಳುವುದಿಲ್ಲ. ನಾನಿನ್ನು ಬರುತ್ತೇನೆ. 
ಹೊತ್ತಾಯಿತು. (ಹೋಗುವನು) 


೫% ೫ ೫% 

ದೃಶ್ಯ - 3 


(ಜೈನ ಬಸದಿ. ಒಂದಷ್ಟು ಮಂದಿ ಜೈನ ಸನ್ಯಾಸಿಗಳು (ಭಿಕ್ಷುಗಳು) ಮಂತ್ರಪಠಣ 


ಮಾಡುತ್ತಿದ್ದಾರೆ.) 


ಜೈನ ಭಿಕ್ಷುಗಳು : 


132 / ಪಂಚತಂತ್ರ 


ನಮೋ ಅರಿಹಂತಾಣಾಮ್‌ 

ನಮೋ ಆಯರ್ಯಾಣಾಮ್‌ 

ನಮೋ ಸಿದ್ಧಾಣಾಂ 

ನಮೋ ಉವಜ್ಞಾಯಾಣಾಮ್‌ 

ನಮೋ ಲೋಯೆಸವ್ಹ್ವಸಾಹುಣಾಮ್‌ 

(ನಾಪಿತ ಜೈನನಂತೆ ವೇಷಧರಿಸಿ ಪ್ರವೇಶಿಸುತ್ತಾನೆ.) 


: ಪೂಜ ಭಿಕ್ಷುಗಳೇ ನಿಮಗೆ ನನ್ನ ಗೌರವಪೂರ್ವಕ 


ರಿ 
ಪ್ರಣಾಮಗಳು) 


: ಯಾರು ನೀನು? ಇಲ್ಲಿಗೇಕೆ ಬಂದಿರುವಿ? ಈ ಬಸದಿ 


ಯನ್ನು ಸೇರಲು ಬಂದಿರುವಿಯೇನು? 


: ಇಲ್ಲ ಭಗವಾನ್‌. ನಾನೊಬ್ಬ ಸಾಮಾನ್ಯ ಗೃಹಸ್ಥ. ನನ್ನ 


ಮನೆ ಆತಿಥ್ಯಕ್ಕೆ ಸಾಧುಗಳನ್ನು ಹುಡುಕುತ್ತಾ ಇಲ್ಲಿಗೆ 


ಬಂದಿರುವೆ. ತಾವು ಕೃಪೆಯಿಟ್ಟು ನಮ್ಮ ಮನೆಗೆ ಆಗಮಿಸಿ 
ನಮ್ಮಾತಿಥ್ಯವನ್ನು ಸ್ವೀಕರಿಸಬೇಕೆಂದು ಕೋರುತ್ತೇನೆ. 


ಅ“ ಬಿ 


ಭಿಕ್ಷುಗಳು 


: ಎಲೈ ಗೃಹಸ್ಥನೇ, ನಿನ್ನ ಆಹ್ವಾನಕ್ಕೆ ನಾವು ಸಂತುಷ್ಟ 


ರಾಗಿದ್ದೇವೆ. ಆದರೆ ನಾವು ಹಾಗೆಲ್ಲ ಮನೆಗಳಿಗೆ ಬಂದು 
ಭೋಜನವನ್ನು ಸ್ತೀಕರಿಸುವುದಿಲ್ಲ. ಹಾಗೆ ಮಾಡಲು 
ನಾವು ಬ್ರಾಹ್ಮಣರಲ್ಲ. ನಾವು ಏನಿದ್ದರೂ ಮನೆಮನೆಗೆ 
ಹೋಗಿ ಭಿಕ್ಷೆ ಬೇಡುತ್ತೇವೆ. ಅದೂ ಮೊದಲ ಮನೆಯಲ್ಲಿ 
ದೊರೆತ ಭಿಕ್ಷೆಯನ್ನು ಮಾತ್ರವೇ ಸ್ವೀಕರಿಸುತ್ತೇವೆ. ನಮಗೆ 
ಒ೦ದು ಹೊತ್ತಿಗೆ ಎಷ್ಟು ಬೇಕೋ ಅಷ್ಟನ್ನು ಮಾತ್ರವೇ 
ಸ್ವೀಕರಿಸುತ್ತೇವೆ. ಆದ್ದರಿ೦ದ ನಿನ್ನಲ್ಲಿಗೆ ಬರಲಾರೆವು. 
ದಯವಿಟ್ಟು ಇಲ್ಲಿಂದ ಹೊರಡು. 


: ಪೂಜ್ಯರೇ ಹಾಗೆಲ್ಲ ಹೇಳಬೇಡಿ. ಭೋಜನ ಬೇಡವಾದರೆ, 


ಬೇಡ. ನಿಮ್ಮ ಪವಿತ್ರ ಗ್ರಂಥಗಳಿಗೆ ಕವಚವಾಗುವಂಥ 
ಬಟ್ಟೆ ತುಂಡುಗಳು ನನ್ನಲ್ಲಿವೆ. ಜೊತೆಗೆ ಒಂದಷ್ಟು 
ಹಣವನ್ನು ನಿಮಗೆ ನೀಡಲು ಶೇಖರಿಸಿದ್ದೇನೆ. ತಾವು 
ಆಗಮಿಸಿದರೆ ಅದೆಲ್ಲವನ್ನೂ ನಿಮಗೆ ನೀಡಬೇಕೆಂದಿದ್ದೇನೆ. 
ತಾವು ಆಲೋಚಿಸಿ ಹೇಳಿ. (ಹೊರಡಲು ತೊಡಗುತ್ತಾನೆ. 
ಒಂದೆರಡು ಕ್ಷಣಗಳ ನಂತರ ಭಿಕ್ಷುಗಳು ಅವನನ್ನು 
ಹಿ೦ಬಾಲಿಸುತ್ತಾರೆ.) 


: ಅಯ್ಯಾ ಗೃಹಸ್ಥ, ಎಲ್ಲಿದ್ದೀಯ? ನಮ್ಮ ಮಾತು ಕೇಳು, 


ನೀನು ಹೇಳಿದಂತೆ ಮಾಡುತ್ತೇವೆ. 


: ಪೂಜ್ಯರೇ, ಇಗೋ ಇಲ್ಲಿಯೇ ಇದ್ದೀನಿ. (ಕಾಣಿಸಿ 


ಕೊಳ್ಳುತ್ತಾನೆ). ನೀವು ಒಪ್ಪಿರುವುದಾದರೆ, ಕೂಡಲೆ ನನ್ನ 
ಜೊತೆ ಬನ್ನಿ. ನಾನು ನೀಡಿದ್ದನ್ನು ಸ್ವೀಕರಿಸಿ, ನನ್ನನ್ನು 
ಕೃತಾರ್ಥನನ್ನಾಗಿ ಮಾಡಿ. 


; ಆಯಿತು. ಹಾಗಾದರೆ ನಡೆ, ನಾವೆಲ್ಲರೂ ನಿನ್ನ ಜೊತೆಗೇ 


ಬರುತ್ತೇವೆ. (ಒಂದೈದಾರು ಮಂದಿ ಜೈನ ಭಿಕ್ಷುಗಳು 
ನಾಪಿತನನ್ನು ಹಿಂಬಾ ಲಿಸುತ್ತಾರೆ.) 


೫ ೫% x 

ದೃಶ್ಯ - ತ 


(ನಾಪಿತನ ಮನೆ. ಭಿಕ್ಷುಗಳು ಕುಳಿತಿದ್ದಾರೆ.) 


: ಗೃಹಸ್ಥನೇ, ನಮಗೆ ಕೊಡಬಯಸಿದ್ದನ್ನು ಶೀಘ್ರವಾಗಿ 


ಕೊಟ್ಟು ಬಿಡು, ನಮಗೆ ಹೊತಾಗುತಿದೆ. 


ಪೂಜ್ಯರೇ ಆತುರಬೇಡ. ಸಮಾಧಾನದಿಂದ ಇರಿ. 


ಈಗಲೇ ಹೋಗಿ ತರುತ್ತೇನೆ. (ಒಳಗೆ ಹೋಗಿ ಒಂದು 
ದೊಣ್ಣೆ ಹಿಡಿದು ಬರುವನು) 


(ಆಶ್ಚರ್ಯದಿಂದ) ಅಯ್ಯಾ ಇದೇನಿದು? ಹಣ, ಬಟ್ಟೆ 


ಕೂಡುತ್ತೇನೆಂದು ಹೇಳಿ ದೊಣ್ಣ ಹಿಡಿದು ಬಂದಿದ್ದೀಯ! 
ಇದೇ ಏನು ನೀನು ಕೊಡುವುದು? 


: ಹೌದು ಪೂಜ್ಯರೇ, ನಾನು ದೊಣ್ಣೆ ಸೇವೆ ಸಲ್ಲಿಸುವ 


ಹರಕ ಹೊತ್ತಿದ್ದ. ಇದೋ ಇದನ್ನು ಸ್ವೀಕರಿಸಿ (ಎಂದು 
ಒಬ್ಬೊಬ್ಬರ ಬೋಳು ತಲೆಯ ಮೇಲೆ ಹೊಡೆಯುತ್ತಾನೆ. 
ಭಿಕ್ಷುಗಳು ನೋವಿನಿಂದ 'ಅಯ್ಯೋ ಸತ್ತೆ...! ಸತ್ತೆ. 
ಈ ಮನುಷ್ಯ ನಮ್ಮನ್ನು ಕೊಂದೇ ಬಿಡುತ್ತಾನೆ. 
ಯಾರಾದರೂ ಬನ್ನಿ... ಬನ್ನಿ. ನಮ್ಮನ್ನು ಕಾಪಾಡಿ, 


ಎಲ್ಲರೂ 


ಪ್ರಾಣ ಉಳಿಸಿ ಎಂದು ಚೀರುತ್ತಾರೆ. ಇದನ್ನು ಕೇಳಿ 
ಅಕ್ಕಪಕ್ಕದ ಮನೆಗಳಲ್ಲಿನ ಗಂಡಸರು ಅಲ್ಲಿಗೆ ಧಾವಿಸಿ 
ಬ೦ದು, ನಾಪಿತನ ಕೈಯ್ಯಲ್ಲಿನ ದೊಣ್ಣೆಯನ್ನು 
ಕಸಿದುಕೊಂಡು, ಅವನನ್ನು ನಾಲ್ಕು ಜನ ವಶಕ್ಕೆ 
ತೆಗೆದುಕೊಳ್ಳುತ್ತಾರೆ.) 


: ಬಿಡಬೇಡಿ. ನಾಲ್ಕು ಬಾರಿಸಿ. ಬಡಪಾಯಿ ಸನ್ಯಾಸಿಗಳನ್ನು 


ದನ ಬಡಿದ ಹಾಗೆ ಬಡಿದಿದ್ದಾನೆ. 


ಏನಯ್ಯಾ ನಿನಗೇನಾದರೂ ತಲೆ ಕಟ್ಟಿದೆಯಾ ಹೇಗೆ) 


ಏನೂ ತಿಳಿಯದ ಆ ನಿರಪರಾದಿ ಸಾಧುಗಳನ್ನು ಹೀಗೆ 
ಸಾಯಿಸಲು ಕಾರಣವೇನು? ನಿನ್ನದು ಅತಿಯಾಯಿತು. 


ಅವನನ್ನು ಬಿಡಿಬೇಡಿ. ಪಂಚಾಯಿತಿಗೆ ಎಳೆದುಕೊಂಡು 


ಹೋಗೋಣ. ಅವನಿಗೆ ಸರಿಯಾದ ಶಿಕ್ಷೆಯಾಗಲೇ 
ಬೇಕು. 


: ಗಟ್ಟಿಯಾಗಿ ಹಿಡಿದುಕೊಳ್ಳಿ ಎಲ್ಲಾದರೂ ತಪ್ಪಿಸಿಕೊಂಡು 


ಬಿಟ್ಟಾನು. ನ್ಯಾಯಾಧೀಶರ ಮುಂದೆ ನಿಲ್ಲಿಸಿ ವಿಚಾರಣೆಗೆ 
ಒಳಪಡಿಸೋಣ. ಶಿಕ್ಷೆ ಏನಾಗುತ್ತೋ ನೋಡೋಣ. 


: ಅದೇ ಸರಿ! ಅದೇ ಸರಿ! ನಡೀರಿ ಎಲ್ಲರೂ ಹೋಗೋಣ. 


ನಾವುಗಳೂ ಸಾಕ್ಷಿ ಹೇಳೋಣ. (ಭಿಕ್ಷುಗಳ ಕಡೆ ನೋಡಿ) 
ನೀವೂ ನಮ್ಮ ಜೊತೆ ಬನ್ನಿ. (ಎಲ್ಲರೂ ಹೋಗುವರು) 


೫ ೫ x 

ದೃಶ್ಯ - ವ್ರ 


(ನ್ಯಾಯಾಧೀಶರು ಒಂದು ಕಲ್ಲಿನ ಕಟ್ಟೆಯ ಮೇಲೆ ಕುಳಿತಿದ್ದಾರೆ. ಅವರ ಎದುರು 

ಅಪರಾಧಿಯಾಗಿ ನಾಪಿತ ಕೈಕಟ್ಟಿಕೊಂಡು ತಲೆ ಬಾಗಿಸಿ ನಿಂತಿದ್ದಾನೆ. ಭಿಕ್ಕುಗಳು, ಊರಿನ 

ಜನ ಸುತ್ತಲೂ ನಿಂತಿದ್ದಾರೆ.) 

ನ್ಯಾಯಾಧೀಶರು: (ನಾಪಿತನನ್ನು ಉದ್ದೇಶಿಸಿ) ಏನಯ್ಯಾ, ನೀನು 
ಯಾರು? ಜನ ಯಾಕೆ ನಿನ್ನನ್ನು ಹಿಡಿದುಕೊಂಡು 
ಬಂದಿದ್ದಾರೆ? ಏನು ತಪ್ಪು ಮಾಡಿರುವ? 

ನಾಪಿತ : ಸ್ವಾಮಿ, ನಾನು ಈ ಊರಿನ ನಾಪಿತ. ಭಿಕ್ಷುಗಳನ್ನು 
ಹೊಡೆದ ತಪ್ಪಿಗೆ ನನ್ನನ್ನು ಎಳೆದು ತಂದಿದ್ದಾರೆ. 

ನ್ಯಾಯಾಧೀಶರು: ಓಹೋ. ನೀನು ಮಾಡಿರುವ ತಪ್ಪು ಏನೆಂದು ನಿನಗೇ 
ತಿಳಿದಿದೆ. ಅದನ್ನು ಒಪ್ಪಿಕೊಂಡೂ ಇರುವಿ. ಅದೆಲ್ಲಾ 
ಸರಿ, ಅವರನ್ನು ಹೊಡೆಯಲು ಕಾರಣವೇನಾದರೂ 
ಇದೆಯೋ ಹೇಗೆ?) 

ನಾಪಿತ : ಕಾರಣವೇನು ಇಲ್ಲ ಸ್ನಾಮಿ. 


ಸ 
ನ್ಯಾಯಾಧೀಶರು: ಹಾಗಾದರೆ ಯಾಕೆ ಹೊಡದೆ? 

ನ್ಯಾಯಾಧೀಶರು: 


ಮಣಿಭದ್ರ 


ಹೇಳ್ತೀನಿ ಸ್ವಾಮಿ. ಉದ್ದೇಶಪೂರ್ವಕವಾಗಿ ಅವರಿಗೆ 


ತೊಂದರೆ ಕೂಡಬೇಕೂ೦ತ ಮಾಡಲಿಲ್ಲ. ಈ ಊರಿನ 
ಶ್ರೀಮಂತ ಮಣಿಭದ್ರರು ಮಾಡಿದ್ದನ್ನು ನಾನೂ 
ದುರಾಸೆಯಿಂದ ಮಾಡಲು ಹೋದೆ. ಅವರನ್ನೇ 
ಅನುಕರಿಸಿದೆ. 

(ಆಶ್ಚರ್ಯದಿಂದ) ಏನಯ್ಯ ನೀನು ಹೇಳ್ತಿರೋದು? 
ಮಣಿಭದ್ರರ ಹೆಸರನ್ನು ಕೇಳದವರಿಲ್ಲ. ಊರಿಗೇ ಅವರು 
ಗೊತ್ತು ಅವರಷ್ಟು ಶ್ರೀಮ೦ತ ಸಜ್ಜನರು ಈ ಊರಿನಲ್ಲೇ 
ಇಲ್ಲ, ಸುತ್ತಮುತ್ತಲೂ ಕೂಡಾ ಇಲ್ಲ. ಅಂಥಾದ್ದರಲ್ಲಿ 
ಅವರೇಕೆ ಭಿಕ್ಷುಗಳನ್ನು ಹೊಡೆದರು? ಹೊಡೆದಿದ್ದರೆ 
ದೂರು ಬರಬೇಕಿತ್ತು ಅಲ್ಲವೇ? ನಾನು ಅವರನ್ನು 
ಕರೆದು ವಿಚಾರಿಸುತ್ತೇನೆ. (ಸುತ್ತಲೂ ನೋಡಿ) ಇಲ್ಲಿ 
ನೆರೆದವರಲ್ಲಿ ಮಣಿಭದ್ರರೇನಾದರೂ ಇದ್ದಾರೆಯೇ? 


: (ಜನರ ನಡುವಿನಿಂದ ಮುಂದೆ ಬಂದು) ಸ್ವಾಮಿ, 


ನಿಮಗೆ ನನ್ನ ನಮಸ್ಕಾರಗಳು. ನಾನೇ ಮಣಿಭದ್ರ. 
ಬಹುಶಃ ನಿಮಗೇ ಗೊತ್ತಿರಬಹುದು ನಾನೆಷ್ಟು 
ಶ್ರೀಮಂತನಾಗಿದ್ದೆ ಎಂದು? ಆದರೆ ದುರಾದೃಷ್ಟವಶಾತ್‌ 
ಈಗ ಎಲ್ಲವನ್ನೂ ಕಳದುಕೊಂಡು ನಿರ್ಗತಿಕನಾಗಿದ್ದೆ. 
ಬಡತನದ ಅವಮಾನ ಭರಿಸಲಾಗದೆ ಆತ್ಮಹತ್ಯೆಗೆ ಮನಸ್ಸು 
ಮಾಡಿದ್ದೆ. ಆದರೆ ಒಂದು ದಿಗ್ಭಮೆಯ ಸಂಗತಿ 
ನಡೆಯಿತು. ಅಶರೀರವಾಣಿಯೊಂದು ಕೇಳಿ ಬಂತು. 
ಅದು ನನಗೆ ಧೈರ್ಯದ ಮಾತುಗಳನ್ನಾಡಿದ್ದೇ ಅಲ್ಲದೆ, 
ಮರು ದಿವಸ ಜೈನ ಭಿಕ್ಷುವೊಬ್ಬ ನಿನ್ನ ಮನೆಗೆ ಬರುತ್ತಾನೆ. 
ಅವನ ತಲೆ ಮೇಲೆ ದೊಣ್ಣಿಯಿಂದ ಒಂದು ಏಟು 
ಹಾಕು. ಕೂಡಲೆ ಅದು ಚಿನ್ನದ ಪ್ರತಿಮೆಯಾಗುತ್ತೆ. 

ನ್ಯಾಯಾಧೀಶರು ಕ 

ನಿನ್ನ ಕಷ್ಟಗಳು ತೀರುತ್ತವೆ ಎಂದು ಹೇಳಿತು. ನಾನು 
ಅಂತೆಯೇ ಮಾಡಿದೆ. ಅದೇ ಸಮಯದಲ್ಲಿ ಈ ನಾಪಿತ 
ನನ್ನ ಮನೆಯಲ್ಲಿದ್ದ. ಅವನಿಗೆ ಈ ರಹಸ್ಯ ಯಾರಿಗೂ 
ತಿಳಿಸಬೇಡವೆಂದು ಹೇಳಿದ್ದೆ. ಆದರೆ ಅವನು 
ಏಷಯವನ್ನು ಯಾರಿಗೂ ಹೇಳದಿದ್ದರೂ, ನನ್ನ 
ನಡವಳಿಕೆಯ ಹಿ೦ದಿನ ವಿಷಯಗಳನ್ನು ತಿಳಿದುಕೊಳ್ಳದೆ 


ಸುಮ್ಮನೆ ನನ್ನನ್ನು, ದುರಾಸೆಯಿಂದ ಅನುಕರಣೆ ಮಾಡಿದ. 


ಪರಿಣಾಮ ನಿಮ್ಮ ಮುಂದಿದೆ. 
ಮಣಿಭದ್ರರೇ, ನಿಮ್ಮ ವಿಚಾರದಲ್ಲಿ ನನಗೆ ಯಾವ 
ಸಂಶಯವೂ ಇಲ್ಲ. ಆದರೆ ಈ ವ್ಯಕ್ತಿಯ ಮಾತಿನ 
ಸತ್ಯವನ್ನು ಪರೀಕ್ಷಿಸಲು ನಿಮ್ಮನ್ನು ಕರೆದೆ. 
ನೀವೇನೆಂಬುದು ಇಡೀ ಊರಿಗೇ ತಿಳಿದಿದೆ. ಈ ನಾಪಿತ 
ಮಹಾಮೂರ್ಹ್ಪನಂತೆ, ಹಿಂದು ಮುಂದು ತಿಳಿಯದೆ, 
ಸ್ವಾರ್ಥ, ದುರಾಸೆಗಳಿಂದ ಬಡಪಾಯಿ ಸನ್ಯಾಸಿಗಳನ್ನು 
ಸಾಯ ಹೊಡೆದಿದ್ದಾನೆ. ಆತುರದ ಅವಿವೇಕದಿಂದ 
ಎಂತಹ ದುರಂತ ಸಂಭವಿಸುತ್ತಿತ್ತುು ಇಂಥ ದುರಾಸೆ, 
ದುರ್ಬುದ್ಧಿಗಳಿರಿಸಿಕೊ೦ಡಿರುವ ಇವನಿಗೆ ಕಠಿಣವಾದ 
ಶಿಕ್ಷೆಯಾಗಲೇಬೇಕು. ಕುರುಡು ಅನುಕರಣೆಯ ದುಷ್ಪಲ 
ಅನುಭವಿಸಬೇಕು. ಇವನನ್ನು ಕೂಡಲೇ ನೇಣು 
ಗ೦ಭಕ್ಕೇರಿಸಿ. 
(ಜನರೆಲ್ಲಾ “ನ್ಯಾಯಕ್ಕೆ ಜಯವಾಗಲಿ. ನಾಪಿತ ಪಾಠ 
ಕಲಿಯಲಿ' ಎಂದು ಪದೇ ಪದೇ ಘೋಷಣೆಗಳನ್ನು 
ಕೂಗುತ್ತಾರೆ.) 

(ಪರದೆ ಬೀಳುತ್ತದೆ) 


೫ ೫ ೫% 


ಸೂತ್ರಧಾರನ ಪ್ರವೇಶ 


ಮಕ್ಕಳೇ ಇಲ್ಲೀವರೆಗೆ ಈ ನಾಟಕವನ್ನು ನೋಡಿದಿರಲ್ಲ! 
: ಹೌದು ಅಂಕಲ್‌, ಬಹಳ ಚೆನ್ನಾಗಿದೆ. 

: ಅಂಕಲ್‌, ರಾಜಕುಮಾರರು ಬುದ್ಧಿವಂತರಾದರೇನು? 
: ಆಗದೆ ಮತ್ತೆ! ಗುರುಗಳು ನಾಟಕ ತೋರಿಸಿ, ಪಾಠ 


ಹೇಳಿ, ತುಂಬಾ ಬುದ್ಧಿವ೦ತರನ್ನಾಗಿ ಮಾಡಿದರು. 
ಆಮೇಲೆ ಅವರ ತಂದೆ ಬಂದು ರಾಜಕುಮಾರರನ್ನು 
ಕರೆದುಕೊಂಡು ಹೋಗಿ ಯುವರಾಜರನ್ನಾಗಿ 
ಘೋಷಿಸಿದರು. ಗುರುಗಳಿಗೆ ರಾಜ್ಯದಲ್ಲಿ ಅರ್ಧಭಾಗ 
ಕೊಟ್ಟು ಸನ್ಮಾನಿಸಿದರು. 'ಪಂಚತಂತ್ರ' ನಾಟಕದ 
ಪಾಠಗಳನ್ನು ನೀವೂ ಕಲಿತು ಬುದ್ದಿವಂತರಾಗಬೇಕು. 
ನೀವೆಲ್ಲ ಬಂದು ನಾಟಕ ನೋಡಿದ್ದಕ್ಕೆ ನಿಮಗೆಲ್ಲರಿಗೂ 
ವಂದನೆಗಳು. ಹೋಗಿ ಬನ್ನಿ ಮಕ್ಕಳ... (ಎಂದು ಕ್ಸ 
ಮುಗಿದು ಸೂತ್ರಧಾರ ಅವರಿಗೆ ವಿದಾಯ ಹೇಳುತ್ತಾನೆ.) 

ಈ ಕೃತಿಯನ್ನು ರಚಿಸಿದ ಡಾ. ವಿಜಯಾ ಸುಬ್ಬರಾಜ್‌ ಎಂ.ಇ.ಎಸ್‌. ಕಾಲೇಜಿನ ನಿವೃತ್ತ 
ಪ್ರಾಧ್ಯಾಪಕರಾಗಿರುವುದೇ ಅಲ್ಲದೆ ನಾಡಿನ ಖ್ಯಾತ ಲೇಖಕಿಯೂ ಆಗಿದ್ದಾರೆ. ಸಾಹಿತ್ಯ ಶಿಕ್ಷಣದಲ್ಲಿ 
ಆಸೇ ಆದ ರೀತಿಯಲ್ಲಿ ಛಾಪು ಮೂಡಿಸಿದ್ದಾರೆ. ಮೂವತ್ನಾಲ್ಕು ವರ್ಷಕೂ ಮೇಲ್ಪಟ್ಟು ಶಿಕ್ಷಣ 
ಕ್ಷೇತ್ರದಲ್ಲಿ ಸೇವೆ ಸಲ್ಲಿಸಿದ "ಇವರಿಗೆ 2002ರಲ್ಲಿ ಕರ್ನಾಟಕ ಸರಕಾರ ಕಾಲೇಜು ಶಿಕ್ಷಣ ಇಲಾಖೆ 
ವತಿಯಿಂದ "ಆದರ್ಶ ಶಿಕ್ಷಕ' ಪ್ರಶಸ್ತಿ ಲಭಿಸಿದೆ. 

ಕೇವಲ ಅಧ್ಯಾಪಕ 'ವೃತ್ತಿಗಷ್ಟೇ ಸೀಮಿತವಾಗದೆ ಕಾವ್ಯ, ನಾಟಕ, ವಿಮರ್ಶೆ, ಕತೆ, ಕಾದಂಬರಿ 
ಇತ್ಯಾದಿ ಹಲಪಾರ: ಸಾಸಿತ್ಯ ಪ್ರಕಾರಗಳಲ್ಲಿ ತಮ್ಮನ್ನು ತೊಡಗಿಸಿಕೊಂಡು, ತಮ್ಮ ಸಾಹಿತ್ಯ 
RE ಹಲವಾರು ಪ್ರಶಸ್ತಿ ಪುರಸ್ಕಾರಗಳನ್ನು ಪಡೆದಿದ್ದಾರೆ. ಐವತ್ತಕ್ಕೂ ಹೆಚ್ಚು ಕೃತಿಗಳನ್ನು 
ಬರೆದು ಕನ್ನಡ ಸಾಹಿತ್ಯಕ್ಕೆ ತಮ್ಮ ಕೊಡುಗೆ ನೀಡಿದ್ದಾರೆ. 

ಸಾಹಿತ್ಯ ಶಿಕ್ಷಣವಷ್ಟೇ ಅಲ್ಲದೆ ರಂಗಭೂಮಿ, "ಸಂಗೀತಗಳು ಅವರ ಕಾರ್ಯಕ್ಷೇತ AE 
ನಾಟಕ ರಚನೆ. ನಿರ್ದೇಶನ, ಅಭಿನಯ ಇವು ಮೂರೂ ಅವರ ಆಸಕ್ತಿಯ ವಲಯಗಳಾಗಿವೆ. 

ಅವರ ನಿರಂತರ ಕ್ರಿಯಾಶೀಲತೆ, ಸೃಜನಶೀಲತೆಗಳಿಗೆ ಗೌರವ, ಪ್ರಶಸ್ತಿಗಳು ಹಲವಾರು 
ಇದ್ದರೂ, ಗೊರೂರು ಪ್ರಶಸ್ತಿ, ಮಲ್ಲಿಕಾ ಪ್ರಶಸ್ತಿ, ಕಡಂಗೋಡ್ಲು ಪ್ರಶಸ್ತಿ, ಪೆರ್ಲ ಪ್ರಶಸ್ತಿ, ನೀಲ 
ಗಂಗಾ ಪ್ರಶಸ್ತಿ, ಕೆಂಪೇಗೌಡ ಪ್ರಶಸ್ತಿ, ಎಂ.ಇ.ಎಸ್‌. ಕಾಲೇಜಿನ a: ಪ್ರಶಸ್ತಿ 
ಮುಂತಾದವುಗಳನ್ನು ಮುಖ ವಾಗಿ ಹೆಸರಿಸಬಹುದು. 

ಅವರ ವಿದ್ಯಾ ಸ ಸ್ಟ ಸಾಮಾನ್ಯವಾದುದಲ್ಲ. ಕನ್ನಡದಲ್ಲಿ ಎಂ.ಎ. ಪಿಎಚ್‌ಡಿ, 
ಇಂಗ್ಲಿಷಿನಲ್ಲಿ ಎಂ. ಎ “ಲಾ' ಪದವಿ, ಫ್ರೆಂಚ್‌ನಲ್ಲಿ ಡಿಪ್ಲೋಮಾ, ಹಂದಿಯಲ್ಲಿ ಸಾಹಿತ್ಯ ರತ್ನ ಹೀಗೆ 
ಬೆಳೆಯುತ್ತದೆ ಅವರ ವಿದ್ಯಾ ರ್ಹತೆಗಳು. 

ಇಂತಹ ಪ್ರತಿಭಾಶೀಲ ವ್ಯಕ್ತಿ ನಮ್ಮ ಪ್ರಾರ್ಥನೆಯನ್ನು ಮನ್ನಿಸಿ ನಮಗಾಗಿ, ಮಕ್ಕಳಿಗಾಗಿ 
ಹಿಂದೂಧರ್ಮದ ಮಹಾಕಾವ್ಯಗಳಾದ ' ರಾಮಾಯಣ 'ಮತ್ತು MEE ಕೃತಿಗಳನ್ನು 
ಕಥಾರೂಪದಲ್ಲಿ, ಪಂಚತಂತ್ರ "ಮತ್ತು ಕಿಂದರಿಜೋಗಿ, ಪುಣ್ಯ ಕೋಟ, ಕಾಗೆ ಕಲಿತ ಪಾಠ 
ಇತ್ಯಾದಿಗಳನ್ನು ನಾಟಕರೂಪದಲ್ಲಿ ಬರೆದುಕೊಟ್ಟಿದ್ದು ನಮ್ಮ ಅದೃಷ್ಟ ಈ ಕೃತಿಗಳಲ್ಲದೆ ನಮ್ಮ 
ಸಂಸ್ಕೃತಿ ಸಂಬಂಧವಾದ ಇನ್ನೂ ಹಲವಾರು ಕೃತಿಗಳನ್ನು ಬರೆದು ಕೊಡಲು ಒಪ್ಪಿದ್ದಾರೆ. 
ಅದಕ್ಕಾಗಿ ನಾವು ಅವರಿಗೆ ಎದೆಂದಿಗೂ ಖುಣಿಯಾಗಿದ್ದೇವೆ. ನಮ್ಮ ಕೃತಿಮಾಲೆಯಲ್ಲಿ ಬಂದಿರುವ 
ಈ ನಾಟಕಗಳು ಎಲ್ಲರಿಗೂ ಮೆಚ್ಚುಗೆಯಾಗುವುದೆ೦ಬ ಭರವಸೆ ಇದೆ. 

ಬಿಡುವಿಲ್ಲದ ಅವರ ವೇಳೆಯನ್ನು ಈ ನಾಟಕಗಳ ರಚನೆಗೆ ಮತ್ತು ಇನ್ನೂ ಅನೇಕ ಕೃತಿಗಳಿಗೆ 
ಮೀಸಲು ಇಟ್ಟಿರುವುದಕ್ಕಾಗಿ ಅವರಿಗೆ ನಾನು ಹೃತ್ಪೂರ್ವಕವಾಗಿ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ. 


